
ఉపోదాతము 
యఖ 


శ్రీవైప్లవాచార్య పరంపరలో నాయకమణిగా వెలుగొందు శ్రీరామానుజుల 
అంతరంగ శిష్యులలో కూరేశులు అనబడు శ్రీవత్సాంకులు ప్రథమగణ్యులు. 
వీరికి పరాశరభట్టరు, వ్యాసభట్టరు అను కుమారు లిరువురు అవతరించిరి. 
వీరిలో శ్రీ పరాశరభట్టరు సకల శాస్త్రములలో సమర్థులు. కావుననే వీరు 'భట్టర్‌!' 
అని గొప్పగా సంబోధింపబడుచున్నారు. భట్టరు అనగా వేద శా(స్తాదుల 
నన్నింటిని తెలిసినవారని అర్థము. శ్రీరంగనాథుడు, శ్రీరంగనాయకియు 
స్వయముగా వీరిని ఊయలలో పరుండబెట్టి, లాలించి, పెంచిరని వీరి చరిత్ర 
తెలుపుచున్నది. దీనిని వీరే (“శ్రీరంగ రాజకమ లాపదలాలితత్వమ్‌'-ఇత్యాదిగా) 
తెలిపిరి. దివ్య దంపతుల పరిపూర్ణ కటాక్షమునకు పాత్రమైన వీరు మహా 
మేథావిగా, గొప్ప కవిగా, రసికాగ్రేసరులుగా వెలుగొందుటలో ఆశ్చర్యమేమియు 
లేదు. 


వీరు భగవద్రామానుజుల ఆజ్ఞానుసారము తమ తండ్రి అగు కూరేశులు 
పొందిన సేవలను- అనగా శ్రీరంగనాథుని పురోహితులుగా విజ్ఞానము 
చేయుట, పురాణ పఠన మొనర్చుట, అభిషేక కాలములలో అభిషేక చూర్షికలను 
విన్నవించుట మొదలగు విశేషకైంకర్యములను పరంపరాప్రాప్తముగా పొంది, 
నిర్వహించు చుండిరి. దానికి తగినట్టు వీరి (ప్రార్థనా శ్లోకము అద్భుతముగా 
అమరియుండుట గమనింప తగినది. ఆ శ్టోకమమేమనగా 


శ్లో శ్రీపరాశరభట్టార్యః శ్రీరంగేశపురోహితః। 
శ్రీనత్సాంకసుత: శ్రీమాన్‌ శ్రేయసే మే2స్తు భూయసే॥ 

(కూరేశుల పుత్రులు, శ్రీరంగనాథుల పురోహితులు, శీవైప్లవసిరిని నిండుగా 
కలవారును అగు శ్రీపరాశరభట్టరు నాకు మిగుల మంచి కొరకు అగుదురు 
గాక!) 

కొన్ని మాసారంభ దినములలో, ప్రతి ఏకాదశి, అమావాస్య తిథులలో, రేవతీ 
నక్షత్రము కూడిన దినములలో, సూర్యచం(ద్రగ్రహణ సమయములలో, ఇంచు 
మించు ఉత్సవముల చివరినాళ్లలో శ్రీరంగనాథుని ఉత్సవమూర్తి అభిషేకమును 


శ్రీసేనావ్యాఖ్యా ర్‌ 


స్వీకరించుట పరిపాటి. అపుడు వేదమును విన్నవించుటకును, అభిషేక 
చూర్షికలను పఠించుటకును పురోహితులగు భట్టరు వంశీయులు వచ్చుట 
సంప్రదాయము. గొప్ప కవిగా, ఆశుకవిగా, వెల్లునట్టి, పరమరసికులగు భట్టరును 
అచటి పెద్దలు స్వామిని ఒక శ్లోకముతో వర్షింపుడని ప్రార్థింతురు. అపుడు 
భట్టరును అందులకు అంగీకరించి చక్కని శ్లోకములను రచించి, భగవానుని 
నదిగా, పర్వతముగా, సము[ద్రముగా, కల్పవృక్షముగా, మేఘముగా, సూర్యునిగా, 
చంద్రునిగా, ఇట్టు పలు వానితో పోల్చి వర్షించుచు, వానికి తామే (శ్రుతిస్మృతి- 
ఇతిహాస- పురాణములు, కావ్యములు, దివ్యసూరుల సూక్తులు, పూర్వాచార్యుల 
స్తోత్రములు అను వీనినుండి ప్రమాణములను చూపి, వ్యాఖ్యాన మొనర్చుటయు 
అలవాటు. భట్టరు శ్లోకములు శబ్ద మాధుర్యము, అర్హగాంభీర్యములతో 
నిండియుండి, (శ్రోతల మనస్సులను కొల్లగొట్టునవిమై యుండును. వీనికి 
భట్టరు స్వయముగా రచించిన వ్యాఖ్యలు అసమానములై వెలుగుచున్నవి. 
ఇవియే అభిషేక చూర్లికలు. 


ఇవి పరితల మనస్సులను కదలించు స్వభావమును కల్లి సంస్కృతము, 
తమిళము అను రెండును కలసిన మణి(ప్రవాళశైలిలో అమరియున్నవి. 
ఈనాటికి భట్టరు వంశీయులు భట్టరు శ్లోకములను వారు అనుగ్రహించిన 
వ్యాఖ్యతో ఒక్కొక్క అభిషేక సమయములో ఒక్కొక్క శ్లోకమును సవ్యాఖ్యగా 
శ్రీరంగనాథుని ముందు విజ్ఞాపించుచున్నారు. 

శ్రీరంగనాథుని ఉత్సవమూర్తి అభిషేకమును స్వీకరించునపుడు ఈ 
శ్లోకములను విన్నవించుటకు ముందు ఆలయములోని అర్చకులు 
“అరుళస్స్పాడు పరాశరభట్టరో (పరాశరభట్టరు అనుగ్రహింపబడు చున్నారు) 
అని భట్టరు వంశీయులను ఆహ్యానింతురు. వెంటనే వారు “నాయన్నే' (స్వామీ! 
నీ దాసుడను) అని ప్రత్యుత్తర మిచ్చుచు స్వామి ముందుకు వచ్చి నిలుతురు. 
'నాయన్దే' అనుట తెనుగున 'స్వామీ' అనుచు ఆంధ్రీకరింపబడినది. 'నాయన్‌, 
తే” స్వామి! నేను నీ దానుడనని ఆ ప్రయోగము యొక్క అర్థము. అట్టే 
అనువాదములో సర్వత్ర 'తి.వా' అను సంకేతము శఠకోపసూరి ప్రబంధమగు 
తిరువాయ్‌మొళిని తెలుపునని గుర్తింపనగును. 


భట్టరు రచించిన ఈ అభిషేక(సమయ)శ్టోకములను వారి వ్యాఖ్యానముతో 


6 శ్రీరంగనాథుని అభిషేక చూర్ణికలు 


పాటు శ్రీరంగములోని శ్రీమాన్‌. అ. కృష్ణమాచార్యులు గారు (శ్రీవైష్ణవ శ్రీ 
ముద్రాలయాధిపతి) 30-5-1999న తేదీన తమిళ లిపిలో (ప్రచురించిరి. ఇవి 
ఇంతవరకు ఆంధ్రీకరింపబడలేదు. వీనికి తెలుగుసేత చేయమని సహృదయ 
రత్నము, సాహిత్యప్రియులు శ్రీ ఆర్‌మోహనరావుగారు(వీరాల) ఆదేశించుటచే 
ఈ అనువాదమును చేసి దీనికి “శ్రీసేవా' అను పేరు పెట్టితిని. భట్టరు 
వ్యాఖ్యలలోని ప్రమాణములకు లభించినంతవరకు ఆకరములను చూపుచు, 
యథాశక్తి అనువాదమును చేసితిని. భట్టరువంటి మహనీయుల సూక్తులను, 
అందున మణి(ప్రవాళభాషలో రచింపబడిన వ్యాఖ్యలను ఆం(ధ్రీకరించుట 
మాదృశునకు మిక్కిలి కష్టతరము, సాహసమును అనుటలో సందేహము లేదు. 
కాని అపూర్వమైన ఈ సాహిత్యమును తెలుగువారికి అందివ్వవలెనను ఉత్కట 
మైన అభిలాష ఆత్మీయుల మాటను కాదనలేకపోవుటయు నేనీ ప్రయత్నమును 
చేయుటకు ముఖ్యకారణములు. 


ఈ శ్లోకములతో వ్యాఖ్యలతో పాటు అనుబంధముగా ఇందు చేర్చబడిన 
మరికొన్ని (ఎనిమిది) శ్లోకములు 'భట్టార్యముక్తకములు” అను పేరుతో శ్రీమాన్‌ 
పరవస్తు గోవిందాచార్యులుగారిచే శ్రీనివాసముద్రణాలయమున (గోరింట్ల) 
1940వ సంవత్సరమున (ప్రచురింపబడినవి. వీనికి భట్టరుకృతవ్యాఖ్య దొరుక 
లేదు. ఉన్నదేమో తెలియదు. వీనిని భట్టరు వంశీయులు శ్రీరంగమున 
విన్నవించుచున్నట్లును కానరాదు. ఇవి ఏవిధముగా ప్రచారములోనికి వచ్చినవో 
తెలియకున్నది. ఈ శ్లోకములన్నియు త్వం మే2హం మే” అను 25వ 
శ్లోకముతో పోలినవై, రనికజన హృదయావర్ణకములైెయుండుటచే 
అనుబంధముగా చేర్చబడినవి. సాహిత్యరసికులైన, సహృదయులైన పాఠకులు 
ఈ ప్రయత్నమును వాత్సల్యముతో ఆదరింతురని నమ్ముదును. నన్ను ఈ 
కార్యమునకు పదేపదే (ప్రోత్సహించిన మిత్రవర్యులు శ్రీ ఆర్‌. మోహనరావు 
గారికి హార్షికమైన కృతజ్ఞతావిష్కరణమొనర్చుచున్నాను. 

“సరస్వత్యాస్తత్వం కని సహృదయాఖ్యం విజయతే”. 

శ్రీపరాశరభట్టార్య కృ తాభి షేకచూర్లికాః। 
ఆంధ్రీచకార విదుషాం శింగరార్య స్పతాం ముదే॥ 


x* x * 


శ్రీరంగనాథపరబ్రహ్మణే నమః 
శ్రీపరాశరభట్టర్‌ ప్రణీతములైన 
య్‌ 
శ్రీరంగనాథుని అభిషేక చూర్లికలు 
(తిరుమళ్టున కట్టియమ్‌) 
శ్లో అమృతప్రభనం ప్రభాప్రభాన- 
ప్రహతధ్యాంతలసద్విలాసజాతమ్‌। 
సకలం సకలానుమోదహేతుం 
శశినం త్వాం కలయామి రంగరాజ॥ 1 
ప్రతిపదార్థము:- శ్రీరంగనాథుని పక్షమున 
రంగరాజ=రంగనాథా!, అమృత ప్రభవమ్‌=అమృశబ్దవాచ్యమగు మోక్షమునకు 
నిర్వాహకుడవు, (లేక) అమృతమనబడు (కారణ) జలమునకు ఉత్సాదకుడవు, 
ప్రభాప్రభావ=(నీ దివ్య దేహముయొక్క, స్వరూపము యొక్క) కాంతియొక్క 
ప్రభావముచే, ప్రహతధ్యాంత=నశింపచేయబడిన (బాహ్య - అబాహ్య) 
తిమిరమును కలవాడవు, లసత్‌+విలాస జాతమ్‌=ప్రకాశించు(నిత్య యౌవనకృత) 
లీలలను కలవాడవు, సకలమ్‌=కలా శబ్దముచే తెలుపబడు లక్ష్మితో, 
దివ్యాయుధములతో, వేదములతో కూడినవాడవు, సకల+అనుమోద హేతుమ్‌ 
=కలా శబ్దవాచ్యమగు వేదమును కల (వేదమందు నిష్టను కల) వారికి ఆనంద 
హేతువైనవాడవు అగు, త్వామ్‌=నిన్ను, 
చంద్రుని పక్షమున 
అమృత ప్రభవమ్‌=(దేవభోగ్యమగు) అమృతమునకు జన్మస్థానము, (లేక) 
అమృతమనబడు జలమును జన్మస్థానముగా కలవాడు, ప్రభాప్రభావ=తన 
వెన్నెలయొక్క (ప్రభావముచే, ప్రహత=నశింపచేయబడిన, ధ్యాంత=చీకటి 
యొక్క, లసత్‌ = (ప్రకాశించు, విలాసజాతమ్‌ = లీలల సమూహమును 
(విజ్బంభణములను) కలవాడు, సకలమ్‌=కళాశబ్దవాచ్యములగు అంశలతో 
కూడినవాడు, సకల+ అనుమోదహేతుమ్‌=అందణి ఆనందమునకు హేతువైన 
వాడును అగు, శశినమ్‌=చంద్రునిగా, కలయామి=భావింతును. 

శ్రీసేనావ్యాఖ్యా:- 

స్వామీ! “శ్రద్ధయా దేవో దేవత్వ మళ్ళుతే” (శ్రద్దాస్వరూపిణియగు లక్ష్మిచే 
దేవుడు దేవత్వమందుచున్నాడు - కాఠ - 3.3) అని, " అస్యేశానా జగతో 
విష్ణుపత్నీ' (ఈ జగత్తుకు ఈశ్వరి, విష్ణుపత్ని - నీళాసూక్తమ్‌) అని, 
“ఆనీదవాతమ్‌ స్వధయాతదేకమ్‌' (సంహార కాలమున స్వధాస్వరూపిణియగు 
లక్ష్మితో భగవానుడు ఒకటిగా కలసియుండెను - యజ, బ్రాహ్మణే - 2.8.9) 
అని, 'హ్రీశ్చతే లక్ష్మీశ్చ పత్యా" (హ్రీదేవి అగు భూదేవియు, లక్ష్మిదేవియు నీకు 
పత్నులు - తైత్తి - ఆర - 3-13-41) అని, “క్రీవత్సవక్షాః నిత్యశ్రీ? 
(శ్రీవత్సమను పుట్టుమచ్చను వక్షస్థలమున కలవాడు, నిత్యయైన లక్ష్మిని 
కలవాడు, అనగా ఎల్లప్పుడు లక్ష్మితో కూడియుండువాడు-రామా-యుద్ద- 
114-15) అని, “రసికుడు లక్ష్మీభర్త' (తి.వా. 1-9-1) అనియు చెప్పబడిన 
విధముగా (శ్రియఃపతివై, “విజ్ఞాన మానందం (బ్రహ్మ'(పరబ్రహ్మ విజ్ఞాన 
స్వరూపుడు, ఆనందమయుడు)'అని, శాంతానంత చిదానందమ్‌' (శాంతుడు, 
అనంతుడు, చిద్రూపుడు, ఆనంద స్వరూపుడు అగు వానిని) అని, వెలుగు 
నట్టి ఆనంద స్వరూపుడు” అనియు నుడువబడినట్టు జ్ఞానానందస్వరూపుడవై 
“పరా2స్య శక్తి ర్వివిధైవ (శ్రూయతే, స్వాభావికీ జ్ఞానబల (క్రియాచ” (ఈ 
పరమాత్మయొక్క ఉత్కృష్టమైన శక్తి స్వాభావికమైనది, వివిధములైనది, జ్ఞాన 
బల(క్రియలను కల్గినదియును - శ్వేతా - 6-8), 'తేజోబలైశ్వ ర్యమహావి బోధ 
సువీర్యశక్యాదిగులైకరాశిః (తేజస్సు, బలము, ఐశ్వర్యము, గొప్పుజ్ఞానము, 
గొప్పవీర్యము, శక్తి మొదలగు గుణముల అద్వితీయమైన సమూహము - వి.పు. 
6-5-85) అని, “అనవధికకల్యాణ గుణములను కల నారాయణుడు” (తి.వా. 
1-2-10) అనియును వర్షింప బడినట్టు” సమస్త కల్యాణగుణాత్మకుడవై (వి.పు 
-6-5-84), 'భారూపః' (ప్రకాశ స్వరూపుడు - ఛాందో. 3-14-2) అని, 
“ఇచ్చాగృహీ తాభిమ తోరుదేహః' (ఇచ్చచే (గ్రహింపబడినది, అభిమతమైనదగు 
గొప్పరూపమును కలవాడు - వి.పు. 6-5-84) అని, 'కాచివడబోసిన మంచి 
బంగారముకూడ నీ మేనికాంతికి సరికాదు' (తి.వా.-3-1-2)అని చెప్పబడినట్లు 
అతి విలక్షణమైన దివ్యమంగళ విగ్రహ విశిష్టుడవై, 'యస్య ఛాయా2మృతమ్‌” 

(ఎవని ఛాయ అమృత స్వరూపిణియగు లక్ష్మియో తై.త్తి. 4-1) అని, “అస్యా 
మమ చ శేషా హి విభూతి రుభయాత్మికా' (ఉభయ విభూతులను ఈమెకు 
అనగా లక్ష్మికి, నాకును శేషములు కదా) అని, 'భూలోకవాసులకు, 
పరమపదవాసులకును ఎల్లప్పుడు నేత్ర భూతుడు” (తి.వా. -1-8-3) అనియు 
తెలుపునట్టు లీలాపరికరముగ, భోగపరికరముగనున్న లీలా విభూతిని, 
త్రిపాద్విభూతిని కలవాడవై, ఇట్టు విలక్షణ స్వరూప-గుణ-విగ్రహ-విభూతులను 
కల్గినవాడవైయుండుటచే అవాప్త సమస్త కాముడవైయున్నవాడవై నను 
అంతులేని అనర్థ సముద్రమున మునిగియుండి అల్లాడు సకల చేతనులపట్ల 
'దయగలవాడు' (తి.వా. 2-10-11) అనునట్లు ఆజాన సిద్దమైన, అందమైన 
కరుణతో వారికి ఆశ్రయంప తగినవాడవగుట కొజకు, “ఏవం పంచ 
ప్రకారో2హ మాత్మనామ్‌ పతతా మథః'(ఇట్టు అయిదు విధములను 
కలవాడనగు నేను అథః పతనము చెందు ఆత్మలకు) అని, పరమపదమున 
కూర్చుందువు, వేంకటాద్రిపై నిలుచుందువు, సముద్రమున పవళింతువు, 
భూమిపై సంచరింతువు, వీనియందు అంతట(దాగియుండి) అంతర్హితుడవై 
నివసింతువు' (తి.వా. 6-9-5) అనియును పల్కునట్టు పరత్వాది (ప్రకార 
పంచకమును పరి[గ్రహించునపుడు, 'తమసః పరస్తాతో (తమస్సునకు ఆవలి 
వైపున - పురుష సూక్తమ్‌) అని, “మిక్కిలి ఉన్నతమైన, పరమాకాశ శబ్దవాచ్య 
మైన పరమపదమున నుండు వాడు” (తి.వా. 5-3-9) అని, 'అంభస్య పారే” 
(సము(ద్రజల తీరమున - తైత్తి. నారా) అని, క్షీరాబ్టియందు నీవు శయనించిన 
అందమును మేము వినినచో కాళ్ళు ఆడును, (పెరియ తిరువన్లాది - 34) 
అనియు పల్కిన విధమున పర-వ్యూహములు దేశ విప్రకృష్ణములగుటచే, 
విభవములు- 'గత స్ప్వస్థాన ముత్తమమ్‌” (ఉత్తమమైన స్వస్థానమునకు చేరెను 
-భారతే-మౌసలపర్వణి) అని, “ఆశ్చర్యకరచేష్టితములను చేసి, స్వస్థానమునకు 
పోయిన అద్భుతకృత్యములును - తి.వా. 5-10-1) అని చెప్పునట్టు కాలవిప్ర 
కృష్ణము లగుటచే, 'యమాత్మా న వేద యస్య ఆత్మా శరీరమ్‌” (ఏ భగవానుని 
ఆత్మ తెలియదో, ఏ భగవానునకు ఆత్మ శరీరమో-బృహ. 3-7-3)అని, 'బాహ్య 
చక్షువునకు కానరానివాడా” (తి.వా. - 7-2-2) అని చెప్పునట్లు అంతర్యామి 

రూపము కరణ విప్రకృష్ణమగుటచే, ఇట్టి ఎట్టి దోషములు లేని అర్భావతారము 
అన్ని విధములుగా సన్నికృష్ణమై 'అర్బావతారవిషయే మయాప్యుద్దేశత స్తథా, ఉక్తా 
గుణాన శక్యంతే వక్తుం వర్షశతైరపి' (అర్భావతార విషయమున నాచే కూడ 
సం[గ్రహముగ తెలుపబడినది. అందలి గుణములను నూరు సంవత్సరముల 
పాటు పల్కినను పూర్తిచేయ సాధ్యము కాదు -) అని, 'భక్తుడు తన మనస్సుతో 
దేనిని భగవ(ద్రూపముగ భావించునో, దానినే నీలాబ్బవర్షుడగు స్వామి 
ఆదరించును” (తి.వా. 13-6-9) అనియు పలుకునట్టు అనవధికసౌలభ్యాది 
కల్యాణగుణగణసీ మాభూమి యగుటచే, 'అర్బారూపిగా నుండియే సమస్త 
జీవులను అంగీకరింతుము" అని మనస్సున తలచి, భక్తులు, సన్నాసులు, 
ప్రాచీన వాక్కును (సంస్కృతమును) నోట కల్గిన మునులు, అంతట వ్యాపించి, 
నర్తించు సిద్దులును, (నిత్యముక్తులు) అంజలి ఘటించి, నమస్కరించునది, 
దిక్కులకు దీపమైయున్నది అగు శ్రీరంగము” (భట్టనాథ సూక్తము -4-9-6 
అనునట్టు అజ్ఞ-సర్వజ్ఞ భేదములేక, అశేషలోక శరణ్యుడవై, శ్రీరంగ 
మహానగరమున శ్రీరంగనాథుడవై వేంచేసి యుండు నీవు ఇపుడు దివ్యోత్సవ 
మను మిషతో పాదుకలను దాల్చి, బయలుదేరి బహువిధకటాక్షామృత వర్షముతో 
చేతనుల బహువిధమైన, నిరంతరమైన దుఃఖ వర్షమును బాపుటచే కల్గిన (శ్రమ 
తీరునట్లు అభ్యంజన మాడి, మంగళాంగరాగములచే పూయబడిన దివ్యాంగము 
లను కలవాడవై, 'సూర్యాంశుజనితం తాపమ్‌ నిన్యే తారాపతిః స్వయమ్‌” (సూర్య 
కిరణముల వలన కల్గిన తాపమును చంద్రుడు స్వయముగా పోగొట్టెను) 
అనునట్లు తీక్షకిరణుడగు సూర్యుని కిరణములచే కల్షిన తాపమును 
“అమృతమును (స్రవించు నూతన కిరణములచే చంద్రుడు” (పెరియతిరు 
8-5-1)తీర్చునట్టు, సర్వజనతాప (త్రయమును తీర్చువాడవైయున్న సన్నివేశము, 
పద్మోల్లాసకరత్వ - అదోషకరత్వ - రథాంగ ప్రియత్వాదులచే చంద్రుని కంటె 
వైలక్షణ్యము ఉన్నను, ఒక్కొక్క విధమున చంద్రునితో సామ్యమును విన్నవింప 
వీలగునట్టున్నది. అదెట్లనగా - 


అమృత ప్రభవమ్‌ - స్వామీ! చంద్రుడు సుధా విధియగుటచే దేవతలకు 
భోగ్యమైన అమృతమునకు జన్మభూమియై యున్నాడు. అంతియేకాక, అమృత 

శబ్దవాచ్యమగు సముద్రజలమును జన్మస్థానముగా కల్గినవాడై యున్నాడు. 
(అమృతస్య ప్రభవః అమృతం (ప్రభవః యస్య సఖ. నీవు 'అమృతస్యైష 
సేతుః (ఇతడు అమృతమునకు వారథి - ముండక 2-2-5) అని, 'మోక్షమిచ్చేత్‌ 
జనార్దనాత్‌” (జనార్దనుని వలన మోక్షమును కోరతగును) అనియు పల్కు 
విధమున అమృత శబ్దవాచ్యమగు మోక్షమునకు నిర్యాహకుడవై, 'తదపో2సృజత' 
(అపుడు జలములను సృష్టించెను - ఛాందో. 6-2-3) అని, 'అప ఏవ ససర్జ్హాతా' 
(మొదట జలములనే సృష్టిచేసెను - మను. 1-8) అని, సంకల్పముతో కూడిన 
తాను తనయందు సాటిలేని, గొప్పదైన జలమును సృష్టించి” (తి.వా. - 1-5-4) 
అనియును నుడువునట్టు అమృత శబ్దవాచ్య మగు కారణజలమునకు 
ఉత్సాదకుడవైయున్నావు. 


ప్రభాప్రభావప్రహతధ్వాంతలసద్విలాసజాతమ్‌ - స్వామీ! చంద్రుడు 'రుంధే 
సర్వదిశాం నిరంతర తమస్తం[ద్రాలుతాం చం[ద్రమాఃి (చంద్రుడు అన్ని దిక్కుల 
యొక్క నిరంతరతమస్సు వలన కల్గిన సోమరితమును అడ్డగించెను) అనునట్లు 
తన వెన్నెల ప్రభావముతో 'కంపమును వృద్దిపొందించు చీకటి లోకమంతయు 
తన వశము చేసికొని అతిశయించియున్నది' (తిరువిరు - 13) అనునట్టున్న 
అంధకారముయొక్క విజృంభణము నిరసింపచేయును. నీవును శోభయన్‌ 
దండకారణ్యమ్‌ దీస్తేన స్వేన తేజసా" (ప్రకాశించు తన తేజస్సుతో 
దండకారణ్యమును ప్రకాశింపచేయుచు-రామా. అర 38-15) అని, “ప్రకాశించు 
చున్న, స్వాభావికకల్యాణగుణపూర్ణమైన, విలక్షణతేజోరూపమైన దివ్యరూపమును 
కలవాడు - తి.వా. 6-10-1) అని, 'తేషామేవానుకం పార్థమహ మజ్ఞానజం 
తమః, నాశయామ్యాత్మభావస్తో జ్ఞానదీపేన భాస్వతా” (ఆ భక్తులను 
అను(గ్రహించుటకై నేను వారి మనోవృత్తి యందున్నవాడనై, ప్రకాశించు 
మద్విషయ జ్ఞానదీపముతో అజ్ఞానము వలన కల్గిన తమస్సును పోగొట్టుదును. 
భగ. 10-11) అని, 'కరుణయందు స్థిరముగా మనస్సును దాసులమగు మా 
యందు నిలిపి, మమ్ములను ఒక వస్తువుగా తలచి, కటాక్షించుకాలమున 
అజ్ఞానతమస్సు తొలగగా, స్వరూపజ్ఞానమును పొందితిని - ఇరణ్ఞామ్‌ తిరు. 
59) అనియును నుడువబడినట్టు దివ్యవిగ్రహకాన్తిచే స్వరూపప్రభ అగు 


12 శ్రీరంగనాథుని అభిషేక చూర్ణికలు 


సంకల్పముచే దూరముగా తజుమగొట్టబడిన ఆశ్రితబాహ్యా బాహ్యాంధకారము 
లను కలవాడవై, 'త ఇమే శ్రీరంగశ్చంగార తే భావా యౌవన గంధినః 
(శ్రీరంగములోని శృంగారరసస్వరూపుడవైన స్వామీ! ఆ ఈ నీ భావములు 
యౌవన గంధముతో కూడుకొన్నవి - శ్రీరంగరాజస్తవే - 72) అనునట్లు 
వెలుగుచున్న యౌవనకృత దివ్యవిలాసమును కలవాడవైయున్నావు. 


సకలమ్‌- చంద్రుడు స్వాంశరూపములగు షోడశకళలతో కూడియుండును 
నీవును స్వరూపవిశేషనిరూపకత్వముచే 'కలా” శబ్దవాచ్యయగు లక్ష్మీదేవితో, 
దివ్యాయుధములతో, 'వేదైశ్ళ సర్వై రహమేవ వేద్యః వేదాంతకృద్వేదవిదేవ 
చాహమ్‌” (అన్ని వేదములచే నేనే తెలియదగినవాడను, వేదములందు తెలుప 
బడిన ఫలములనిచ్చువాడను నేనే, వేదవిదుడను నేనే - భగ. 15-15) అనునట్లు 
కలా శబ్దవాచ్యములగు వేదములతో కూడియుందువు. 


సకలానుమోదహేతున్‌ - చంద్రుడు “త్రిజగతా మానందనాడింధమః 
(ముల్ఫోకముల ఆనందమునకు కారకుడు) అనురీతిలో అందటి 
ఆనందమునకు హేతువైయుండును. నీవును 'సర్వసత్త్యమనోహరః (సమస్త 
జీవుల మనస్సులను హరించువాడు. రామా-సుందర. 35-8) అనునట్లు 
సర్వజనుల సమ్మోదమునకు కారణభూతుడవై, “బ్రాహ్మణ (ప్రియః (బ్రహ్మ 
విదులను ప్రియులుగా కలవాడు - విష్ణు సహ(ప్ర. - 675) అనురీతిలో విశేషించి 
లీలాశబ్దవాచ్యమైన అధ్యాత్మ శాస్త్రమున నిష్టను కలవారికి 'ఆనందయాతి' 
(ఆనందింప చేయుచున్నాడు - తైత్తి - ఆనంద.) అను విధమున ఆనందహేతు 
భూతుడవైయున్నావు. 


శశినం త్వాం కలయామి రంగరాజ - “ఇదమ్‌ రంగ చంద్ర (రంగచంద్రా! 
ఈ జగత్తు - శ్రీరంగరాజస్తవే ఉత్తరశతకమ్‌ - 9) అనునట్టు జ్ఞానులచే 
అనుభవింపబడిన నీ చంద్రసామ్యమును ఇపుడు దాసులమగు మా యొక్క 
ఆనందసాగరము అభివ్నద్ధమగునట్టు, సేవించునట్టి భక్తుల లోచనచకోర ములు 
చరితార్థములగునట్టును శ్రీరంగమను పేరుగల విష్ణుపదమున (ప్రకాశింప 
చేయుచునున్న సన్నివేశమువలె (ప్రస్తుత నీ స్థితి తోచుచున్నది. 

అవతారిక:- శ్రీపరాశరభట్టరు వేరొక అభిషేక సందర్భమునందు ఒక 
శ్టోకమును అనుగ్రహించి, అందు చంద్రునితో శ్రీరంగనాథునకు కల సామ్యము 
లను తెలుపుచు, ఆ చంద్రునిలోలేని వైలక్షణ్యములను శ్రీరంగనాథుని 
యందుండుటను వ్యతిరేకసరళిలో ప్రతిపాదించిరి. ఆ శ్లోకమునకు ఉత్కృష్ట 
వేదాంతార్థ ప్రతిపాదకమగు వ్యాఖ్యనుకూడ అను[గ్రహించిరి. 


శ్టో॥ అనిశం కుముదం వికాసయంతమ్‌ 
సతతం పూర్ణ మహర్నిశం చ దృశ్యమ్‌। 
అనుపప్లన మద్య రంగరాజమ్‌ 
మనుతే చంద్రనుసం జనో ను మాన్యమ్‌॥ 2 


ప్రతిసదార్దను:- అనిశవ్‌= ఎల్లప్పుడు, కుముదమ్‌=భూదే వియొక్క 
ఆనందమును, వికాసయంతమ్‌=వృద్దిచేయువాడు, (కుముదమనగా కలువ, 
చం(ద్రుడు రాత్రి కాలమున మాత్రమే కలువలకు ఆనందమును కల్లించును), 
సతతం పూర్ణమ్‌= ఎల్లప్పుడు కల్యాణగుణపూర్ణుడు, (చంద్రుడు పున్నమినాడు 
మాత్రమే పూర్ణుడు), అహర్నిశం దృశ్యమ్‌ =రాత్రింబగళ్లు దర్శింపతగినవాడు 
(చంద్రుడు రాత్రిలో మాత్రమే కనుపించును), అనుపప్పవం చ=దుఃఖము 
(గ్రహణము) లేనివాడు (చంద్రుడు రాహుగ్రహణరూపమైన ఉపప్టవమును 
కలవాడు) అగు, రంగరాజమ్‌= శ్రీరంగనాథుని, జనః=జనుడు (లోకములోని 
జనము), మాన్యమ్‌= మాన్యుడైన (గొప్పవాడైన), చంద్రమసమ్‌=చంద్రునిగా, 
మనుతే ను=తలచుచున్నారు కదా! 
శ్రీసేవావ్యాఖ్యా:- 

స్వామా! జ్ఞానజ్యోతి” (తి.వా. 3-2-7)అనునట్టు అఖిలహేయ ప్రత్యనీకుడవై, 
కల్యాతైకతానుడవై (కల్యాణగుణాశ్రయుడవై), నీ కంటె వేరయిన సమస్త 
వస్తువులకంటే వైలక్షణ్యమును కలవాడవై, “అన్ని కాలములందు, అన్ని 
వస్తువులందు ఒకటిని కూడ విడువక పరిపూర్ణముగా వ్యాపించి, నిలకడగా 
నుండు వాడు, విశదమైన జ్ఞాన (ప్రభను కలవాడు - (తి.వా. 3-2-7) అను 
స్వరూపమును కలవాడవై యుండు నీవు 'అచిదవిశేషితాన్‌ ప్రళయసీమని 

సంసరతః కరణకళేబరైః ఘటయితుందయమానమనాః'(అచిత్తుతో సమానముగా 
నున్న, ప్రళయ సీమయందు సంచరించుచున్న జీవకోటిని కరణ కళేబరములతో 
కూడునట్లు చేయుటకొణకు జాలిగొన్న మనస్సుకలవాడవై - శ్రీరంగరాజస్తవే- 
ఉత్తరశతకమ్‌ - 41) అనురీతిలో దయమానమనస్కుడవై, అనాదియైన కర్మ 
ప్రవాహముచే (దేవ-మనుష్య-మృగాది-స్థావరములను) చతుర్విధ శరీరములలో 
ప్రవేశించి, చతుర్షశభువనములందు తిరుగాడు చేతనుడు త్రివిధ శరీరములను 
త్యజించి, మనుష్య శరీరమును (మనో వాక్కాయములను) కరణ త్రయముతో 
(భూతభవిష్యత్‌వర్తమానములను) కాలత్రయమునందు, ((ప్రాప్తము, ఆగామి, 
సంచితములను) కర్మ(త్రయములో అన్వయింపచేసి, (శుద్దనత్య్యము, 
మి(శ్రసత్వము, సత్త హన్యములను) అచిత్‌ త్రయమునకు విదూరుడైన తాను 
(సత్త్య-రజ-స్తమస్సులను) గుణత్రయముచే బద్దుడై, క్షోభను పొందినవాడై, 
(భూమి - కాంత - సంపదలలో ఆశ అను) ఆశాత్రయమునందు చిక్కుకొని, 
అజ్ఞుడై, (చిత్తు - అచిత్తు - ఈశ్వరుడు అను) తత్త్యత్రయమును తెలియలేక, 
(ఆధ్యాత్మికము - ఆధిభౌతికము - ఆధిదైవికములను) తాపత్రయముచే 
తపింపబడినవాడై యుండగా, అతనిని “స బ్రహ్మా స శివః సేంద్రః సో2క్షరః 
పరమస్స్వరాట్‌' (అతడు (బ్రహ్మకు అంతర్యామి, అతడు శివునకు అంతర్యామి, 
అతడు ఇంద్రునకు అంతర్యామి, అతడు అక్షర శబ్దవాచ్యుడగు ముక్తాత్మకును 
అంతర్యామి, (బ్రహ్మాదుల కంటె ఉత్కృష్టుడు, కర్మకు వశము కానివాడు - 
తైత్తి - నారాయణ - 11) అనురీతిలో (బ్రహ్మ-శివుడు - ఇంద్రుడను) 
దేవతాంతర త్రయమునకు శేషివై (స్వామివై), (శ్రీదేవీ - భూదేవి - 
నీళాదేవులను) మహిషీత్రయమునకు వల్లభుడవై, (నిత్య-ముక్త-బద్దులను) ఆత్మ 
'త్రయమునకు కారణభూతుడవై, సదా ఆనందభరితుడవై, దోషగంధరహితుడవై, 
(ఉపాదాన - సహకారి - నిమిత్త కారణములను) త్రివిధ కారణవస్తువై, 
లక్ష్మీయుక్తుడవైన నీవు 'నాయమాత్మా (ప్రవచనేన లభ్యో న మేథయా న బహునా 
శ్రుతేన, యమే వైష వృణుతే తేన లభ్యః తస్యైష ఆత్మా వివృణుతే తనూగ్‌ం 
స్వామ్‌' (ఈ పరమాత్మ భక్తిరహిత మైన) శ్రవణముచే కాని, మననముచే కాని, 
ధ్యానముచే కాని, పొందవీలయినవాడు కాడు. ఎవనిని ఈ పరమ పురుషుడు 
వరించునో అతని చేతనే పొందదగినవాడు, అతనికి ఈ పరమాత్మ తన 

దివ్యమంగళ రూపమును అనుగ్రహించును - కఠ. 1-2-23) అను విధమున 
విశేష కటాక్షముతో (స్వరూప విరోధి - ఉపాయ విరోధి - ప్రాప్య విరోధులను) 
విరోధి త్రయము నుండి విడిపింపగోరి (యాదృచ్చికము - ఆనుషంగికము - 
ప్రాసంగికములను) సుకృతత్రయమును కల్గినవానినిగా చేసి, (అనన్యార్హ 
శేషత్వము - అనన్య శరణత్వము - అనన్యభోగత్వ ములను) త్రివిధ ఆకారము 
లను కల్గినది, ఆచార్యునిచే ఉపదేశరూపమున పొందతగినది అగు (మూల 
మంత్రము - వాసుదేవ మం(త్రము - విష్ణుమంత్రములను) మంత్ర త్రయముచే 
దోషమును పోగొట్టి, (ప్రణవము - నమస్సు - నారాయణ పదములను) పద 
'త్రయముయొక్క భావమును (గ్రహించునట్టు చేసి, (అజ్ఞానము-అన్యథా 
జ్ఞానము-విపరీత జ్ఞానములను) అజ్ఞానత్రయమునుండి నివర్తింపచేసి, 
ఆకారత్రయముతో అన్వయముపొందునట్టు చేసి, (పరభక్తి - పరజ్ఞాన- 
పరమభక్తులను)పర్స్వత్రయముతో సంస్కరింపచేసి, లోకత్రయమును ఉపేక్షించి, 
(త్రిపాద్విభుతి అనబడు) పాదత్రయమునకు కొనిపోయి, (అష్టాక్షరి -ద్వయము 
- చరమక్టోకములను) సన్మంత్రత్రయముచే మోక్షరూపభోగమును అనుభవింప 
చేయవలెనని తలచి, “తథాపి పురుషాకారో భక్తానాం త్వం ప్రకాశసే' (అట్లయి 
నను నీవు పురుషాకారమును కలవాడవై భక్తుల కొణకు ప్రకాశించు చున్నావు. 
జితంతే.4), 'అర్బాత్మనావతీర్థో2సి భక్తానుగ్రహకామ్యయా” (భక్తులను 
అనుగ్రహింపవలెనను కోరికతో అర్భారూపమున అవతరించిన వాడవైతివి) 
అనురీతిలో దాసుల కొజకు అర్బారూపివై, 'ఆధిరాజ్య మధికం భువనానా మోశతే 
పిశునయన్‌ కిల మౌళిః” (దేవాధిరాజా! లోకములకు నీవు (ప్రభువువై 
యుండుటను మిక్కిలి సూచించునట్టిది కదా నీ కిరీటము - వరద రాజస్తవే - 
25) అని నుడివునట్టు సకల భువనముల ఆధిరాజ్య సూచకమై, “తుమ్మెదలు 
లోన (ప్రవేశించి మధువును (గోలు తులసీమాలనుకల కిరీటము తి.వా. 
1-7-11), దానియందు అణగియుండి కనుపించునవి,” నల్లని రంగును కలినవై, 
సుగంధపూర్ల్ణములై, కుటిలములైయున్న కుంతలములును,” (తిరునెడున్జాణ్ణకమ్‌ 
- 21), 'రూపొదార్యగుతైః పుంసాం దృష్టిచిత్తాపహారిణమ్‌” (గొప్ప రూపముచే, 

సద్గుణముచే, జీవుల దృష్టిని, చిత్తమును కొల్లగొట్టువాడు - రామా - అయో 
- 3-28) అనునట్లు పిచ్చెక్కించి, తెలివిని పోగొట్టు మాయమం(త్రము” (గోదా 
సూక్తము. 2-4) అగు ముఖమండలమును, ఒక గొప్ప భూ మండలమును, 
ఏడు విస్తరించిన పర్వతములను పూర్తిగా గ్రసించిన కంఠమును”, 'కల్పకవనము 
వంటి గొప్ప పలు భుజములను' (తి.వా. 6-7-6), 'భవ్యయగు నీళాదేవి 
స్తనమును గాఢముగా ఆలింగనము చేసికొను, గొప్ప పర్వతము వంటి వక్షః 
స్థలమును (కలివైరి సూక్తము. 8-7-1), 'నితంబమును, సన్నని నడుమును” 
(తి.వా. 5-5-8), నడుమును ఎజ్జగా చేసిన పీతాంబరమును, (కలివైరి సూక్తము. 
2-10-9), 'తేనెను స్రవించు శ్రీపాదములను” (తి.వా. 1-5-5) కల్గినవాడవై, 
వేంచేసియున్న నీవు చందన కుంకుమ పంకముచే పూయబడిన సర్వాంగము 
లను కలవాడవై, వేంచేసియున్న సన్నివేశము చంద్రునితో వ్యతిరేక ప్రక్రియలో 
పోల్చతగినట్టున్నది - అదెట్లనగా, 


అనిశమ్‌ కుముదమ్‌ వికాసయంతమ్‌- స్వామీ! చంద్రుడు రాత్రిలో మాత్రమే 
కుముద శబ్దవాచ్యమైన కలువను వికసింపచేయును. భూదేవికి పరతంత్రుడవు' 
(తిరునెడున్దాణ్ణకమ్‌ -18) గా నుండు నీవు 'గుణాత్‌ రూప గుణాళ్చాతి ప్రీతి 
ర్ఫూయో2భ్యవర్థత, వైదేహ్యాః ప్రియమాకాంక్షన్‌ స్వయం చిత్తం విలోభయన్‌' 
ఆత్మగుణము వలన, రూప గుణము వలనను మిక్కిలి ప్రీతి అభివృద్ది చెందెను. 
సీతయొక్క ప్రియమును కాంక్షించువాడై, స్వయముగా ఆమె మనస్సును 
ఆకర్షించువాడై - రామా. బాల. 77-33) అని, “మిక్కిలి పెద్దవైన బాహువులతో 
ఆశ తీర తడవునట్టివాడై, ఇట్లు భూదేవిపట్ల వ్యామోహమును చూపు సర్వేశ్వరుడు” 
(తి.వా. 2-8-7) అనియు పల్కిన విధమున కు” శబ్దవాచ్యమగు భూదేవికి ముత 
శబ్దవాచ్యమగు సంతోషమును ఎల్లప్పుడు నీవు వృద్దిచేయు వాడవైయుందువు. 


సతతమ్‌ పూర్ణమ్‌ - స్వామీ! చంద్రుడు మాసమున ఒకనాడు మాత్రమే 
పూర్ణుడై మిగిలిన దినములలో అపూర్ణుడ్రైయుండును. నీవు “ఇదమ్‌ పూర్ణ మదః 
పూర్ణమ్‌ పూర్ణాత్‌ పూర్ణము దిచ్యతే, పూర్ణస్య పూర్ణమాదాయ పూర్ణమేవావ శిష్యతే' 
(బృహ. 7-1) అనురీతిలో సతతము పూర్ణుడవైయుందువు. 

అహర్షిశం చ దృశ్యమ్‌ - స్వామీ! చంద్రుడు రాత్రి సమయములలో 
మాత్రమే కనుపించును. నీవు 'వరద సృర్వభూతానా మద్యాపి పరిదృశ్యతే' 
(ఈనాడును వరదుడు అందణఖు ప్రాణులకు గోచరమగుచున్నాడు) అనునట్లు 
అభీష్ట వరదుడవై, అందటికిని ఎల్లప్పుడు కనుపించుచున్నావు. 


అనుపప్లవమ్‌ - స్వామీ! చంద్రుడు రాహు గ్రస్తుడగుటచే ప్రమాదముతో 
కూడినవాడైయున్నాడు. కాని, నీవు “రాహోఃశిరశ్ళ్చ చిచ్చేద దేవానాం 
'ప్రభురవ్యయః” (దేవతలకు (ప్రభువు, నాశములేనివాడను అగు భగవానుడు 
రాహు శిరస్సును ఛేదించెను) అనునట్టు రాహువు శిరస్సును తెగగొట్టిన 
వాడవగుటచే అట్టి ఉపన్లవము లేని వాడవు. 


అద్య రంగరాజన్‌ నునుతే చంద్రమసం జనో ను మాన్యమ్‌ - అన్ని 
కాలములందు కుముదోల్లాసకరుడవై, అన్ని సమయములందు పూర్ణ్ణుడవై, అన్ని 
సమయములందు కనుపించువాడవై, ఏ కాలమునందైనను (గసింపబడని 
వాడవగుటచే “చంద్రే దృష్టిసమాగమః” (చంద్రునియందు చూపుల కలయిక 
- రామా. యుద్ద. 5-6) అని మేము పల్కునట్టు “మీరును నా దివ్య మంగళ 
రూపము నందు (ప్రసరించిన మో చూపును (త్రిప్పుకొననీయని నన్ను 
దర్శింపుడు. నేను కూడ “పుష్టామి చౌషధీః సర్వా స్పోమో భూత్వా 
రసాత్మకః (రసాత్మకుడగు సోముడనై నేను అన్ని ఓషధులను వృద్ది 
చేయుదును. భగ. 15-13 అని పల్కినట్టు రసాత్మకుడైన చంద్రుని రూపమును 
గొన్నవాడనై, ఓషధులకు ఆప్యాయనమును కల్షించునట్టు మీకును ఈ 
అర్సారూపమైన శరీరముతో ఆప్యాయనము కల్షింతును”- అని బయలుదేరి 
వచ్చి, నిలచిన సన్నివేశమువలె ఉన్నది. 


అవతారిక:-భట్టరు ఒకానొక అభిషేకసమయమున శ్రీరంగనాథుని 
సూర్యునితో ఉపమించుచు ఒక శ్లోకమును రచించి, దానికి వేదాంతార్డ 
భరితమైన వ్యాఖ్యను వెలయించిరి. 


స్వామా! నీవు అభిషేకము కొజుకు వేంచేసియున్న సన్నివేశమును దర్శింపగా 
సూర్యునితో పోల్చతగినట్టున్నది. అదెట్టనగా - 

శో కుంకునూరుణ ముదంచితశియమ్‌ 
కోమలారుణసరోజసంస్టితమ్‌। 
రంగ నుందిర! తమోనివారణం 
శంకతే తసనదీధితిం జనః॥ 3 


ప్రతిపదార్థము:- శ్రీరంగనాథుని పక్షమున 

రంగమందిర= శ్రీరంగమున మందిరమును కలవాడా!, కుంకుమారుణమ్‌ 
=(అలదిన) కుంకుమచే ఎజ్జనివాడవు, ఉదంచితశియమ్‌ =శ్ఞాఘ్యమైన లక్ష్మిని 
కలవాడవు, కోమల+అరుణ సరోజ సంస్థితమ్‌=కోమలమైన, ఎజ్జని (పాద) 
పద్మములోనున్నవాడవు, తమోనివారణమ్‌=తమస్సు అనబడు అజ్ఞానమును 
పోగొట్టువాడవు అగు నిన్ను, జనః=జనుడు(భక్తుడు), 
సూర్యుని పక్షమున 

కుంకుమారుణమ్‌ =కుంకుమవర్హుడగు అరుణుని కలవాడు, ఉదంచిత 
శ్రియమ్‌=(ప్రభాకరుడగుటచే) గొప్పశోభను కలవాడు, కోమల+అరుణ సరోజ 
సంస్థితమ్‌=అందమైన అరుణారవిందమున నున్నవాడు, తమోనివారణమ్‌= 
చీకటిని తొలగించు వాడును అగు, తపనదీధీతిమ్‌=సూర్యునిగా, శంకతే= 
ఉ'శ్రేక్షించుచున్నాడు. 
శ్రీసేనావ్యాఖ్యా:- 

కుంకుమారుణమ్‌- స్వామీ! సూర్యుని చూడగా అతడు కుంకుమవర్హుడగు 
అరుణుని కల్గినవాడైయున్నాడు. నిన్ను దర్శింపగా అలదిన కుంకుమచే ఏర్పడిన 
ఎజ్జనిరంగును కల్గియున్నావు. 

ఉదంచితశ్రియమ్‌ - స్వామి! సూర్యుడు ప్రభాకరుడగుటచే మిక్కిలి 
శోభను కల్షియున్నాడు. నీవును సంశ్లేషళ్ఞాఘ్యలగు దేవేరులను కల్గిన 
వాడవైయున్నావు. 

కోమలారుణ సరోజసంస్థితమ్‌-స్వామో! సూర్యుని గమనింపగా-అందమైన 
అరుణారవిందముననున్నవాడై యుండును. నిన్ను సేవింపగా కోమలారుణ 
పద్మాసనమున నుందువు. 

తమోనివారణమ్‌ - స్వామీ! ఆదిత్యుడు లోకములోని అంధకారమును 
నిరసించువాడై యుండును. నీవును సకలాత్మలయొక్క తమళశ్ళబ్దవాచ్యమైన 
అజ్ఞానమును నివర్తింపచేయువాడవైయున్నావు. 


రంగనుందిర! శంకతే తపనదీధితిం జనః - ఇట్లు 'ఆదిత్యానా మహం విష్ణు 
| (ఆదిత్యులలో నేను విష్ణువును - భగీ. 10-21) అనునట్లు నీవు ఆదిత్యుడవు 
అగు ప్రకారమును ఆదిత్యసామ్యముచే దాసులమగు మాకు ఈ అభిషేక 
సమయమున ్రదర్శించుచున్న సన్నివేశమువలె తోచుచున్నది. 


అనతారిక:- వసంతకాలములో అభిషేకమును స్వీకరించు శ్రీరంగనాథుని 
వర్షింపతలపెట్టిన భట్టరు స్వామిని వసంతర్తువుగానే వర్షించుచు, ఆ బుతువు 
నకు స్వామికిని మధ్యకల సామ్యమును శ్లేషభంగిమలో ప్రతిపాదించుచున్నారు. 


శ్లో భవంతం శ్రీనుంతం హసితకలికాలంకృతమిహా- 

ప్యశోకం కుర్వతం భమరహిత నుత్యుత్సవకరమ్‌। 

సుఖస్పర్భశ్లిష్యత్‌పననజనుహానందభరితం 

వసంతం రంగేశం ప్రకటసుమనస్కం మనునుహే॥ 4 
ప్రతిపదార్థము:- శ్రీరంగనాథుని పక్షమున 

రంగేశ= శ్రీరంగనాథా!, శ్రీమంతమ్‌=లక్ష్మిని కలవాడవు, ఇహ=ఇచట 

(ఈలోకమున), హసితకలికాలమ్‌=పరిహసించిన కలిని కల కాలమును, 
అశోకం కృతమ్‌ అపి కుర్వంతమ్‌=శోకరహితమగు, కృతయుగముగా, చేయు 
వాడవు, భ్రమరహిత మత్యుత్సవకరమ్‌=భ్రమలేని బుద్దిని కల దివ్యసూరులకు 
గొప్ప సంతోషమును కల్షించువాడవు, సుఖ స్పర్శశ్లిష్యృత్‌=అనుకూల స్పర్శను 
కలవాడై ఆలింగనము చేసిన, పవనజ మహానంద భరితమ్‌=హనుమంతుని 
వలన కల్గిన ఆనందముచే నిండిన వాడవు, ప్రకటసుమనస్కమ్‌ =ప్రసిద్దమైన, 
శోభనమైన మనస్సును కలవాడవు అగు, భవంతమ్‌ =నిన్ను. 


నసంతబుతువు పక్షమున 
శ్రీమంతమ్‌=శోభను (అందమును) కల్గినది, హసిత కలికాలంకృతమ్‌= 


10 

వికసించిన పూలగుత్తులతో అలంకరింపబడినదిగా(కావుననే), భ్రమరహితమ్‌= 
తుమ్మెదలకు హితమైనదిగా, అశోకం కుర్వంతమ్‌=అశోక వృక్షమును చేయునది, 
అతి+ఉత్సవకరమ్‌=గొప్ప ఉత్సవములను(యజ్ఞయాగాది రూపము లైన 
ఉత్సవములను) కలుగచేయునది, సుఖస్పర్శ=చల్లని స్పర్శనుకల్లినద్దె, 
శ్రిష్యత్‌=తాకునట్టి, పవనజ=మందమారుతముచే పుట్టిన, మహానందభరితమ్‌= 
గొప్ప సంతోషముతో నిండినది, ప్రకటసుమనస్కమ్‌=(అన్ని కాలములలో) 
ప్రధాన మైనదై, మంచి పూలను కల్గినదైన (లేక, వికసించిన చక్కని పూలను 
కల్గినదైన), వసంతమ్‌=వసంత బుతువునుగా, మనుమహే=తలంతుము. 
శ్రీసేనావ్యాఖ్యా:- 

స్వామా! 'సర్వం ఖల్విదం (బ్రహ్మ (ఇది అంతయు బ్రహ్మయేకదా - ఛాందో. 
3-14-1) అని, నేహ నానాస్తి కించని (ఇచట నానావిధములైనది ఏమియు 
లేదు. బృహ.6-4-19) అని, 'ఐతదాత్యమిదం సర్వమ్‌” (ఈ జగత్తు అంతయు 
ఆపర(బ్రహ్మను ఆత్మగా కల్గినది - ఛాందో. 6-8-7) అని, 'యస్యాత్మా శరీరం 
యస్య పృథివీ శరీరమ్‌' (ఏ పరబ్రహ్మకు ఆత్మ శరీరమో, పృథివి శరీరమో, 
బృహ. 5-7-22) అని, 'తాని సర్యాణి తద్వపు (అవి అన్నియు ఆ పరబ్రహ్మకు 
శరీరము-వి.పు. 1-22-66) అని, 'అందజుగా ఉన్నదంతయు సర్వేశ్వరుడే”, 
(తిరువన్హాది -54), 'దేహమందు జీవుడు మజగుననున్నట్టు, అంతర్జితుడై 
అన్నిట వ్యాపించి యున్నాడు” (తి.వా. 1-1-7) అనియును పల్కువిధమున 
సర్వశరీరివై, సర్వాంతర్యామివై వేంచేసియుండు నీకు, 'మాకు శరీరభూతులైన 
సర్వప్రాణులు ఆదిత్యుని అతి తీవ్రములైన కిరణములచే మిక్కిలి సంతప్తులై 
యున్నారు. “మాతా పిబతి కషాయం, స్తనంధయో భవతి నీరోగః (తల్లి 
కషాయమును తాగుచున్నది. బిడ్డ రోగముతొలగినదగుచున్నది) అనురీతిలో 
వీరి తాపము పోవునట్లు శిశిరోపచారములను అంగీకరింతుము గాక!'అని తలచి 
ఇపుడు అభిషేకమును అంగీకరించి, చందన, కుంకుమ పంకాలంకృత 
సర్వాంగుడవై వేంచేసియున్న సన్నివేశము 'మధుశ్చ మాధవశ్చ వాసంతికాపు(త్రౌ' 
(మధువును మాధవుడును వాసంతికా పుత్రులు, అనగా మధు వనబడు చైత్ర 
మాసము, మాధవమనబడు వైశాఖ మాసమును కలసి వసంతర్తువు - యజు. 
4-4-49) అనురీతిలో నీవు వారిలో (మధు-మాధవులలో) చిన్నవాడవగుటచే 

వసంతకాలముతో శ్లేష ప్రక్రియలో సామ్యమును విన్నవింపతగినట్టున్నావు. అది 
ఎట్లనగా - 


భవంతం శ్రీమంతమ్‌ - స్వామి! వసంతకాలము 'చైత్రః శ్రీమానయం 
మాసి (ఈ చైత్రమాసము శోభను కల్గినది - రామా. అయో. 3-4) అనునట్లు 
మిగిలిన కాలములకంటె మిక్కిలి శోభను కల్గినదై యుండును. నీవును “శ్రియః 
శ్రియమ్‌” (లక్ష్మికి లక్ష్మియెనవాడు - స్తోత్రరత్నే. 45) అని, “శ్రీదేవికిని 
సంపదయైన సంపత్స్యరూపా దేవతలకు అధిపతీ! (కలివైరిసూరి సూక్తము. 
7-7-1)అనియును పలుకురీతిలో అందణి కంటె అధికుడవనుటకు సూచించు 
శ్రియఃపతిత్వమును కల్గియున్నావు. 


హసిత కలికాలం కృతమిహాపి అశోకం కుర్వంతమ్‌ (భ్రమర హితమ్‌- 
స్వామా! వసంతర్హువు అశోకమను వృక్షమును తుమ్మెదల కొజకు పూల 
గుత్తులచే అలంకృతమగునట్టుచేయును. నీవును 'కలౌ కృతయుగం తస్య” 
(అతనికి కలియుగమునందు కృత యుగము)అగును అని, 'కలిదోషము 
లేమియు కలుగ కుండునట్టు తన దాసులకు దయచూపు' (తి.వా. 5-2-11) 
అనియును నుడువునట్టు నీ భక్తులు (హసిత కలికాలం కృతయుగం 
కుర్వంతమ్‌) అధిక్షేపింపబడిన కలికాలమును కలవారై, “నిత్యం (ప్రముదితా 
స్సర్వే యథా కృతయుగే తథా' (కృతయుగములో వలె నిత్యము ఆనందించిన 
వారై) అనునట్లు కృతయుగములో వలెనే దుఃఖరహితులైయుండునట్టు 
చేయుచున్నావు. 


అత్యుత్సవకరమ్‌ - స్వామీ! వసంతకాలము 'వసంతే వసంతే జ్యోతిష్టామేన 
యజేత' (ప్రతి వసంతర్తువులో జ్యోతిష్టోమ యాగము చేయనగును-ఆపస్తంబ 
శ్రౌతసూటత్రే) అనునట్లు జ్యోతిష్టోమాదులను గొప్ప ఉత్సవములను కల్గించును. 
నీవును (భ్రమరహిత మత్యుత్సవకరమ్‌) ((భ్రమలేనివారగు దివ్య సూరుల 
మనస్సులకు గొప్పసంతోషమును కల్గించువాడవు) - 'కళంకములేని, గొప్ప 
తపస్సును కల సనకాదిమునులు, ముక్తులు” (తి.వా. 8-3-10), “గొప్ప మునుల 
ఆనందము ఉన్న్మస్తకముకాగా” (తి.వా. 10-7-5) అనురీతిలో భ్రమ రహితులైన 
పరాంకుశ పరకాలాది మునుల మనస్సులకు గొప్ప సంతోషమును కల్షింతువు. 

సుఖస్పర్శత్లిష్యత్‌ పననజ నుహానంద భరితమ్‌ - స్వామీ! వసంతకాలము 
“అంగై రనంగతప్పై రవిరళమాలింగితుం పవనః శక్యమరవిందసురభిః' 
(మన్మథునిచే తపింపబడిన అంగములతో గాఢముగా కౌగలించుట కొజకు 
తామరపూల సుగంధమును కల పవనము) అనునట్లు సుఖస్పర్శను కల్లినదై, 
అన్నిటిని స్పృశించి వచ్చునట్టి మందమారుతముచే జనించిన ఆనందమును 
కల్గినదై యుండును. నీవును శ్రీరామావతారమున “సీతాదేవిని చూచితిని” అని 
వచ్చిన హనుమానుని -'ఏషసర్వస్వభూతస్తు పరిష్వంగో హనూమతః, మయాకాల 
మిమం ప్రాప్యదత్తమన్యమహాత్మనఃి (సర్వస్వదానమువంటి ఈ ఆలింగనము 
మహాత్ము డగు హనుమంతునకు నాచే ఇపుడు తగిన కాలమున ఇవ్వబడినది. 
రామా - యుద్ద. 1-14) అని, “వాయుదేవుని పెద్దకుమారుడగు హనుమానుడు 
వేరుజాతిలో పుట్టినవాడని, అందునను ఏమియు జ్ఞానములేని మృగమని, 
అందునను మర్కటమనియును తలచి విడువక, అతని పట్ట మిక్కిలి ప్రీతిని 
కల్లి (ప్రేమయు, ఆదరమును సము(ద్రముకంటె అధికముగా వృద్దిచెందగా, నాకు 
ఇతడు చేసిన ఉపకారములకు ప్రతిక్రియ” (కలివైరిసూరి సూక్తము. 5-8-2) 
అనియు పలికిన విధమున సముద్రమును దాటిన హనుమానునిచే కూడ 
దాటబడలేనట్లు అనుకూలస్పర్శను కలవాడై, ఆలింగనం చేసికొనబడిన వాడగు 
హనుమంతునిచే కల్గిన, అలంఘనీయమైన గొప్ప ఆనందముతో నిండినవాడవై 
యున్నావు. 

ప్రకటసుమనస్కమ్‌ - స్వామా! వసంతకాలము 'పుణ్యః పుపష్పితకాననః” 
(పవిత్రమైనది, పుష్పించిన వనములను కల్షినది - రామా. అయో. 3-4) 
అనునట్టు మిగిలిన కాలమునకన్నిటికిని (ప్రధానమై, ప్రకటమై ((ప్రకాశకమై), 
పూలను ముడుచుకొన్నదైయుండును. 


నీవును 'స నో దేవఃశుభయా స్మృత్యా సంయునక్తు' (ఆ దేవుడు మనలను 
మంగళకరమైన స్మృతితో (జ్ఞానముతో) కూడి యుండునట్లు చేయునుగాక 
- తైత్తి,నా, 10-19) అని, శ్రేయో ధ్యాయీత కళ్ళ్చన' (ఒకానొకడు(పరమాత్మ) 
శ్రేయస్సును ధ్యానింపనగును) అనియు చెప్పబడినట్టు అతి ప్రసిద్దమై, అతి 
శోభాకరమైయున్న మనస్సును కల్గినవాడవై యున్నావు. 

రంగేశ భవంతం వసంతం మనుమహే - కావున శ్రీరంగనాథా! నీ ఈ 
సన్నివేశము అర్జునునకు సారథివై, రథము ముంగిట వేంచేసి యుండి 
'బుతూనాం కుసుమాకరః (బుతువులలో నేను వసంతర్తువును భ.గీ. 10-35) 
అని అర్జునునకు ఉపదేశించిన రహస్యార్థమును ఇపుడు దాసులమగు మాకు 
వెలువరించుచు వేంచేసియున్న స్థితివలె నున్నది. 


అవతారిక :- జ్ఞానము, భక్తి రెండును నిండియున్న ఆచార్యులను రెండు 
టెక్కలను కల పక్షులుగా వర్ణించుట కవి సమయము కావున వైష్ణవ 
సంప్రదాయమున పక్షులకు ఉన్నతమైన స్థానమీయబడినది. అందు కూడ 
పవిత్రతకు చిహ్నమైన హంస పక్షియొక్క గొప్పతనము వర్షింపవీలుకానిది. 
ఒకానొక అభిషేకసమయమున భట్టరు శ్రీరంగనాథుని హంసగా వర్షించుట 
ఈ (క్రింది శ్లోకమున చూడనగును. 


శ్లో॥ సత్పక్షపాతాత్‌ భువనాశయత్వాత్‌ 
సన్మానసావాసనిబంధనత్వాత్‌। 
పద్మాశయత్వాచ్చ భవానిదానీం 
హంసో యథా రాజతి రంగరాజ॥ 5 
ప్రతిపదార్థము:- శ్రీరంగనాథుని పక్షమున 
రంగరాజ=శ్రీరంగనాథా!, సత్సక్షపాతాత్‌=సత్సురుషుల పట్ట పక్షపాతము 
వలన, భువన+ఆ(శ్రయత్యాత్‌=సమస్త జగత్తుకు ఆ(శ్రయమగుట వలన, 
సన్మానస+ఆవాసనిబంధనత్యాత్‌=సత్సురుషుల మనస్సులలో స్థిర నివాసమును 
కల్షియుండుట వలన, పద్మా*+ఆశ్రయత్వాత్‌ =పద్మా అనబడు లక్ష్మికి 
ఆ(శ్రయమగుట వలన, భవాన్‌=నీవు, ఇదానీమ్‌=ఇపుడు 
హంస పక్షమున 
సత్సక్షపాతాత్‌=చక్కని టెక్కల చలనములను కల్గియుండుట వలన, 
భువన+ఆ(శ్రయాత్వాత్‌=స్వచ్చమైన నీటిని ఆశ్రయముగా కల్గియుండుట వలన, 
సన్మానస+ఆవాస నిబంధనత్వాత్‌=మనోహరమైన మానస సరస్సులో 
నివాసమును కల్గియుండుట వలన, పద్మ+ఆ(శ్రయత్వాత్‌=పద్మములను 

ఆశ్రయముగా కల్గియుండుట వలన (పద్మముల పరిసరములో వర్తించుట 
వలన) యథా హంసః=రాజహంస వలె, రాజతి=(ప్రకాశించుచున్నావు. 
శ్రీసేనావ్యాఖ్యా:- 

స్వామా! 'హంసశ్ముచిషతో అని, 'ఆనాడు, అచట హంసరూపియై అరుదైన 
వేదములను అనుగ్రహించినవాడు శ్రీరంగమున నిత్యనివాసముచేయు స్వామి” 
(కలివైరిసూరిసూక్తము. 5-7-3) అనియు పలుకు రీతిలో సకలసాత్తికజన 
లోచనానంద పారావార హేతువైన రూప సౌందర్యమును కల నీవు ఒక హంసగా 
విన్నపము చేయతగినవాడవై యున్నావు. అదెట్టనగా, 


సత్పక్షపాతాత్‌ - స్వామీ! హంస “రెక్కలను కల హంసలు” (కలివైరి సూరి 
సూక్తము. 1-1-2) అనునట్టు చక్కని పక్షపాతమును కల్షినదైయుండును. 
నీవును 'మమ ప్రాణా హి పాండవాః (పాండవులు నా ప్రాణములు కదా. 
భార. ఉద్యో. 90-33) అనురీతిలో సత్పురుషుల పట్ట పక్షపాతమును 
కల్షినవాడవై యున్నావు. 

భువనాశ్రయత్వాత్‌ - స్వామీ! హంస అతిహృద్యమై, నిర్మలమైన జీవన 
(నీటి) సమీపమున వర్తించు నదిబైై యుండును. నీవును “వసంతి 
సర్వభూతాని” (అన్ని ప్రాణులు ఇతనియందు నివసించును) అనురీతిలో 
అఖిలచేతనా చేతనములకును ఆశ్రయమైయున్నవాడవు. 


సన్మానసావాస నిబంధనత్వాత్‌ - స్వామీ! హంస మనోహరమైన మానస 
సరస్సులో వర్తించుచుండును. నీవును 'మా మనస్సులలో (ప్రవేశించి, కలసి 
యున్నాడు” (తిరుచ్చన్ల విరుత్తము - 115) అనురీతిలో సత్పురుషుల మనస్సు 
లలో నిలచియుందువు. 


పద్మాశ్రయత్వాత్‌ - స్వామీ! హంస పంకేరుహ పరిసరవర్తియై యుండును. 
నీవును “లక్ష్మీదేవి నివసించు వక్షుస్థలమును కల నా స్వామా!' (తి.వా. 7-2-9) 
అని, 'నిశితమైన, పెద్దకన్నులను కల్గిన లక్ష్మీదేవి పర్వతము వంటి వక్షస్థలమున 
_ యలు ta aథ 
నివసించుచున్నది' (కలివైరిసూరిసూక్తము. 8-1-5)అనియు పల్కునట్టు పూలలో 
పరిమళమైన లక్ష్మీదేవి వక్షఃస్థలమునందు నిత్యవాసము చేయునట్టున్నావు. 
= > 

భవానిదానీం హంసో యథా రాజతి రంగరాజ - కావున ఇట్టు నీవున్న 
సన్నివేశము అత్యాశ్చర్యావహమై, అతిమనోహరమై, సద్గతియై, సల్గాపచతురమై, 
నార మధ్యవర్తితుయుండుట ఒక హంస 'భయపడకుడు” అని అభయ 
ప్రదానము చేయుచు నిలచియున్న స్థితివలె నున్నది. 


అవతారిక :- వేరొక అభిషేక సందర్భమున భట్టరు శ్రీరంగనాథుని పక్షి 
జాతికి చెందిన తుమ్మెదతో పోల్చుచు వర్ణించిన ఒక శ్లోకమును అను 
(గ్రహించిరి. 


శ్లో! అంతఃస్టితస్సుమనసా నునురేశరత్న- 
చ్చాయావికల్పితరుచిః నయానాభిరామమ్‌। 
ఆపాదితస్మరగుణః ప్రథితప్రచారః 
శాఖాసు రంగనృపతిః మధుపో విభాతి॥ 6 
ప్రతిపదార్థము:- శ్రీరంగనాథుని పక్షమున 
సుమనసామ్‌ అంతఃస్టితః=మంచి మనస్సును కలవారి మనస్సులలో 
నున్నవాడు, అమర+ఈశరత్నచ్చాయావికల్పితరుచిః=ఇం|ద్రనీల రత్నము 
యొక్క కాంతితో పోల్చతగిన (రుచిని) కాంతిని కలవాడు, నయానాభిరామః 
=కన్నులకు అకర్షణీయమైన రూపమును కలవాడు, ఆపాదితస్మరగుణః 
=మన్మథునకు గుణములను ఆపాదించినవాడు, శాఖాసు=వేదశాఖలలో, 
ప్రథితప్రచారః=ప్రసిద్దములైన సంచారములను కలవాడును అగు, రంగనృపతిః 
=రంగనాథుడు, 
తుమ్మెద పక్షమున 
సుమనసామ్‌ అంతఃస్థితః=పూలలోపల ఉన్నది, అమరే శరత్నచ్చాయావికల్పిత 
రుచిః=ఇం(ద్రనీలమణి వర్లముతో పోల్చతగిన కాంతినికల్గినది, నయనాభిరామః 
=చూడముచ్చటైనది, ఆపాదితస్మరగుణః=కల్గింపబడిన మన్మథుని అల్లైత్రాడు 
రూపమును కల్షినది (మన్మథుని అల్లెత్రాడుగా అయినది), శాఖాసు= 
కొమ్మలలో, (ప్రథిత (ప్రచారః=(ప్రసిద్దమైన సంచారములను కల్గినది అగు, 
మధుపః (ఇవ)=తుమ్మెద వలె, విభాతి=ప్రకాశించుచున్నాడు. 

శ్రీసేనావ్యాఖ్యా:- 

స్వామీ! 'చక్షు ర్లేవానా ముత మర్యానామ్‌'(నిత్యసూరులకు, మానవులకును 
నేత్రభూతుడు, అనగా, జ్ఞానప్రదుడు - యజు. 4-6-8) అని, 'కణ్టావానెన్టుమ్‌ 
మణ్లోర్‌ విణ్ణోర్‌క్కు' భూలోకవాసులకు, పరమపదవాసులకును ఎల్లప్పుడు 
నిర్వాహకుడు - తి.వా. 1-8-3) అనియును పలుకురీతిలో దర్శనహేతువగు 
దృష్టిభూతుడవై, 'నిస్సమాభ్యధికమైన ఆనందమును కలవాడు” (తి.వా. 1-1-1) 
అని ఆనంద గుణవిశిష్టుడవై, ఆ ఆనందగుణాతిశయమునకు మించి “అజ్ఞాన 
అన్యథాజ్ఞాన - విపరీత జ్ఞానరహితమైన, భక్తి రూపావన్నమైన జ్ఞానమును 
అనుగ్రహించినవాడు' (తి.వా. 1-1-1) అని భక్తిరూపజ్ఞానప్రదానముచే 
నిర్హేతుకమైన ఉపకారమొనర్చినవాడవై, దానితోపాటు 'మజపులేని నిత్య 
సూరులకు అధిపతి” (తి.వా. 1-1-1) అని సకల నిత్యసూరులచే సంసేవ్య 
మానుడవగు నీవు సర్వప్రకారములచే విముఖులైన సంసారిచేతనులను 
అను(గహించుట కొణకు పాదుకలను దాల్చి, బయలుదేరి 'రూపొదార్యగుణైః 
పుంసాం దృష్టి చిత్తాపహారిణమ్‌' (గొప్పరూపముతో, గుణములతో జీవుల 
దృష్టిని, చిత్తమును అపహరించు వానిని - రామా. అయో. 3-28) అనునట్లు 
దృష్టిచిత్తాపహారియగు దివ్యమంగళ విగ్రహ వైలక్షణ్యమును ప్రదర్శించి, సమస్త 
చేతనుల మనస్సులను బాహ్య విషయములందు (ప్రసరింపనీక, నీ పట్టనే 
ప్రవర్తించునట్టు చేయగోరినవాడవై, 'మద్భక్తపాదతోయేన మత్‌స్నాపితజలేన వా, 
నరాః పాపాత్‌ ప్రముచ్యంతే స్నానపానాదికర్మభిః' (నా భక్తుని పాదజలము వలన 
గాని, నా అభిషేక జలముచే గాని నరులు స్నానము, పానము మొదలగు 
కర్మలను చేయుటద్వారా పాపమునుండి విముక్తులగుదురు) అనునట్లు నీవు 
అభిషేకమాడిన జలమును, ఓ శ్రీరంగనాథా! అనిపిలచు భక్తుల పాదరజమును, 
(కులశేఖరసూక్తము. 2-) శిరస్సున దాల్బుటచేత దాసులమగు మేము నిరస్త 
సమస్త పాపులమై ఉజ్జీవించునట్లు నీవు అభిషేకమును అంగీకరించి, చందన 
కుంకుమ పంకాలంకృతుడవైయున్న ఈ స్థితి నిన్ను ఒక తుమ్మెదగా 
విజ్ఞాపింపవీలగు నట్టున్నది. అది ఎట్లనగా - 


అన్న స్టితస్సుమనసామ్‌ - స్వామో! తుమ్మెద పూలగుత్తుల లోపల 


= (ఇ 

ప్రవేశించి, అందు నిలచి యుండును. నీవును - 'వైదికుల మనస్సులను నివాస 
స్థానముగా కల వానిని (తిరునెడున్టాణ్ణకమ్‌ - 14) అనురీతిలో అనన్య 
'ప్రయోజనుల అంతః కరణములందు నిత్యము నిలిచియుందువు. 


అనురేశరత్నచ్చాయా వికల్పితరుచిః - తుమ్మెద ఇంద్రనీల మణియొక్క 
నీలవర్షమును కల్గినది అన్నట్లు నీలవర్లమును కల్షినదైయుండును. నీవు నీల 
వర్షమును కల సర్వాధికుడు' (గోదాసూక్తము. 8-2) అను విధమున 
శ్యామవర్లమును కల్గినవాడవై యుందువు. 


నయనాభిరానుమ్‌ - తుమ్మెద చూచువారి కన్నులకు ఆనందమును 
కల్షించును. నీవును 'నా కన్నులు నిన్ను చూడగోరును” (తి.వా. 3-8-4) 
అను(క్రమమున దర్శించువారి నేత్రములకు ఆశను వృద్దిపొందించునట్టి రూప 
సౌందర్యమును కలవాడవైయుందువు. 


ఆపాదితస్మరగుణః- తుమ్మెదలు మన్మథుని వింటికి దారమై యుండును. 
నీవును “మన్మథుని సృష్టించిన వృషభ సమానుడు” (తి.వా. 10-2-8) 
అనురీతిలో అనంగియగు (రూపరహితుడగు) మన్మథుడు అంగి యగునట్లు 
అతనికి గుణాదానమును చేసి, అనుగ్రహించిన వాడవు. 


ప్రధితప్రచార శ్చాఖాసు - తుమ్మెద మధులోలుపమగుటచే పూచిన కొమ్మల 
యందు అంతట సంచరించును. నీవును వేదశాఖలలో వివిధ సంచారములను 
చేతువు. 


రంగనృపతిర్మధుపో విభాతి - ఇట్లు ఈ విధముగా శ్రీరంగనాథుడవగు 
నీవు “అందమైన, టెక్కలనుకల గరుత్మంతుని వాహనముగాగల పరదేవత 
అనెడి భ్రమరము'” (తి.వా. 9-9-4) అనుచు శఠకోపసూరి పల్కిన విధమున 
తుమ్మెద స్థితిని దాసులమగు మాకు దర్శింపచేయుచు నిలచినట్టు ఈ 
సన్నివేశమున్నది. 


అవతారిక:;- ఒకానొక (శ్రావణమాసములోని శవణానక్షత్ర సందర్భమున 
శ్రీరంగనాథుని ఉత్సవమూర్తి అభిషేకమును అంగీకరించు సమయమునందు 
భట్టరు ఆ స్వామిని వర్లించిన సొబగును ఈ (క్రింది శ్లోకము తెలుపుచున్నది. 

శో సార్ధం ద్విజైః శ్రావణకర్మ రంగిన్‌ 

కల్ఫోచితస్నానవిధిం కరోషి! 

శ్రుతిసృతిభ్యాం వ్యపదిశ్యమానామ్‌ 

స్వయం నుమాజ్ఞా నునువర్తయామి॥ 7 
ప్రతిపదార్థము:- 

రంగిన్‌=శ్రీరంగనాథా, (శ్రుతిస్టృతిభ్యాం=(శ్రుతులచే, సృతులచే, వ్యపదిశ్య 
మానామ్‌=తెలుపబడుచున్న, మమ=నా యొక్క, ఆజ్ఞామ్‌= ఆజ్ఞను, స్వయమ్‌= 
నేను స్వయముగా, అనువర్తయామి (ఇతి)=పాలించుచున్నాను (అని), ద్విజైః 
సార్థమ్‌ =ద్విజులతో పాటు, (శ్రావణకర్మ=(శ్రావణ పూర్ణిమనాటి వైదిక కర్మను, 
కల్ప+ఉచిత స్నానవిధిమ్‌=కల్పములలో తెలుపబడిన పద్దతికి అనుగుణమైన 
పద్దతిలో, కరోషి=చేయుచున్నావు. 
శ్రీసేనావ్యాఖ్యా:- 
స్వామీ! శ్రవణానక్షత్రము మిగిలిన అన్ని నక్షత్రములకంటె (ప్రశస్తమై 

యుండును. దీనికి (ప్రాశస్త్యము ఎట్లనగా 1శోణో నక్షత్రం విష్ణు ర్చేవతా' 
(శ్రవణా నక్షత్రము, అధిదేవత విష్ణువు) అనుటచే సమస్తాత్మలకు అధిపతియైన 
నీవే ఈ నక్షత్రమునకు అధిదేవత. కావున ఇది అన్ని నక్షత్రముల కంటె 
ప్రశస్తమై యున్నది. “సర్వేషు చావతారేషు (శ్రవణర్షే రిపూన్‌ (ప్రతి, జయార్హ 
ముద్యమం చక్రే భగవాన్‌ మధుసూదనః” (అవతారములన్నిటిలో మధు 
సూదనుడగు భగవానుడు శత్రువులను జయించుట కొజుకు (శ్రవణా 
నక్షత్రమునందుద్యమించెను) అని యుండుటచే అన్ని అవతారములలో అసుర 
నిరసనార్థముగా ఈ నక్షత్రమును చూచి స్వామి బయలుదేరుటవలన, 
“తస్మాత్‌ స్వాధ్యాయో2ధ్యేతవ్యః' (కావున వేదము అధ్యయనము చేయతగినది 
-యజు. 2-15) అని తెలుపునట్టి నిత్య విభూతి యందు (భూలోకమునందు) 
అంతట 'శ్రావణ్యాం (ప్రొష్టపద్యాం వా ఉపాకృత్య యథావిధి యుక్తః ఛందాంస్య 
ధీయీతి (శ్రావణపూర్ణిమయందు కాని, లేక భా(ద్రపదపూర్ణిమయందు కాని 
ఉపాకర్మనుచేసి, యథావిధిగా వేదమును అధ్యయనము చేయనగును. మను. 
4-95) అనుచు విధింపబడిన అధ్యయానారంభ కాలముగా (శ్రావణియగు 

పౌర్ణమిని తెలుపుటచే, 'ఉపనీయ తు యళ్శిష్యం వేద మధ్యాపయేద్ది జః, సకల్పం 
సరహస్యంచ తమాచార్యం (ప్రచక్షతే ఏద్విజుడు శిష్యునకు ఉపనయనము చేసి, 
వేదమును కల్పముతో పాటు, రహస్యములతో పాటు నేర్పించునో అతనిని 
ఆచార్యుడని అందురు) అనునట్లు ఆచార్యుడు తన ఆచార్య కృత్యమును 
ప్రకటీకరించుటకై ప్రథమాచార్యుడవగు నీవు “ఈ (శ్రావణ కర్మను (ప్రత్యక్షముగా 
మేమును అనుష్టింతుము గాక! అని పల్కి వేంచేసి అనుగ్రహించితివి. 

దీనికి కారణమేమనగా-'శ్రుతి స్మృతి ర్మమైవాజ్ఞా'((శ్రుతియు స్మృతియును 
నా ఆజ్ఞయే- విష్ణుధర్మే. 76-31) అనుచు నీవు (ప్రతిజ్ఞ చేసితివి. (శ్రుతిస్టృతుల 
అధ్యయన ఆరంభము ఈనాడే జరుగును. నీవును (తైవర్లికులతో కూడి 
కల్పోచితమైన అభిషేకమును అంగీకరించి, 'మా ఆజ్ఞఅగు (శ్రుతిసృతులందు 
చెప్పబడిన కర్మలను మేము కూడ అనుష్టింతుము” అని వేంచేసి యున్నట్లు 
ప్రస్తుత సన్నివేశము తోచుచున్నది. 

అవతారిక :- ఒకానొక శ్రీజయంతి(కృష్ణాష్టమి) ఉత్సవ దివమున 
అభిషేకింపబడు శ్రీరంగనాథుని ఉత్సవమూర్తిని భట్టరు వర్లింప సమకట్టి ఒక 
క్షణము స్వామిని మజుచి, అతడు కృష్ణునిగా అవతరించుటచే అంతులేని 
మహిమను పొందిన శ్రీజయంత్యుత్సవమునందు మిక్కిలి అభినివేశమును 
కలవారై, ఆ ఉత్సవమును వేదముతో సమానముగా పల్కుచు ఒక అందమైన 
ఈ (క్రింది శ్లోకమును అను(గ్రహించిరి. 


శ్లో॥ సమున్మిషత్‌ పద్మజతారసం్రితా 

తనానతార(క్రమపాఠతత్సరా। 

త్రయీన రంగేశ సమర్ధ్యతే జనైః 

అసౌ జయంతీత్యుదితేయ మష్టమో॥ 8 
ప్రతిపదార్థము:- శ్రీరంగనాథుని జయంతి పక్షమున 

రంగే శ= శ్రీరంగనాథా!, సమున్మిషత్‌పద్మజతార సం(శ్రితా=ఉదయించు 

(ప్రజాపతి దేవతాకమగు రోహిణీ నక్షత్రములో కూడినది, తవ=నీ యొక్క, 
అవతార (క్రమ పాఠతత్సరా=అవతారముయొక్క (క్రమ పాఠములో (కాలమును 

తెలుపుటలో) తాత్సర్యమును కల్గినది అగు, అసౌ=ఈ, జయంతీ+ఇతి ఉదితా= 
జయంతి అని ఉదయించిన, ఇయమ్‌=-ఈ, అష్టమో=అష్టమోతిథి, 
వేదము పక్షమున 

సమున్మిషత్‌ పద్మజతార సం(్రితా=ప్రకాశించునట్టి, బ్రహ్మచే ఉచ్చరింప 
బడునట్టి ప్రణవముతో కూడినది, తవ=నీ యొక్క, అవతారక్రమపాఠతత్సరా 
=త్రివిక్రమాది అవతారముల (క్రమమును అనుసంధించుటలో (శ్రద్ధను కల్గినది 
అగు, త్రయీ ఇవ=వేదము వలె, జనైః=జనులచే, సమర్థ్యతే=సమర్థింపబడు 
చున్నది. 
శ్రీసేనావ్యాఖ్యా:- 

స్వామో! జయంతి అను పేరును కల ఈ అష్టమి త్రయీ” అని 
చెప్తునట్టున్నది. అదెట్టనగా 

సమున్మిషత్‌ పద్మజతారసం(శ్రితా - రోహిణీ నక్షత్రము “ప్రజాపతి ర్లేవతా” 
(అధిదేవత (ప్రజాపతి) అనుటచే (ప్రజాపతి బ్రహ్మను అధిదేవతగా కల్లినది. 
(ఇచట పద్మజ శబ్దము “స్రష్టా ప్రజాపతిర్వేధాః అని ప్రజాపతికి వాచకము) 
నీవు వసుదేవుని, (నృసింహావతారాదులలో) స్తంభాదులనువలె నిమిత్తముగా 
గొని అవతరించితివి. ఇట్టు నీవు నియమించిన నిమిత్తమాత్రుడైన వసు 
దేవుడును కళ్యపప్రజాపతి అంశభూతుడగుటచే (ప్రజాపతిగా (ప్రభువుగా) 
నుండెను. ఇతనిని నిమిత్తముగా గొని జయంతి అనబడు ఈ అష్టమీ తిథిలో 
నీవు అవతరించుటచే ఇతనిని (వసుదేవుని) దీనికి అధిదేవత అని చెప్ప 
తగినట్టున్నది. కావున ఈ జయంతి అను అష్టమి పద్మజతారతో అనగా 
'ప్రజాపతిదేవతాకమగు రోహిణీ నక్షత్రముతో కూడియుండినదై యుండును. 
'తయీ అనబడు వేదము కూడ పద్మజునిచే - అనగా ఆది (బ్రహ్మచే 
ఉచ్చార్యమగు తారముతో అనగా ప్రణవముతో కూడినదై యుండును. ఈ 
అష్టమియును పద్మజతారతో- అనగా రోహిణీ నక్షత్రముతో కూడియుండినదై 
యుండును. 


తవావతారక్రమపాఠతత్ప్సరా - స్వామి! వేదము నీ అవతార క్రమమును 

గూర్చి పల్కుటచే అందు తత్సరమై యుండును. ఎట్లనగా వేదము “త్రీణి పదా 
విచక్రమే విష్ణుర్హోపాదాభ్యః'(విష్ణువు భూమిని మూడు పాదములతో విక్రమించెను 
(కొలిచెను)-విష్ణుసూక్తవ్‌) -“క్రము'-పదవిక్ల్షేసే అన్నది. కావున నీ 
త్రివిక్రమావతారమును అది తెలిపెను 


ఈ జయంతి అనబడు - అష్టమియు 'యస్యాం జాతో జగన్నాథః కిరీటీ 
కౌస్తుభీహరిః, (ఏ అష్టమి యందు జగన్నాథుడు, కిరీటి, కౌస్తుభమును 
కలవాడును అగుహరి అవతరించెనో) అని తెలుపబడుటచే నీ అవతార 
కాలమును తెలుపుచున్నది. 


త్రయీన రంగేశ! సమర్థ్యతే జనైరసౌ జయంతీత్యుదితేయ నుష్టమి- కావున 
నీవు అవతరించిన జయంత్యష్టమిని నీ అవతార ప్రభావముచే సర్వ ప్రాణులును 
“త్రయీ” అని తలచి గుర్తించుచున్నారు. 


అవతారిక:- శ్రీరంగనాథుని అర్బామూర్తి ఒక మహోత్సవసమయమునందు 
అభిషేకమును స్వీకరించునపుడు, ఆ దేవుని సౌందర్యమునందు, అదే 
సమయమున అచట పారాయణము చేయబడుచున్న వేదముయొక్క 
మాధుర్యము ((శ్రావ్యత)లోను మనస్సును పారవేసికొనిన భట్టరు ప్రమేయమగు 
శ్రీరంగనాథుని, ప్రమాణమగు వేదముతో పోల్చుచు, రెండింటి గొప్పతనమును 
వర్షించి, ఆ రెండిటిపై తమకు గల అభినివేశమును ప్రకటించు ఒక అద్భుత 
శ్లోకమును రచించిరి. 


శ్లో అమృతమయ నునంతం సిద్దసర్వార్హజాతం 
నియమితసకలార్థం Sse 
కిమిహ బహు నిరుక్తెః ర్రనాభీష్టదం త్వామ్‌ 
నిగను మిన మనోక్ట్‌ం రంగరాజాద్య మన్వ్యే॥ 0 


ప్రతిపదార్థము:- శ్రీరంగనాథుని పక్షమున 


రంగరాజ=శ్రీరంగనాథా!, అమృత మయవ్‌ు=అమృత స్వరూపుడవు 
(అమృతమువలె నిరతిశయ భోగ్యుడవు), అనంతమ్‌=(త్రివిధపరిచ్చేద రహితుడవు, 

సిద్దసర్వార్థ జాతమ్‌=(శేషివి అగుటచే) సిద్దించిన సర్వ్యార్థముల సమూహమును 
కలవాడవు (లేక) సిద్దులకు సర్వపురుషార్థసమూహమైన వాడవు (లేక) అవాప్త 
సమస్త కాముడవు, నియమిత సకల+అర్థమ్‌=(అంతరాత్మవై యుండి) 
నియమింపబడిన సకల పదార్థములను కలవాడవు, నిశ్చిత+ ఆత్మావబోధమ్‌= 
(నీచే గీతాదులలో) నిశ్చయింపబడిన ఆత్మజ్ఞానమును కలవాడవు, ఇహ 
బహునిరుక్తః కిమ్‌=ఇచట పలుమాటలతో ఏమి పని, క్రీర్తన+ అభీష్టదమ్‌=(నీ) 

నామ సంకీర్తనముచే కోరిన వానిని ఇచ్చువాడవు, మనోజ్ఞమ్‌= =(మనస్సులో నుండి, 
ఆ) మనస్సులోని అభిప్రాయమును ఎయుగువాడవు అగ త్వామ్‌= నిన్ను, 
వేదము పక్షమున 

అమృతమయమ్‌=నిత్యస్వరూపమును కల్గినది, అనంతమ్‌ =అంతులేనిది, 
సిద్ద సర్వార్హజాతమ్‌=సిద్దమైన, అనగా (ప్రతిపాదించబడిన సమస్తార్థములను 
కల్గినది, నియమిత సకల+అర్థమ్‌=నియమింపబడిన (విధి సో షధరూప) సకల 
కార్యార్డములను కల్గినది, నిశ్చిత+ఆత్మావబోధమ్‌= నిశ్చయింపబడిన జీవాత్మ 
యొక్క స్వరూపమును కల్లినది, బహునిర్లుక్తై ఇహ కిమ్‌=పలుమాటలతో నిచట 
ఎందులకు?, కీర్రన+అభీష్టదమ్‌= క్రర్తించుటచే అభీష్టములను ఇచ్చునది, మనోజ్ఞమ్‌ 
=అందమైనది అగు, నిగమమ్‌ ఇవ=వేదమును వలె, మన్యే=తలంతును.. 
శ్రీసేనావ్యాఖ్యా:- 

స్వామా! సర్వే వేదా యత్సద మామనంతి'(అన్ని వేదములు ఎవని పదమును 
గుర్చి పలుకుచున్నవో (తైత్తి-నారా.) అని, 'సర్వే వేదా యఃత్రెకం భవంతి" 
(వేదములన్నియు ఎవనియందు ఏకమగు చున్నవో-తైత్తి-నారా.) 'వేదైశ్ళ సర్వై 
రహ మేవ వేద్యః'(వేదములన్నిటిచేతను నేనే తెలియదగినవాడను - భగ. 
15-15), “రహస్యార్థములను కల్గిన నాల్లువేదములకు అర్థమైనవాడా! వికస్వర 
జ్యోతిస్స్వరూపా' (తి.వా. 3-1-10) అనియు పల్కురీతిలో సకల వేదవేద్యుడవై, 
“న చక్షుషా పశ్యతి కళ్ళ నైనమ్‌' (బాహ్యచక్షువుతో ఎవడును ఇతనిని 
చూడలేకున్నాడు - ముండక.) అని, 'మనుష్య నేత్రములకు గోచరులు కాని 

(బ్రహ్మ శివుడు, ఇంద్రుడు అను వీరికిని వారి నేత్రములతో వీక్షింప వీలుకాని 
కృష్ణుడు” (తి.వా. 7-7-11) అనియు పల్కురీతిలో నేత్రములకు గోచరుడవు 
కాని నీవు” వరద యది న భువ్యవాతరిష్యః” (వరదరాజస్తవే - 67) అనునట్లు 
'నేను అతీంద్రియుడనైయున్నచో నా ఆరాధనాపరములగు వైదికధర్మములు 
సంకుచితములగును, కావున నేనే నన్ను వ్యక్తపజచు కొందును” అని తలచి 
దక్షిణదేశము, ఉత్తరదేశమును నమస్కరించునట్టు నిలచియున్న శ్రీరంగక్షేత్రము 
నందు 'అఖిలజననయన విషయతాంగతుడవై” (గీతాభాష్యావతారికు, ఇపుడు 
వేదవిహితమైన యజ్ఞము యొక్క సౌగంధ్యము అంతట పరిమళించునట్లు 
(కలివైరిసూరిసూక్తము. 5-4-7) వైదికాగ్నిని వృద్దిచేయుచున్న 'ఆనృశంస్య 
ప్రధానులైన (కులశేఖర సూక్తము. 1-7) వారి పట్ట కారుణ్యము పొంగిపొర్లగా, 
వారిని అనుగ్రహింప వలయునని తలచి, ఉత్సవమును వ్యాజమున వేంచేసి, 
ఆపాంగ వీక్షణములతో అనన్య ప్రయోజనులైన ధర్మచారులను ధన్యులను చేసి, 
“కర్తా కారయితా చ సః (చేయువాడు, చేయించువాడును అతడు - జితంతా 
స్తోత్రమ్‌) అని, 'యద్యదాచరతి శ్రేష్ట తత్తదేవేతరో జనః” (శ్రేష్టుడైనవాడు వేనిని 
దేనిని ఆచరించునో దానినే ఇతరులైన జనులును ఆచరింతురు - భగ. 3-21) 
అను రీతిలో నీ అనుష్టాన ప్రకారముతో వైదిక ధర్మస్థాపనము చేయుట కొజుకు 
సక్రమముగా స్నానమాడి (కణ్మినుణ్‌శిలుత్తామ్చు-) పట్ల అంతఃస్థములైన 
అనుకంపానురాగములు బయటకు (ప్రవహించిన రీతిలో అందమైన వక్షః 
స్థలమున చందనకుంకుమపంకములతో అలంకరించుకొని నిలచిన సన్నివేశము 
వేదముతో పోలికను విన్నవింపతగినట్టున్నది. అదెట్టనగా 


అమృతమయమ్‌ - స్వామీ! వేదము 'వాచా విరూపనిత్యయా” (విశేషమైన 
రూపము కల్గినది, నిత్యమైనది అగు వాక్కుచే) అని, 'నిలచియుండు నాల్లు 
వేదములు” (తి.వా. 10-1-2) అనియు చెప్పబడునట్టు నిత్యస్వరూపమై 
యుండును. నీవును సత ఆత్మా అంతర్యామ్యమృతః' (అతడు నీకు ఆత్మ, 
అంతర్యామి, నాశనములేనివాడు - బృహ. 5-7-22) అని, 'కేడిలో (నాశనము 
లేనివాడు (తి.వా. 3-10-11) అనియు పలుకురీతిలో నిరపాయస్వరూపుడవై, 
“ఏతదేవామృతమ్‌ దృష్ట్వాతృప్యంతి' (ఈ అమృతమును చూచియే తృప్తి 

చెందుదురు), 'శ్రీరంగములోని నా భోగ్యమైన అమృతము” అనియు పలుకు 
విధమున అమృతమువలె నిరతిశయ భో గ్యభూతుడవైయుందువు. 


అనంతమ్‌ - వేదములు 'అనంతములైనవి వేదములు'(యజు - కాఠ- 1-1) 
అని, “అధ్యయనముచేయు వేదములన్నియు” (తి.వా. 3-1-6) అనియును 
నుడువునట్లు అపరిచ్చేద్యములై యుండును. నీవును “సత్యం జ్ఞాన మనంతం 
బ్రహ్మ (పరబ్రహ్మ సత్యస్వరూపుడు, జ్ఞానస్వరూపుడు, అనంతుడు - తైత్తి 
- ఆనంద -1) అని, “అచ్యుతుని అనంతుని” (తి.వా. 3-4-9) అనియు 
వచించునట్లు త్రివిధపరిచ్చేద రహితుడవై యుందువు. 


సిద్దసర్యార్థజాతమ్‌ - వేదము 'చాతుర్వర్ల్యం (త్రయో లోకాః” అనునట్లు 
తనచే ప్రతిపాదింపబడిన వర్ణాశ్రమాది సమస్తార్థమును కల్గినదైయుండును. 
నీవును “పతిం విశ్వస్య' (విశ్వమునకు పతి - త్రెత్రి. నారా. 11) ఇత్యాదిగా 
శేషివగుటచే సిద్దించిన సర్వార్థములను కలవారై, యోగ సిద్దులై, నిత్యసిద్దులై 
యున్న వారికి సర్వపురుషార్థరూపుడవై, సకల ఫల(ప్రదుడవై “పొందిన అన్ని 
కోరికలను కలవానికి ఏమి పని యున్నది” అని, 'సత్యకామః (సత్యములైన 
అనగా సిద్ధించిన కోరికలను కలవాడు. ఛాందో. 8-1-5) అని, 'వాసుదేవో2సి 
పూర్ణః (వాసుదేవుడ వగు నీవు పూర్ణుడవైయున్నావు) అనియు చెప్పునట్టు 
ఆవాప్త సమస్త కాముడవైయుందువు. 


నియమిత సకలార్థమ్‌ - వేదము 'దీనిని చేయుము, దీనిని చేయకుము” 
అని నియమింపబడియున్న విధినిషేధాత్మకములగు సకలకార్యవాక్యార్థము లను 
కల్గినదైయుండును. నీవును “అంతఃప్రవిష్టః శాస్తా జనానాం సర్వాత్మా” (జనుల 
యొక్క లోపల ప్రవేశించిన వాడు, శాసించువాడు, అందటికి ఆత్మ -యజు. 
3-24) అనునట్టు సంకల్పముతో నియమింపబడియున్న చిదచిదాత్మక 
సకలపదార్థములను కల్గినవాడవైయున్నావు. 

నిశ్చితాత్మానబోధమ్‌ - వేదము 'పంచవింశో2యం పురుషు" “పంచ వింశ 
ఆత్మా భవతి” (ఈ జీవుడు ఇరువదియెదవతత్త్యము, ఆత్మ ఇరువదియైదవ 
తత్త్వము) అని చతుర్వింశతి తత్తాత్మకమైన దేహముకంటె భిన్నమై, 'యస్యాస్మి 

పత్యః న త మంతరేమి' (ఏ స్వామికి నేను దాసుడనో ఆ స్వామిని తప్ప 
వేరొకరిని భజింపను - శ్రీరంగరాజస్తవే - ఉత్తర శతకమ్‌ - 81) అని 
పరతంత్రముగా 'యస్యాత్మా శరీరమ్‌' (ఎవనికి జీవాత్మ శరీరమో - బృహ. 
3-7-3) అని నీకు శరీరముగా నిశ్చయింపబడిన జీవాత్మజ్ఞానమును, “పతిం 
విశ్వస్య” (విశ్వమునకు పతి - తైత్తి. నారా. 11) ఇత్యాదిగా శేషిత్వాది రూపమున 
నిశ్చయింపబడిన స్వరూప జ్ఞానమును కల్గినదైయుండును. నీవు శ్రీగీతాముఖ 
గ్రంథ నిశ్చితాత్మావ బోధరూపమై, 'త్వమేవ త్వాం వేత్ణ' 'యో2సి సో2సి” 
(శ్రీరంగరాజస్తవే - ఉత్తరశతకమ్‌. 37) అనునట్టు నీచే నిశ్చయింపబడిన నీ 
యొక్క స్వరూపజ్ఞానమును కల్షినవాడవైయున్నావు. 

కిమిహ బహు నిరుక్తై - పలు పల్కులు ఏల? 

కీర్తనాభీష్టదమ్‌ - వేదము తనను ప్రార్థించిన పిదప మరల ఎవరిని చూడ 
వలసిన అక్కజలేనట్టు తనను కీర్తించిన మాత్రముననే అపేక్షిత పురుషార్థ 
'ప్రదమైయుండును. నీవును - 'సర్వాధికుడైనవాని నామమును కీర్తింపుడు, అట్లు 
కీర్తించిన తాము కోరిన కోరికలను వెంటనే సిద్దింపచేయును” (ఇరణ్జామ్‌ 
తిరువన్దాది. 92) అని, 'కులము నిచ్చును” (కలివైరిసూరి సూక్తము. 1-1-9) 
ఇత్యాదిగా సాధనాంతరనిరపేక్షముగా నామ సంకీర్తన మాత్రమున త్రివర్గాపవర్ల 
రూప సర్వా పేక్షితములను ఇత్తువు. 

మనోజ్జమ్‌- వేదము పూర్యోత్తర భాగములతో నీ ఆరాధనరూపధర్మమును, 
ఆరాధ్యుడవగు నీ యొక్క స్వరూప రూపగుణ విభూతులను తెలుపు 
చుండుటచే “ప్రకాశించు వేదము” అనునట్లు భవ్యమైనదై యుండును. నీవును 
“అనుసంధాతల మనస్సులలో అంతట నిలచియుండి అనుసంధించు వాని 
నెల్లను కూడనే యుండి తెలిసికొనుచున్నావు” (భక్తాంఘ్రిరేణుసూక్తము. 34) 
అనురీతిలో తలపునకు ముఖ్యకేంద్రమగు మనస్సులో నివాసముండి, సర్వాభి 
ప్రాయములను సాక్షాత్కరించుకొందువు. 

త్వాం నిగముమిన రంగరాజ అద్య మన్యే - కావున ఈ ్రకారములతో 
“శ్రీరంగములోని అమలుడు” అని, 'దాచియుంచిన మహానిధి' (తి.వా. 6-7-11) 
అని, చతుర్మూర్తి' (నాల్లురూపములను కలవాడు - విష్ణుసహ(స్రనామే - 771) 

అని, 'జన్మలేని వాడు” (తి.వా. 2-9-5) అనియు చెప్పబడు నా వలె, 'దోషము 
లేని నాల్లు వేదములు(భట్టనాథ సూక్తము. 5-3-2) అని హేయప్రత్యనీకమై, 
“బ్రాహ్మణానాం ధనం వేదః” (బ్రాహ్మణులకు వేదముధనము) అని, 
“బుచస్సామాని యజూంషి సా హి శ్రీరమృతాం సతామ్‌' - (బుక్కులు, 
యజుస్సులు, సామములును అనునవి సత్పురుషుల యొక్క నాశములేని 
సంపద - యజు. (బ్రహ్మ. 3-7), “బ్రాహ్మణుల సంపద' (తిరునెడున్హాణ్బకమ్‌ 
- 4) అనియును పలుకురీతిలో జ్ఞానులకు నిధియై, 'నాల్గువేదములను 
అను[గ్రహించినవాడు (తిరునెడున్హాణ్ణకమ్‌ - 1) అని నాల్గువిధములై, 
“ప్రాచీనమైన వేదము (తి.వా. 1-6-2)అని జన్మరహితమైన (అపౌరుషేయమైన) 
వేదమును 'అనాదియైన నాల్లువేదములును, యాగములను” అని ప్రారంభించి 
“బ్రహ్మాండమును తానై నిలచిన స్వామి శ్రీరంగమున అమరియున్నావాడు” 
(కలివైరిసూరిసూక్తము. 5-7-1) అని పలుకతగినట్టున్న నన్ను దర్శించినట్టే 
దర్శింపుడు" అని నీకును, వేదమునకును గల సామ్యమును ప్రకటించుచు 
నిలచిన సన్నివేశమువలె యున్నది. 


అవతారిక:- ఈ (క్రింది శ్లోకమున భట్టరు శ్రీరంగనాథుని ఒక పర్వతముతో 
పోల్చి వర్లించుచున్నారు. 
శ్లో శ్యానాభం నుకుటోపేతం కటకాంచిత మున్నతమ్‌॥। 
సత్వాశ్రయం రంగరాజమ్‌ మహీధరమవైమ్యహమ్‌॥ 10 
ప్రతిపదార్దము:- రంగనాథుని పక్షమున 


శ్యామాభమ్‌=శ్యామవర్లమును కలవాడు, మకుట+ఉపేతమ్‌=కిరీటముతో 
కూడినవాడు, కటక+అంచితమ్‌=కటకమును హస్తాభరణముతో అందమైన 
వాడు, ఉన్నతమ్‌=ఉన్నతుడు, సత్యా శ్రయమ్‌=సత్త్యగుణమునకు ఆశ్రయుడు 
అగు, రంగరాజమ్‌=శ్రీరంగనాథుని - 
పర్వత పక్షమున 

శ్యామాభమ్‌ =నల్లని వర్షమును కల్లినది, మకుట+ఉపేతమ్‌=(ఉన్నత) 
శిఖరముతో కూడినది, కటక+అంచితమ్‌=సానువులతో అందమైనది, ఉన్నతమ్‌ 

=ఎత్తైనది, సత్త్య+అ(శ్రయమ్‌=(సింహాది) ప్రాణులకు ఆశ్రయమైనదగు, 
మహీధరమ్‌=పర్వతముగా, అవైమి=తెలిసికొనుచున్నాను. 
శ్రీసేవావ్యాఖ్యా:- 

స్వామీ! “విష్ణుః పర్వతానా మధిపతిః” (విష్ణువు పర్వతములకు అధిపతి) 
అని, 'మేరుః శిఖరిణామహమ్‌ి (పర్వతములలో నేను మేరువును - భగ. 10-23) 
అనియు పల్కునట్లు నీవు వేంచేసియున్న తీరు ఒక పర్వతమని విన్నవించు 
నట్టున్నది. అది ఎట్లనగా - 

శ్యామాభమ్‌ - స్వామీ! పర్వతము శ్యామ వర్షమును కల్గినదైయుండును. 
నీవును “పచ్చని గొప్ప కొండవంటి మేని” (భక్తాంఘ్రిరేణు సూరి సూక్తము. 1) 
అనునట్లు మరకత పర్వతము మూర్తీభవించినట్టుందువు. 

మకుటోపేతమ్‌ - పర్వతము ఉన్నతమైన శిఖరముతో కూడియుండును. 
నీవును శేషిత్వసూచకమైన, (ప్రకాశించు మణికిరీటముతో కూడియుందువు. 


కటకాంచితమ్‌ - పర్వతము చజియలతో(సానువులతో) కూడి యుండును. 
నీవును ఆశ్రిత విరోధులను విహస్తులనుగా (హస్తములులేని వారినిగా) చేయగల్లు 
కటకమను హస్తాభరణముతో కూడియుందువు. 

ఉన్నతమ్‌-పర్వతము ఏ సమయమునందైనను కొలువ వీలుకానట్టుండుటచే 
విష్ణుపదాశ్రయమై, (ఆకాశమునంటినదై) ఉన్నతమైయుండును. నీవును 
“ఉన్నతుడు పరిమితినిమించిన వాడు” అని పదాక్రమణముతో కొలువ వీలు 
కానట్టుందువు. 


సత్వాశయమ్‌ - పర్వతము సింహాది సత్యములకు ఆ(శ్రయమైయుండును. 
నీవును 'సత్యం విష్ణుప్రకాశకమ్‌” (సత్త్వము విష్ణు ప్రకాశకము) అని, 'సత్త్య 
సమాశ్రయః కః (సతగుణమునకు గొప్ప ఆధారము ఎవడు? - స్తోత్రరల్నే. 
12) అనియు పల్కునట్టు సత్త్వగుణ ప్రకాశకుడవైయుందువు. 


రంగరాజన్‌ మహీధరమవైమ్యహమ్‌ - కావున ఇట్టు అత్యాశ్చర్యకరమై, 
అతిమనోహరమై, అఖిల జననయన కుతూహల॥(ప్రదమై, అంభోరుహవాసిని యగు 
లక్ష్మీదేవి విలాసార్థమై నిలచియున్న అందమైన పర్వతమువలె నీవు నిలచిన 
సన్నివేశమున్నది. 

అనతారిక:- భట్టరు ఈ (క్రింది శ్లోకమునందును శ్రీరంగనాథుని 
పర్వతముగా రూపించిరి. 
శ్లో సత్తోన్నత స్పకలసత్వనివాసభూమి: 
సౌవర్లరమ్యవిభన స్పుమనోమనోజ్ఞః। 
సద్వృత్తసంఘసమధిష్టిత పార్చ్వదేశః 
శైలాత్మనా స్ఫురసి రంగమహీశ్వర! త్వమ్‌॥ mn 
ప్రతిపదార్థము:- శ్రీరంగనాథుని పక్షమున 
రంగమహీశ్వర=శ్రీరంగనాథా!, సకలసత్త్వనివాసభూమిః=సకలచేతనా 
చేతనములకు ఆశ్రయ స్థలము, సౌవర్లరమ్యవిభవః=క్షతియాదులగు గొప్ప 
వర్లములకు జన్మభూమి, సుమనోమనోజ్జః=మంచి మనస్సును కలవారికి 
మనోహరుడవు (లేక, పుష్పములచే అలంకరింపబడుటచే మనోహరుడవు) 
సద్వృత్త సంఘసమధిస్టిత పార్ఫ్వదేశ=చక్కని వర్తనను కల సాత్తికజనుల 
సమూహముచే అధిస్టింపబడిన పార్చ్వదేశమును, అనగా సభను కలవాడవు 
అగు, త్వమ్‌=నీవు- 
పర్వత పక్షమున 
సకలసత్త్యనివాసభూమిః=నరమృగాది సమస్త ప్రాణులకు నివాస స్థలము, 
సౌవర్లరమ్యవిభవః=బంగారము(యొక్క గనుల)చే రమ్యమైన వైభవమును 
కల్గినది, సుమనోమనోజ్ఞః=పుష్పములచే మనోజ్ఞమైనది, సద్వృత్త సంఘ సమధిష్థిత 
పార్వదేశ=మంచి వర్తనమును కల తపస్విజనులచే అధిష్టింపబడిన పార్శ్వ 
దేశములను, అనగా సానువులను కల్గినది అగు, శైలాత్మనా=పర్వత రూపముతో, 
స్సురసి=ప్రకాశించుచున్నావు. 
శ్రీసేనావ్యాఖ్యా:- 
స్వామో! నీవు అభిషేకమాడుటకు వేంచేసి నిలచిన సన్నివేశము ఒక 
పర్వతస్థితితో ఇట్టు పోల్చతగినట్టున్నది. ఎట్లనగా - 
సత్త్వోన్నతః - పర్వతమును చూడగా బలముయొక్క జౌన్నత్యమును 

కల్గ్షినదైయుండును. నీవును “శుద్దసత్తాధికో విష్ణుః” (విష్ణువు శుద్దసత్త్య గుణముచే 
అధికుడు) అనునట్టు సత్ఫోత్తరుడవైయుందువు. 

సకలసత్త్వనివాస భూమిః- స్వామీ! పర్వతము నర-మృగ-పశు-పక్షి స్టావరాది 
సత్త్యములకు నివాసభూమియై యుండును. నీవును 'భూతావాసో వాసుదేవ 
(వాసుదేవుడు ప్రాణులకు ఆవాసము - విష్ణుసహ(స్రనామస్తోతే - 713) 
అనునట్టు సకల చేతనాచేతనములకు ఆశ్రయస్థలమై యుందువు. 


సౌవర్ణరమ్యవిభనః - స్వామీ! పర్వతము అందమైన బంగారము లభించు 
ఆకరములను (గనులను) కల్లినదై యుండును. నీవును 'బ్రాహ్మణో2స్య ముఖ 
మాసీత్‌ బాహూ రాజన్యకృతః ఊరూతదస్య యద్ద్వైశ్యః, పద్భ్యాగ్‌ం శూద్రో 
అజాయతి (ఇతని యొక్క ముఖము (బ్రాహ్మణుడయ్యెను, బాహువులు 
రెండును క్షత్రియులుగా చేయబడెను. ఇతని తొడలు రెండును వైశ్యులు, 
పాదములతో శూద్రుడు అయ్యెను - పురుషసూక్తే) అనురీతిలో క్షత్రియాదులైన 
గొప్పవర్లములకు జన్మభూమియై యుండును. 


సుమనోమనోజ్జః - స్వామీ! పర్వతము నానా విధములైన పుష్పములతో 
అందముగా నుండును. నీవును శద్దాంతఃకరణు లకు మనోహరుడవు. అంతియే 
కాక, పుష్పములతో అలంకరింపబడి మనోహరుడవైయుందువు. 


సద్వృత్తసంఘసమధిష్టిత పార్ఫ్వదేశః - స్వామీ! పర్వతము సద్వృత్తులగు 
(చక్కని ప్రవర్తనను కల) తపస్వి జనులచే అధిస్టింపబడిన పార్య్వ(ప్రదేశములను 
కల్గినదైయుండును. నీవును సద్వృత్తులగు సాత్సిక జనులచే సేవింపబడు 
అందమైన పార్భ్వదేశమును అనగా సభను కల్గియున్నావు. 


శైలాత్మనా స్ఫురసి రంగమహీశ్వర త్వమ్‌ - కావున ఇట్లు అందమైన 
శ్రీరంగనాథుడను అభినవశైలము ఆశ్రితులను ఉజ్జీవింపచేయుట కొజకు 
సంకల్పించుకొని, నిలచిన సన్నివేశమువలె ఈ స్థితి తోచుచున్నది. 


అనతారిక:- భట్టరు వేరొక అభిషేక సందర్భములో శ్రీరంగనాథుని మేరు 
పర్వతముతో సమానముగా ఉల్లేఖించుచు ఒక శ్లోకమును అను[గ్రహించిరి. 

శ్లో॥ _అశేషాశాపూర్తిం విదధత మనేకైః స్వవిభవైః 

ప్రసిద్ద్యత్‌ కల్యాణం ప్రకటతరపీతాంబరరుచిమ్‌। 

కృతస్వార్యోత్సేకాత్‌ నిఖిలసుమనః ప్రీతిజనకమ్‌ 

భవంతం మన్యే2హం సురళశిఖరిణం రంగన్ఫపతే॥ 12 
ప్రతిపదార్థము:- శ్రీరంగనాథుని పక్షమున 

రంగన్నపతే=శ్రీరంగనాథా!, అనేకైః=పలు, స్వవిభవైః=తన(న)ీయొక్క 
విభవములగు అవతారములతో, అశేష=సమస్త జనుల, ఆశాపూర్తిమ్‌=కోరికల 
పూర్తిని, విదధతమ్‌=చేయువాడవు, ప్రసిద్ద్యత్‌ కల్యాణమ్‌= ప్రసిద్దమైన కల్యాణ 
గుణములను కలవాడవు, ప్రకటతర పీతాంబరరుచిమ్‌=మిక్కిలి స్పష్టమైన 
పీతాంబరముయొక్క కాంతిని కలవాడవు, కృతస్వార్భ్యోత్సేకాత్‌=-చేయబడిన 
(ప్రపత్తి మార్గమునందలి)నిష్ట యొక్క గొప్పతనము వలన, అఖిలసుమనః= 
సమస్త సత్సురుషులకు, ప్రీతిజనకమ్‌=సంతోషమును కల్షించువాడవు అగు, 
భవంతమ్‌=నిన్ను, అహమ్‌=నేను. 
మేరుపర్వత పక్షమున 
అనేకైః=అనేకములైన, స్వవిభవై=శిఖరములను తన విభవములతో, అశేష? 

ఆశా పూర్తిమ్‌=అన్ని దిక్కులలో పూర్తిని అనగా వ్యాప్తిని, విదధతమ్‌= చేయునది 
(కల్గియుండునది), ప్రసిద్ధ్యత్‌ కల్యాణం=మిక్కిలిగా సిద్ధించిన (నిండుగా నున్న) 
కల్యాణమును (బంగారమును) కల్గినది, ప్రకటతర పీతాంబరరుచిమ్‌=(తన 
ప్రకాశముచే) మిక్కిలి స్ఫుటముగా ప్రకాశించు పచ్చని అవకాశము యొక్క 
కాంతిని కల్గినది, కృతస్వార్భ్యుత్సేకాత్‌=స్వర్లము వరకు వ్యాపించిన గొప్పతనము 
వలన, అఖిలసుమనః=దేవతలందజకు, (ప్రీతిజనకవ్‌ =సంతోషమును 
కల్గించునది అగు, సురశిఖరిణమ్‌=మేరుపర్వతముగా, మన్యే=తలంతును. 


శ్రీసేనావ్యాఖ్యా:- 

స్వామీ! నీవు - 'ఏకోహ వై నారాయణ ఆసీత్‌ న బ్రహ్మా నేశానః నే మే 
ద్యావా పృథివీ (నారాయణు డొక్కడే యుండెను కదా, బ్రహ్మలేడు, ఈశానుడు 
లేడు, దివియు, భువియు ఈ రెండును లేవు - మహోపనిషత్‌. 1-1) అనియు, 

'సదేవ సోమ్యేదమ(గ్గ ఆసీత్‌ ఏకమేవాద్వితీయమ్‌” (చంద్రుని వలె మనోహరుడా! 
ఈ సత్యమే ప్రారంభమున నుండెను. ఒక్కటియే, రెండవదిలేదు. ఛాందో. 
6-2-1)అనియు, 'అసద్యా ఇదమ(గ్ర ఆసీతో(ఈ అసత్తు మాత్రమే ప్రారంభమున 
నుండెను - తైత్తి ఆనంద. 7) 'తత్తేదమ్‌ తర్హ్యవ్యాకృత మాసీతో అనియు, 
“హంతాహ మిమా స్తిస్రో దేవతా అనేన జీవేనానుప్రవిశ్య నామరూపే వ్యాకరవాణి' 
ఆహా నేను ఈ ముగ్గురు దేవతలను ఈ జీవుని ద్వారా అనుప్రవేశించి, నామ 
రూపములను వ్యాకరింతును - ఛాందో. 6-3-2) అని, “బ్రహ్మాదిషు ప్రలీనేషు 
నష్టే స్థావర జంగమే, ఏకస్తిష్టతి విశ్వాత్మా సతు నారాయణః (ప్రభు? (బ్రహ్మాదులు 
పూర్తిగా లీనముకాగా, స్థావర జంగమములు నశింపగా, విశ్యాత్ముడైన ఒక్కడే 
నిలచియున్నాడు. అతడు (ప్రభువగు నారాయణుడే - భార. శాంతి. 210-24) 
అనియు, 'ఏతౌ ద్యౌ విబుధశ్రేష్టా ప్రసాద(క్రోధణౌ సృతౌ, తదా దర్శిత పంథానౌ 
సృష్టిసంహారకారకౌ” (ఈ ఇద్దణు దేవతలు అనగా (బ్రహ్మరు(ద్రులు (భగవానుని) 
ప్రసాదగుణము వలన, క్రోధము వలన జనించిన వారుగా చెప్ప బడుచున్నారు. 
వారు భగవానునిచే చూపింపబడిన మార్గమును (కర్తవ్యమును) కలవారై సృష్టిని, 
సంహారమును చేయువారు - భారతే. మోక్ష. 169-19) అని, 'దేవతలును, వారికి 
నివాసస్థానములగు లోకములు, మనుష్యాదిప్రాణులు మరియు మిగినవి 
అన్నియు ఏమియులేని ఆ ప్రళయకాలములో (బ్రహ్మను, దేవతలను, 
లోకములను, ప్రాణులను సృష్టించినవాడు - తి.వా. 4-10-1), 'ఎట్జని తామరల 
వంటి కన్నులను కలవాడై ఏడులోకములను (గ్రసించినవాడు కదా భూమిని, 
స్వర్గములను, అందు నివసించు మనుష్యులను, దేవతలను, మిగిలిన జంతువు 
లను, స్థావరములను, పంచభూతములను, మిగిలిన అన్నిటిని సృష్టించినవాడు 
తి.వా. 3-6-1) అను విధమున నిమిత్త - ఉపాదాన - సహకారులను మూడు 
కారణములును తానేయై, అధిష్టానాంతరమును ఆపేక్షింపకుండుటచే 
నిమిత్తము, సూక్ష్మచిద చిద్విశిష్టమగుటచే ఉపాదానము, కాలాదులైన సమస్త 
వస్తువులకును అంతర్యామియెయుండి (ప్రేరకుడగుటచే సహకారి కారణమును 
అయినవాడై, 'ఐతదాత్మ్య్యమిదం సర్వమ్‌' (ఈ జగత్తు అంతయు ఈ 
భగవానుని ఆత్మగా కల్గినది - ఛాందో. 6-8-7) అని, “సర్వం ఖల్విదం బ్రహ్మ 

తజ్జలానీతి శాంత ఉపాసీత, (ఇది అంతయు బ్రహ్మాత్మకమే కదా-ఆ 
(బ్రహ్మనుండి పుట్టి, అందే లయమగుచున్నదని శాంతుడవై, ఉపాసింప నగును. 
- ఛాందో. 3-14-1) అని, 'సర్వగత్వాదనంతస్య సఏవాహ మవస్థితః మత్తస్సర్వ 
మహం సర్వం మయి సర్వం సనాతనే' (అనంతుడు సర్వగతుడగుటచే అతడే 
నేనైయున్నాను, నా వలననే సర్వము జనించినది, నేనే సర్వమైయున్నాను. 
సనాతనుడనగు నాయందు సర్వము ఉన్నది. - విష్ణు పు. 1-19-85) అని, 
“నిలచి యున్నదంతయు సర్వేశ్వరుడు" (నాన్ముగన్‌ తిరువన్ష్హాది. 54) అని, 
“అనాదియగు నాల్లువేదములు, యాగములు, విని తెలియతగిన వ్యాకరణము, 
ఆయా పదములచే తెలియబడు జీవసమష్టియు, పిండరూపమైయుండి పిమ్మట 
విస్తృతిని పొందినవగు మిక్కిలి కాంతిని కల అగ్ని, (ద్రవరూపమగుజలము, 
పృధివి, మేఘము, వాయువు, శబ్దించు సప్త సాగరములు, ఏడు కులపర్షతములు, 
ఆకాశము అను వీనితో కూడిన (బ్రహ్మాండము తానేయె నిలచిన స్వామి శ్రీరంగ 
మహానగరములో అమరియున్న వాడు. (కలివైరిసూరిసూక్తము. 5-7-1) అనియు 
పల్కునట్టు స్టూలచిదచిద్విశిష్ట మైన కార్యము తానేయై, 'అచిదవిశేషితాన్‌ 
ప్రళయసీమని సంసరతః కరణకలేబరై ర్హటయితుం దయమానమనాః (అచిత్తు 
కంటె వేరుగా లేకనున్నవారు, ప్రళయ సీమలో సంసరించి జీవులను కరణ 
కలేబరములతో కలుపుటకై దయగొన్న మనస్సు కలవాడై - శ్రీరంగరాజస్తవే - 
ఉత్తర శతకమ్‌. 41) అనురీతిలో అ చిత్కల్పములగు ఆత్మలను దయతో కరణ 
కళేబరములతో కూడునట్టు సృష్టింతువు. 


ఇట్టు సృష్టింపబడిన జగత్తులో 'పరిత్రాణాయసాధూనాం వినాశాయచ 
దుష్కృతామ్‌, ధర్మసంస్టాపనార్దాయ సంభవామి యుగేయుగే” (సాధు 
పరిత్రాణము కొలుకు, దుర్మార్గుల వినాశనము కొజకును, ధర్మసంస్థాపనము 
కొణకును ప్రతియుగము నందు అవతరింతును - భగ. 4-8), 'దేవతలు కోరి 
ప్రార్థింపగా వచ్చి జన్మించినదియు' (తి.వా. 6-5-4) అని, “విస్తృతమైన 
సముద్రముచే చుట్టబడియున్న లంకకు అధిపతియగు రావణుని బాహువులను, 
తలలను ఖండించినవాడు' (తి.వా. 1-6-7) అనియు పల్కువిధమున ఆ(్రితు 
లకు ఇష్టప్రాప్తిని, అనిష్టనివృత్తిని కల్గించుటకు అవతీర్షుడవగు నీకు పర్వతాదులు 
ను శరీరమని (శ్రుతి, స్మృతులలో ప్రతిపాదింపబడినది. 

'విష్ణుః పర్వతానామధిపతిః' (విష్ణువు పర్వతములకు అధిపతి) అని, మేరు 
రూపాచ్చ విష్ణోః (విష్ణువు యొక్క మేరురూపము అగుట వలనను) అని, 'ఎజ్జని 
గొప్ప మేఘము (వంటి పీతాంబరమును) దాల్చి, మిక్కిలి ఎజ్జని తేజస్సుకల 
సూర్యుని ముడుచుకొని, అందమైన కాంతినికల చంద్రుని ధరించి, 
అనేకములైన (నక్షత్రాది) తేజస్సులను దాల్చి, పగడము వంటి ఎజ్జని (అధర) 
ప్రదేశములను కల్లి విలసిల్లుచున్న, పచ్చని వర్షము కలదైన మరకతమణిమయ 
పర్వతము' (తిరువాశిరియమ్‌. 1)అని, 'శ్రియఃపతిరూపముతో మేరుపర్వతము 
సమానముగా నున్నది” (తిరువిరుత్తము. 88) అనియు నుడువునట్టు 
(తైలోక్యాధారమైన మహామేరువు నీవే అగుటచే అభిషేకము కొజకు 
వేంచేసియున్న నిన్ను మహామేరువు అని విన్నవింప వీలగునట్టున్నది. అది 
ఎట్టనగా - 

అశేషాశాపూర్తిం విదధత మనేకైః స్వవిభవైః - స్వామీ! నీవు మత్యాాది 
ప్రాదుర్భావరూపవిభవములతో, “ఆయు రారోగ్య మరం చ భోగాంశ్నైవాను 
షంగికాన్‌, దదాతి ధ్యాయినాం నిత్య మపవర్గప్రదో హరిః (అపవర్గప్రదుడగు 
హరి తనను ధ్యానించువారికి, ఆయుస్సును, ఆరోగ్యమును, సంపదను, 
భోగములను కూడ నిత్యము అనుషంగికములుగా ఇచ్చును.) 'సకలఫల(ప్రదో 
హి విష్ణు (సకల ఫలములను ఇచ్చువాడు కదా విష్ణువు - విష్ణు ధర్మే. 43-47), 
'కోజీన వానినన్నిటిని ఇచ్చు దోషరహితుడు(తి.వా. 9-5-5) అనియు 
వచించురీతిలో సకలాశ్రితుల అభీష్టము లను ఇచ్చుటచే అశేషాశాపూర్తిని 
చేయుచున్నవాడవు. ఇక, మహామేరువన్నచో శృంగములను స్వవిభవములతో 
అన్ని దిక్కులయందు వ్యాపించి యుండును. 

ప్రసిద్య్యృతృల్యాణమ్‌ - స్వామి! నీవు 'పరా2స్య శక్తి ర్వివిధైవ (శూయతే' 
(ఉత్కృష్టమైన ఇతని శక్తి వివిధములుగా వినబడుచున్నది. శ్వేత. 6-8) అని, 
'సత్యకామః సత్యసంకల్పః' (సత్యములైన కోరికలను కలవాడు, సత్యములైన 
సంకల్పములను కలవాడు - ఛాందో. 8-7-1) అని, 'సమస్తకల్యాణగుణాత్మకో 
2సౌ' (సమస్తములైన కల్యాణగుణములను స్వభావసిద్దముగా కలవాడితడు - 
విష్ణు. పు. 6-5-84), 'నిస్సమాభ్యధికమైన ఆనందగుణమును కలవాడు' (తి.వా. 

1-1-1) అని, అట్టి శుభగుణములను కల అద్వితీయుడు” (తి.వా. 1-1-3) 
అనియును పల్కునట్లు ప్రసిద్దములైన కల్యాణగుణములను కలవాడవై 
యున్నావు. మహామేరువన్నచో గొప్పగానున్న సౌవర్లరూపమును కల్లినద్దై 
యున్నది. 

ప్రకటతర పీతాంబరరుచిమ్‌ - నీవు 'మాహారజతమ్‌వాసః' (అతని వస్త్రము 
బంగారు రంగును కల్గినది - బృహ. 4-3-6), “పచ్చని రంగును కల వస్త్రము 
వెలుగగా” (గోదాసూక్తము. 14-5) అని, 'సంధ్యవలె ఎజ్జని రంగునుకల 
వ(స్తమును” (మునివాహన సూక్తము. 3) అనియు పల్కురీతిలో ధరించిన 
పీతాంబరమును కల్షియుందువు. మహామేరువును తన వర్లముతో ఆకాశము 
నంతటిని బంగారపు రంగును కల్గినయుండునట్లు చేయును. 


కృతత్‌స్వార్భోత్సేకాత్‌ నిఖిల సుమనః ప్రీతిజనకమ్‌ - నీవు 'నచ పునరావర్తతే 
నచ పునరావర్తతే (తిరిగిరాడు, తిరిగిరాడు, - ఛాందో. 5-15-10), “బ్రహ్మవేద 
(బ్రహ్మైవ భవతి' (బ్రహ్మను తెలిసినవాడు (బ్రహ్మవలె అగును - ముణ్ఞక. 
3-2-9), 'అద్యాపి న నివర్తంతే ద్వాదశాక్షరచింతకాః, (ద్వాదశాక్షరమం[త్రమును 
చింతించువారు ఈ నాటికిని తిరిగి వచ్చుట లేదు - వి.పు. 1-6-39), 'జామిను 
నిచ్చినను పోనివ్వరు కదా” (భట్టనాథ సూక్తము. 34-5-2) అని, “తమతో 
సమానముగా అను(గహించును, - (కలివైరిసూరి సూక్తము. 11-3-5) 
అనియును పల్కువిధమున [క్రమముచే ఇతర పురుషార్దములకంటె 
వ్యావృత్తమైన, అనంతస్థిరఫలమోక్షపురుషార్థమును కర్మ, జ్ఞాన భక్తుల కంటె 
విలక్షణమైన (ప్రపత్తి యందు నిష్టనుకలవారగు సాత్మికులకు అనుగ్రహించి, 
వారికి ప్రీతిజనకుడవై యుందువు. మహామేరువును స్వర్గమును తాకునట్టి 
జొన్నత్యమును కల్లినదై, అందజు దేవతలకు (ప్రీతిని కల్లించునదిటైం 
యుండును. 


భవంతం నున్యే2హం సురశిఖరిణం రంగనపతే - రంగాధీశా! కావున ఈ 
ప్రకారములతో నిన్ను మహామేరువు అని విన్నవింప వీలగునట్టున్నది. 


అనతారిక:- శ్రీరంగనాథుని గొప్ప గుణ సము(ద్రముగా, అందునను గొప్పగా 


శ్రీసేనావ్యాఖ్యా 45 


క్షమ, దయ, సౌలభ్యము, మాధుర్యము మొదలగు (ప్రత్యేక గుణములను కల్గిన 
గుణ సముద్రమునుగను వర్ణించుట పూర్వాచార్యులు అనుసరించిన క్రమము. 
గద్య (తయమున “అసంఖ్యేయ కల్యాణ గుణగణౌఘమహార్లవ' అని, అపార 
గుణాంబుధే' అని, 'ఆగ్రితవాత్సలై (క జలధే' అనియు భగవ(ద్రామానుజాలు 
భగవానుని సంబోధించుట గమనింప తగినది. 


వేర్వేరు రెండు అభిషేక సందర్భములలో భట్టరు శ్రీరంగనాథుని ఒక 
సముద్రముగా వర్లించుచు శ్లేషభంగిమలో రెండు శ్టోకములను అను(గ్రహించిరి. 
వానిలో మొదటి శ్లోకమునకు సాధారణ వ్యాఖ్యానము, రెండవ శ్లోకమునకు 
వేదార్థపూర్షమైన విసృత వ్యాఖ్యానమును అను(గ్రహించిరి. వానిని రెండిటిని 
కనుగొందము. 


శ్లో నురకతమణిరమ్యం రమ్యమాణిక్యముక్తా - 
ఫలవిలసితగాత్రం ప్రస్సురద్గంధవాహమ్‌। 
విహితవినిధజంతుం ప్రోల్లసన్మీనలీలం 
సుగనుజలనిధిం త్వాం మన్మహే రంగరాజ॥ 13 


ప్రతిపదార్థము:- శ్రీరంగనాథుని పక్షమున 

రంగరాజ=శ్రీరంగనాథా!, మరకతమణిరమ్యవ్‌=మరకతమణి వలె 
రమ్యమైనవాడవు, రమ్యమాణి క్యముక్తాఫల=అందమైన మాణిక్యములచే, 
ముత్యములచే (చేయబడిన ఆభరణములతో), విలసిత గాత్రమ్‌=ప్రకాశింప 
చేయబడిన దేహమును కలవాడవు, ప్రస్సురద్గంధవాహమ్‌=మిక్కిలి వెలుగొందు 
చందన కుంకుమ, పచ్చకర్ఫూరములు మొదలదు వానిని దాల్చువాడవు, విహిత 
వివిధజంతుమ్‌=(స్వరూపగుణ విభూతులచే) విహితములైన సకలజీవ వర్గమును 
కలవాడవు, ప్రోల్లస న్మీనలీలమ్‌=ప్రకాశించు మత్స్యావతారలీలను కలవాడవు 
అగు, త్వామ్‌=నిన్ను- 
సముద్ర పక్షమున 

మరకతమణి రమ్యమ్‌=మరకతమణివలె (పచ్చని వర్లముతో) రమ్యమై 
యుండునది, రమ్యమాణిక్యముకాఫల=అందమైన మాణిక్యములచే, ముత్యముల 

చే, విలసితగాత్రమ్‌=ప్రకాశించిన రూపమును కల్గినది, ప్రస్సురత్‌ గంధవాహమ్‌ 
=మిక్కిలి స్పురించు (కదలునట్టిగాలిని (యొక్క కెజటములచే జనించిన 
తరంగములను) కల్షినది, విహిత వివిధజంతుమ్‌=(జల నివహముచే మజగు 
పజచిన) పలు జల జంతువులను కల్లినది, (ప్రోల్లసత్‌+*మినలీలమ్‌= మిక్కిలి 
విలసిల్లు మత్స్యముల లీలలను కల్గినది అగు, జలనిధిమ్‌=సము(ద్రముగా, 
మన్మహే=తలంతుము. 


శ్రీసేనావ్యాఖ్యా:- 
స్వామా! నీవు అభిషేకమాడ వేంచేసి నిలచియున్న ఈ సన్నివేశము ఇట్టు 
ఒక సము(ద్రముతో సామ్యమును కల్గినదైయున్నది. అది ఏవిధముగాననిన- 


మరకతమణి రమ్యమ్‌ - సముద్రమును చూడగా మరకతమణివలె పచ్చనిదై, 
రమ్యమై యుండును. నీవును 'వామనుడను మరతక వర్షుడు' (తి.వా. 2-7-8), 
“రామం మరకతశ్యామమ్‌” (రాముడు మరకత శ్యాముడు) అనియు చెప్పునట్టు 
మరకతమణివలె యుందువు. 


రన్యువూణిక్యముక్తా ఫలవిలసిత గాత్రమ్‌ - సముద్రమును చూడగా 
అందమైన మాణిక్యములతో, ముత్యములతో (ప్రకాశించు దేహమును 
కల్గియుండును. నీవును రత్నాభరణములతో, ముక్తా భరణములతో వెలుగునట్టి 
దివ్య మంగళ విగ్రహమును కల్గియుందువు. 

ప్రస్ఫురద్గంధవాహమ్‌ - సముద్రమును గమనింపగా 'వారిధి ర్మారుతోత్మిప్ర 
తరంగచతురాకృతిః (సముద్రము గాలిచే పైకి లేవగొట్టబడిన కెజటములతో 
ఆకర్షణీయమైన ఆకారమును కల్గియున్నది) అనునట్లు ఎల్లప్పుడు దర్శింప 
తగినట్టు గాలి తరంగములచే పైకి లేవగొట్టబడిన కెజటములను కల్లినదై 
యుండును. నీవును చందన-కుంకుమ-కర్ఫూరాదుల గంధములను కల్గిన 
వాడవైయున్నావు. 

విహిత వివిధ జంతుమ్‌ - సముద్రమును చూడగా సలిల సమూహముతో 
మజగునబడిన వివిధ జంతువులను కల్షినదైయుండును. నీవును స్వరూప-రూప- 
గుణ-ఐశ్చర్యములతో విహితులగు (సృష్టింపబడిన) సకల జీవవర్గములను కల్గిన 
వాడవైయుందువు. 

ప్రోల్లసన్మీనలీలమ్‌-సము(ద్రమును చూడగా అది వెలుగుచున్న మత్స్యముల 
లీలలను కల్గియుండును. నిన్ను దర్శింపగా - కెజటములు ఎగసిపడు 
సము(ద్రములోని జలము బురద అగునట్లు, తన ఉదరభాగము నందు 
అలలుగా ఆ నీరు ఎగసిపడునట్టు, విశాలమైన ఆకాశము నందున్న (బ్రహ్మాదుల 
నిలయములలో (ప్రవేశించి, ప్రవహించి, వ్యాపించునట్టు తన పృష్టముపై 
పర్వతమును ధరించి వచ్చు మత్స్యరూపుడైన స్వామి” (కలివైరిసూరి సూక్తము. 
11-4-1) అనునట్లు మత్స్యావతారములోనున్న లీలను కల్గిన వాడవు. 
కావున ఇట్లు “గొప్ప (కౌస్తుభ) మణియు, లక్ష్మియు, (పాంచజన్యమును) 
శంఖమును ఎల్లప్పుడు కలిగియున్నట్టి, కెజటములతో కూడిన సము|ద్రమువలె 
నున్న వీరెవ్వరు' (కలివైరిసూరి సూక్తము. 2-8-5) అనునట్టు ఈ సన్నివేశము 
సము(ద్రముతో నీకుగల సామ్యమును (ప్రకటించు స్థితివలె ఉన్నది. 
అవతారిక:- ఈ (క్రింది శ్లోకమునందును శ్రీరంగనాథుని అర్వామూర్తిని 
సము(ద్రముగా భట్టరు అభివర్షించిరి. 
శ్లో మణివరరుచివాహీ మత్స్యరూపం దధానో 
లలితధనళశంఖో లంఘయన్‌ నైన నేలామ్‌। 
నిధృతభుననభారో నీక్ష్యసే రంగధామన్‌ 
అపర ఇన నపుష్మా నాపగానా మధీశః॥ 14 
ప్రతిపదార్థము:- శ్రీరంగనాథుని పక్షమున 
రంగధామన్‌=రంగనాథా!, మణివరరుచివాహీ=గొప్ప ఇంద్రనీలమణియొక్క 
కాంతిని కల్లినవాడవు, మత్స్యరూపం దధానః=మత్స్యరూపమును ధరించు 
వాడవు, లలితధవళశంఖః=అందమైన, తెల్లని (పాంచజన్యమను) శంఖమును 
కలవాడవు, వేలాంనైవలంఘయన్‌=(నీవు ఏర్పరచిన) అవధిని(నీవు) అతి(క్రమింపని 
వాడవు, విధృతభువనభారజధరించిన లోకముల భారమును కలవాడవు అగు 
నీవు - 
సముద్ర పక్షమున 
మణివరరచివాహీ=ఇం ద్రనీలమణి వలె(శ్యామల వర్షమును) దాల్చియుండు 

నది, మత్స్యరూపం దధానః=మత్స్యముల రూపములను ధరించునది, లలిత 
ధవల శంఖః=అందమైన తెల్లని శంఖములను కల్షినది, వేలాం నైవ లంఘయన్‌ 
=తీరము దాటకుండునది, విధృతభువనభారః=ధరించిన జలభారమును 
కల్గినది అగు, వపుష్మాన్‌=మూర్తీభవించిన, అపరః=వేరొక, ఆపగానామ్‌ అధీశః 
=నదీవల్లభునిగా (సముద్రుడుగా) వీక్ష్య సే=చూడబడుచున్నావు. 


శ్రీసేనావ్యాఖ్యా:- 
స్వామా! “ఆపో వా ఇదమాసన్‌ సలిలమేవాసీతో, (సృష్టికిముందు జలమే 

ఉండెను-తైత్తి. ఆర. 1-23) అని ఆవ ఏవ ససర్జాదౌ తాసు వీర్యమపాసృజత్‌, 
తదండ మభవద్దెమం సహ(స్రాంశుసమ(ప్రభమ్‌” (పరమాత్మ మొదట జలమునే 
సృష్టించెను. అందు తన వీర్యమును నాటెను. అది బంగారు రంగును కల్గిన, 
సూర్యునితో సమానమైన కాంతిని కల అండమయ్యెను. మను. 1-4) అని, 
“గొప్ప జలమును కల ఏకార్లవమును సృష్టించి” (తి.వా. 1-4-10) అని, తాను 
తనయందే అసమానమైన గొప్ప ఏకార్లవమును సృష్టించి, అందు నిద్రించు 
(తి.వా. 1-5-4), “గొప్పదైన కారణజలమును సృష్టించి, పిదప చతుర్ముఖుని 
సృష్టించి” (తి.వా. 7-5-4) అనియు పల్కురీతిలో మొదట జలమును సృష్టించి 
- అందు, 

నానావీర్యాః పృథగ్ఫూతాః తత స్తే సంహతిం వినా 

నాశక్నువన్‌ ప్రజా స్ర్రష్ణు మసమాగమ్య కృత్స్నశః 

సమేత్యాన్యోన్యసంయోగం పరస్పర సమాశ్రయాః। 

మహదాద్యాః విశేషాంతా హ్యండముత్సాదయంతి తే॥ 

(శాంతత్వ ఘోరత్వ మూఢత్వాదులచే నానాశక్తి యుక్తములై, పృథగ్ఫ్భూతము 

లైన ఈ మహదాది పదార్థములు పరస్పరము కలసినగాని అండరూపమైన 
కార్యమును సృష్టింపలేకపోయెను. ఆ మహదాది విశేషాంతములు పరస్పర 
సమాశ్రయమును పొందినవై, అన్యోన్య సంయోగమును పొంది అండమును 
ఉత్పత్తి చేయుచున్నవి - విష్ణు పు. 1-2-52, 53) అనునట్టి పంచీకరణ 
ప్రకారముచే మూల ప్రకృతి, మహదాదులగు (ప్రకృతి వికృతులు, ఆకాశాదులగు 
శుద్ద వికృతులు అని వీనిని అన్నింటిని అండమగునట్టు సృష్టించి, 'అండాత్‌ 

బ్రహ్మా సమభవత్‌ తేన సృష్ట మిదంజగతో (అండము నుండి బ్రహ్మ 
ఉద్భవించెను. అతనిచే ఈ జగత్తు అంతయు సృష్టింపబడెను) అని, పద్మే 
దివ్వే2ర్కసంకాశే నాభ్యాముత్సాద్య మామపి, ప్రాజాపత్యం త్వయా కర్మ పూర్వం 
మయి నివేశితమ్‌” (దివ్యమైన, సూర్యునివంటి నాభీపద్మమునందు నన్ను 
సృష్టించిన, నీచే ప్రాజాపత్యకర్మ నాయందు పూర్వము విధింపబడినది) అనియు, 
“వికసించిన, చల్లని నాభీకమలమునందు ఊర్షృలోకములోని చతుర్ముఖుని 
సృష్టించిన ఆశ్చర్యచేష్టితుని' (తి.వా. 8-4-11) అని వర్షించు రీతిలో ఆ అండము 
నందు బ్రహ్మను సృష్టించి, తదంతర్యామివై, దేవ - తిర్యక్‌ - మనుష్య స్థావర 
రూపమైన చతుర్విధ సృష్టిని చేసి, తద్రక్షణార్థము వ్యూహ-విభవ- అంతర్యామి 
- అర్భావతారము లను సంకల్పించి, సకలప్రాణుల యొక్క, జ్ఞానవిరోధియె 
యున్న-'అనాత్మన్యాత్మ బుద్ది ర్యా అస్వేస్వమితి యా మతిః అవిద్యాతరు 
సంభూతిః బీజమేతత్‌ ద్విధా స్థితమ్‌" (అవిద్య అను వృక్షమూలమైన ఈ 
విత్తనము ఆత్మ కాని దేహమందు ఆత్మబుద్ధి, తనది కాని ఆత్మ వస్తువు 
తనదని తలచుట అను రెండు విధములైనది - వి.పు. 6-7-11) అని, “మిరు 
మోది” (తి.వా. 1-2-3)అని, 'అయథార్థమైన జ్ఞానము” (తిరువిరుత్తము. 1) 
అనియు నుడువునట్టి అజ్ఞానమును 'మానం ప్రదీపమివ కారుణికో దదాతి" 
(కరుణాస్వభావుడైన భగవానుడు శాస్త్రమును (ప్రదీపమునువలె ప్రదానము 
చేయున- శ్రీరంగరాజస్తవే పూర్వశతకే.2)అని, 'నాల్గువేదములను అనుగ్రహించిన 
వాడై' (తిరునెడున్హాల్ణకమ్‌. 1) అని చెప్పబడు ప్రమాణ ప్రదానముతో సవాసనగా 
పోగొట్టి రక్షించి, ఆ వేదమును మధు కైటభులు అపహరింపగా వారిని నిరసించి, 
హంసమత్య్యాదులైన విభవావతారములతో (బ్రహ్మకు వేదోపదేశమును చేసి, 
రక్షించిన నీవు - 'క్లీరాబ్దేః మండలాద్భానోః యోగినాం హృదయాదపి, రతిం 
గతో హరి ర్యత్ర తద్రంగం మునయో విదుః (క్షీరాబ్దిలోకంటె, సూర్యమండలము 
లోకంటె, యోగుల హృదయములోకంటె మిక్కిలి ఆసక్తిని హరి ఎచట పొందెనో 
దానిని మునులు శ్రీరంగముగా తెలియుదురు- శ్రీరంగమాహాత్మ్యే.)అనునట్టు 
శ్రీరంగక్షేత్రములో అర్బారూపముగా అవతరించి సులభుడవై నిలచి యుండుట 
యేగాక, ఇపుడు సకలాత్మల యొక్క తాపములు శాంతించుటకై అభిషేకార్థము 
వేంచేసి అనుగ్రహించిన నిన్ను ఆదిసృష్టియై, జలతత్త రూపమైన న సముద్రముతో 
ఉపమించి వర్లింపతగి నట్టున్నది. ఎట్లనగా - 

నుణినరరుచివాహీ - స్వామి! నీవు 'మణిశ్యామః పరః పుమాన్‌’ (మణివలె 
నల్లనివాడు పరమ పురుషుడు) అని, 'మణివంటి రూపమును కలవాడు” 
(తిరునెడున్హాణ్ఞకమ్‌. 1) అనియు పల్కు (క్రమమున ఇంద్రనీలమణి యొక్క 
ప్రకాశమును కల్గినవాడవు. సముద్రము - 'కువలయదళశ్యామలరుచిః” (నల్ల 
కలువల రేకుల వలె నల్లని కాంతిని కల్గినది)” అనునట్లు నీల వర్షమును కల్లినదై 
యున్నది. 

మత్స్యరూపం దధానః - 'మత్స్యః కమలలోచనః' (మత్స్యరూపుడైన 
భగవానుడు కమలముల వంటి కన్నులను కలవాడు - సహ(స్రనామభాహ్యే) అని, 
'మత్స్యరూప! నమో2స్తు తే' (మత్స్యరూపా! నీకు నమస్కారము అగుగాక) అని, 
“ఆపద్భంజన మంజలిం విజయినే మత్స్యాయ దిత్యామహే' (ఆపదలను పోగొట్టు 
అంజలిని విజయమును సహజముగా కల మత్స్యరూపునకు ఇవ్వగోరు 
చున్నాము) అని, “తన పృష్టము పై పర్వతములను అధిరోహింపచేసికొని వచ్చు 
మత్స్యరూపుడు” (కలివైరిసూరి సూక్తము. 11-4-12) అని, 'మత్స్యరూపుడై, 
కూర్మరూపుడై' (తి.వా. 5-1-10) అనియు కీర్తించునట్టు మత్స్యరూపమును 
కల్గినవాడవై యుందువు. సము(ద్రమును - 'తిమిమకరతిమింగిలాదిమత్త్యెః 
అతీగహనో' (తిమి, తిమింగిల, మకర, మత్స్యములతో మిక్కిలి గహనమైనది) 
అని, 'నిధిరంభసాం గభీరః' (జలనిధి గంభీరమైనది - లోతైనది) అనియు 
చెప్పునట్టు నానావిధ మత్స్యశరీరము లను ధరించి యుండును. 

అలితధనళ శంఖః - నీవు 'శంఖచ(క్రగదాపాణే' (శంఖమును, చక్రమును, 
గదను దాల్చిన వాడా-భారత. సభా. 90-43) అనియు, 'పళశ్చా న్నారాయణ 
శృంఖీ” (వెనుక శంఖధారియైన నారాయణుడు - ద్వాదశనామపంజర స్తోత్రమ్‌. 
1) అనియు, శంఖమును, చక్రమును అందమైన చేతులలో గొనెను” (తి.వా. 
1-8-9) అనియు పల్కునట్టు శ్రీపాంచజన్యమును కల్గినవాడవైయున్నావు. 
సముద్రము 'పుప్పనివాసినిమైన లక్ష్మియు, శంఖము నుండునట్టి, కెజటములను 
కల్గిన సముద్రము వంటి వీరేవ్వరో?' (కలివైరిసూరి సూక్తము. 2-8-5) అని 
పల్కునట్టు పలు శంఖములను కల్షినదై యుండును. 


లఅంఘయన్‌ నైన వేలామ్‌ - స్వామీ! నీవు 'మర్యాదానాం చ లోకస్యకర్తా 

కారయితాచ సః” (లోకముయొక్క (క్రమములను చేయువాడు, చేయించు 
వాడును అతడు - రామా. సుందర. 35-11) అని, “మర్యాదాస్థాపనాయచ' 
(మర్యాదను నిలుపుట కొజకును) అనియు పల్కురీతిలో నీవు కల్పించిన 
మర్యాదను నీవును దాటని వాడనైయుందువు. సముద్రమును 'యథా వేలాం 
హి సాగరః (చెలియలికట్టను సముద్రము ఎట్టు అతి[క్రమింపదో) అనునట్లు 
తీరమును దాటకయుండును. 


విధృతభువనభారః - నీవు “విష్ణునా విధృతే భూమిః (విష్ణువుచే ధరింపబడిన 
భూమీ!) అని, 'వ్యాదేహీతి విదారితే శిశుముఖే దృష్ట్వా సమస్తం జగత్‌, మాతా 
యస్య జగామ విస్మయవశమ్‌ పాయాత్‌ సవః కేశవః(తెరువు మనుచు శిశువగు 
శ్రీకృష్ణుని నోరు తెరువగా, అందు సమస్త జగత్తును చూచి, ఎవని తల్లి 
విన్మయమును పొందెనో, అట్టి కేశవుడు మనలను రక్షించును గాక) అని, “ఏడు 
లోకములను కుమారుని నోటిలో చూచెను" అనియు పల్కునట్టు సకల లోకము 
లను ధరించి యున్నావు. సముద్రము 'జీవనం భువనం వనమ్‌” అని పల్కునట్టు 
భువనశబ్దము జలపర్యాయ వాచకమగుటచే ధరింపబడిన జలభారమును 
కల్షియుండును. కావున 'భగవదనుభవానందము వ్యక్తమగు శరీరములనుకల 
నిత్యసూరులకు నాయకుడా” (తి.వా. 7-2-10) అని కీర్తింపబడు నిన్ను 
మూర్తీభవించిన వేరొక సముద్రము అని విన్నవింప ఏలగునట్టున్నది. 


అనతారిక:- 
శ్రీరంగనాథుని పర్వతముగా, సముద్రముగా పలువిధములుగా వర్ణించిన 
భట్టరు ఒక అభిషేక శ్లోకమున ఆ స్వామిని ఒక నదిగా, వేరొక శ్టోకమునందు 
అన్ని పుణ్యనదులు కలియునట్టి ఒక పరిశుద్దమైన తీర్లముగా వర్తించిరి. వానిని 
©) 0— (6౩. ము. 
క్రమమున కాననగును. 


శ్లో _ నానానువృత్తినిషయం నతరాజహంసం 
నానాండజాతసమధిష్టిత మబ్బరమ్యమ్‌। 
సేవావతీర్ససునురుద్గణ నుద్య రంగిన్‌ 
భావానురూపనద మిత్యనునున్మహే త్వామ్‌॥ 15 

ప్రతిపదార్థము:- శ్రీరంగనాథుని పక్షమున 

రంగిన్‌=శ్రీరంగనాథా!, నానానువృత్తివిషయమ్‌=(ధ్యానార్చన ప్రణామాది) 
అనేకవిధములైన ఆ(శ్రయణవృత్తులకు విషయమైనవాడవు, నతరాజహంసమ్‌= 
(పాదములందు) నమస్కరించిన రాజశ్రేష్టులను కలవాడవు, నానాండజాత 
సమధిష్టితమ్‌=అనంతములైన బ్రహ్మాండసమూహములచే అధిష్థింపబడినవాడవు 
సేవా+అవతీర్లసుమరుధ్గణమ్‌=సేవార్డము (స్వర్గమునుండి) దిగివచ్చిన 
గొప్పదేవతలగు మరుత్తుల సమూహమును కలవాడవు అగు, త్వామ్‌=నిన్ను, 
అద్య=ఇపుడు, 
నదము పక్షమున 

నానాను వృత్తివిషయమ్‌=(స్నానపానాదులకై) అనేక ప్రాణుల అనువర్తనము 
నకు విషయమైయున్నది, నతరాజహంసమ్‌=(సంశ్లేషముచే) (ప్రహ్వీభావము 
నొందిన (కొంచెము వంగిన శరీరమునకు) రాజహంసలను కల్గినది, నానా+ 
అండజాత సమధిస్టితమ్‌=అనేకములైన (హంస కారండవాది) పక్షులచే 
అధిస్టింపబడినది, అబ్బరమ్యమ్‌=తామరపూలచే మనోహరమైనది, సేవా+అవతీర్ల 
సుమరుద్గణమ్‌=(పద్మసౌగంధికాది పుష్పముల సౌరభమును (గ్రహించుట అను) 
సేవ కొణకు అవతరించిన (క్రిందకు (ప్రసరించిన) మందమారుత బృందమును 
కల్గినది అగు, నద ఇతి=నదము అని (తూర్పు నుండి పడమటి దిశగా పాయు 
ఏరు అని), అనుమన్మహే=తలంతుము. 
శ్రీసేనావ్యాఖ్యా:- 

స్వామో! “నారాయణః పరం బ్రహ్మ” (నారాయణుడు పరబ్రహ్మ - తైత్తి, 
నారా. 11) అని, 'నారాయణుడును అన్ని లోకములకు నాథుడును' (తి.వా. 
2-7-2) అనియు పల్కురీతిలో నిరంకుశ స్వతం(త్రుడవైయున్నవాడవైనను, 
“'ఇమౌ స్మ ముని శార్దూల! కింకరౌ సముపస్థితౌ, ఆజ్ఞాపయ యథేష్టం తే శాసనం 
కరవావ కిమ్‌?'(ముని శార్జూలా! ఈ మేమిద్దణుము నీకు సేవకులుగా 
వచ్చితిమి. మమ్ములను నీ ఇష్ట ప్రకారము ఆజ్ఞాపింపుము. నీ ఏ ఆజ్ఞను 
చేయుదుము? - రామా. బాల. 31-4) అని, నీ యందు ఫప్రీతికల వారు 

సంతోషించి, అనన్య ప్రయోజనులై నీదజిచేర్చునట్టి నీ ఆశ్చర్యచేష్టితములు - 
తి.వా. 8-1-4) అని, చెప్పునట్టు ప్రణత పరతం(త్రములైన సర్వప్రవృత్తులను 
కలవాడవగుటచే - 'క్షీరాబ్టిలో, నీవు పరుండి యుండు సన్నివేశమును మేము 
విన్నచో కాళ్ళు వణకును, మనస్సు 'ద్రవించును, కన్నులు తిరుగును 
-పెరియతిరువన్దాది. 34) అనునట్లు శయన సన్నివేశ సౌందర్యమును దర్శింప 
ఆశపడిన ఆ(్రితుల అపేక్షానుగుణముగా శ్రీరంగనాథుని మూలమూర్తివై 
“శ్రీరంగనగరము నందు తేటనీటిని కల కావేరీనది తన కెరటములను 
కరములతో సేవింపగా పరుండి యుండి” - (కులశేఖర సూక్తము. 1-1), 
అంతియేకాక, 'సానబెట్టబడిన ఎజ్జని, బంగారము వంటి దేహమును కల నా 
తండ్రీ! నిలచియుండి అనుగ్రహింపుము” (తి.వా. 4-7-4) అనునట్టి ఆశకు 
తగినట్టు శ్రీరంగనాథ - ఉత్సవమూర్తివై, “శ్రీదేవి, భూదేవియు ఇరువైపుల 
ప్రకాశింప” (కలివైరిసూరి సూక్తము. 3-10-1) ‘నిలుచున్న సన్నివేశము తీర 
నిలచి అనుగ్రహించి”, పిమ్మట తెలిసి తెలిసి ఈ వీధిలో పోయినచో",అని ఆశ 
పడుచున్న ప్రణయినీపరిజనముల కొజకు దివ్యోత్సవము నెపమున మేనక 
మొదలగు వారు సిగ్గుపడి తమ నాట్యము మానునట్టు వీథియందు వేంచేసి, 
'కండూతివలన పడుకలో నొరసికొనుచు నీవు శయనింప నేను సమ్మతింపను” 
(భట్టనాథసూక్తము. 2-4-1), “పసుపును, శిరస్సున అలంకరించుట కొజకు 
నీలోత్సలమాలను, చల్లని, సువాససనుకల, కస్తూరి, పచ్చకర్నూరాదులను చేర్చిన 
చందనము, కాటుకను కొని వచ్చి ఉంచినాను' (భట్టనాథసూక్తము. 2-4-3), 
'స్నానమాడి భుజింపవలెను” (భట్టనాథసూక్తము. 3-3-3) అని అపేక్షించునట్టి 
అంతరంగుల కొజుకు ఇపుడు అభిషేకమాడి, సౌందర్య (ప్రభావముచే “చుట్టి 
యుండి మంగళాశాసనము చేయువారిని” (తిరుప్పల్లాణ్దు - 12) పూర్తిగా 
సుడిగుండములో చిక్కుకొనునట్టు చేయుచు నిలచిన ఈ సన్నివేశము ఒక 
నదితో సమానముగా శ్లేషప్రక్రియలో విన్నవింప తగినట్టున్నది. అది ఎట్లనగా- 

నానానువృత్తినిషయమ్‌ - నది స్నానపానాది కోరికలనుకల నానావిధ 
ప్రాణులకు అనువర్తించుట కొజకు విషయమై, వేగవైభవవివశవివిధపదార్హ 
సార్థానుగమ్యమానమునై యుండును. నీవును 'మన్మనాభవ మద్భక్తో మద్యాజీ 

మాం నమస్కురు” (నన్ను ధ్యానించువాడవగుము, నా భక్తుడవు కమ్ము, నన్ను 
గూర్చి యజ్ఞము చేయువాడవు అగుము. నన్ను నమస్కరింపుము భగ. 9-34) 
అనునట్లు ధ్యానార్భన ప్రణామాదిరూపమున, భజన - ప్రపదన రూపమునను, 
నానావిధమైన ఆ(శ్రయణమునకు విషయభూతడవై యున్నావు. 

నతరాజహంసమ్‌ - 'అన్నమాడులవు పునలొ' అనురీతిలో సంశ్లేషముచే 
నమ్రమైన శరీరమును కల్లినవి, పరిసరవర్తులైనవి అగు రాజహంసలను కల్షినదై 
యుండును. నీవు 'మనుకులమహీపాలవ్యానమమౌళి పరంపరామణి 
మకరికారోచి ర్నీరాబితాంఘైః, (మను వంశములోని ప్రభువులచే వంచబడిన 
కిరీటముల వరుసలలోని మకరికారూప రత్నముల కాంతులచే హారతి ఇవ్వబడిన 
పాదము లను కలవాడు - శ్రీరంగరాజస్తవే - ఉత్తరశతకమ్‌ - 77) అనునట్లు 
పాదము లందు ప్రణతులైన రాజగ్రేష్ణులను కల్షియుందువు. 


నానాండజాతసముధిష్టితమ్‌-నది నానావిధములైన కారండవాది అండజముల 
చే అధిస్టితమైయుండును. నీవును 'రోమకూపే హ్యనంతాని (బ్రహ్మాండాని 
(బ్రమన్తి తే'(నీ రోమకూపమందు అనంతములైన బ్రహ్మాండములు పరిభ్రమించు 
చున్నవి) అని, “అండానాం త్వదుదర మామనంతి సంతః స్థానమ్‌' (నీ 
ఉదరమును అండములకు స్థానముగా సత్పురుషులు పల్కుదురు - వరదరాజ 
స్తవే. 49) అనియును పల్కునట్లు అనంతములైన అండముచే ఆశ్రయింపబడిన 
వాడవైయుందువు. 

అబ్బరన్యుమ్‌ - నది ఎజ్జని తామరపూలచే నిండియుండి, అందముగా 
చల్లగా నుండును. నీవు 'తెల్లని, అందమైన శంఖము” (తి.వా. 6-5-1) 
అనురీతిలో వర్ణమునకు పరభాగమైన ధావళ్యమునుకల శ్రీపాంచజన్యముతో 
సుందరుడవై యుందువు. 


సేవావతీర్ణసుమరుద్గణమ్‌ - నది ఆగంతుకములైన పద్మ - సౌగంధికముల 
అపరిమితమైన పరిమళమును (గ్రహించి, వహించుటకొణకు అవతీర్లమైన, 
అందమైన మందమారుత బృందమును కల్గినదైయుండును. నీవు ఉత్సవమును 
సేవించుటకొణకు స్వర్గమునుండి దిగివచ్చిన 'భగవదనుభవా నందము 
ప్రకాశించు దేహములను కల నిత్యసూరులగు” (తి.వా. 7-2-10) సుందర 
బృందాకరసందోహమును కల్షియుందువు. 

అద్య రంగిన్‌ భావానురూపనదమ్‌ ఇతి అనునున్మహే త్వామ్‌ - కావున 
ఈ ్రకారములతో లోకమున కానవచ్చు నదులతో తులతూగునదియై, వాని 
వలె తాను తలచిన రీతిలో పోవునది గాక, 'పళ్యన్మనఃప్రవణమోవు 
మివామృతస్య” (చూచువారి మనస్సులలో ప్రవణమైన అమృత (ప్రవాహమువలె 
- శ్రీరంగరాజస్తవే - పూర్వశతకమ్‌ - 83) అని ఆ(్రితుల అభిప్రాయమును 
అనువర్తించునదియైన శ్రీరంగనాథుడను అమృతనది సమస్తతాపములను 
తీర్చునట్టు అభిముఖమై నిలచియున్న స్థితివలె ఈ సన్నివేశము ఉన్నది. 


అవతారిక:- ఇందు భట్టరు శ్రీరంగనాథుని సర్వతీర్ణాత్మకునిగా అభివర్లించు 
చున్నారు. 
శ్లో॥వృత్తి ర్వేగనతీ సమాశ్రితజన త్రాణే భనచ్చేతసః 

తామ్ర కుంకునుపత్రికా భుజతటీ తే తుంగభద్రోజ్ఞ్వలా। 

రంగాధీశ్వర! నర్మదా చ భణితిః శోణ స్పుజాతో2 ధరః 

తస్మాత్‌ స్నానవిధౌ జనో హి మనుతే త్వాం సర్వతీర్ణాత్మకమ్‌॥16 

ప్రతిపదార్హము:- రంగ+అధీశ్యర= శ్రీరంగనాథా!, సమాశ్రితజన=(నిన్ను) 
ఆశ్రయించిన వాడైన గజేంద్రుని, త్రాణే=రక్షణలో, భవత్‌+చేతసః=నీ మనస్సు 
యొక్క, వృత్తిః=వ్యాపారము, వేగవతీ=వేగమును కల్గినది అయినది (వేగవతీ 
నది సూచితము), కుంకుమప(త్రికా=కుంకుమ (తో నీ దేహమునందు వ్రాయ 
బడిన) పత్రికారూపచర్చ, తా(మా=ఎటజ్జనిది(తామ్రపర్లీనది సూచితము), తే=నీ 
యొక్క, భుజతటీ=భుజ తలము, తుంగభ ద్రోజ్ఞులా=ఎత్రెనవై, మంగళ కరములై, 
ఉజ్జలములై యున్నవి (తుంగభద్రా నది సూచితము), ఫణితిః=నీ మాటల 
పద్దతి, నర్మదా=ప్రియము నిచ్చునది (నర్మదానది సూచితము), సుజాతః అధరః 
=చక్కనిదైన నీ క్రింది పెదవి, శోణః=ఎజ్జనిది (శోణా నది సూచితము), 
తస్మాత్‌=అందుచే, స్నానవిధౌ=(ఈ) స్నాన విధి యందు, త్యామ్‌=నిన్ను, జనః 
=జనుడు (భక్తుడు), సర్వతీర్థ+ఆత్మకమ్‌=సమస్త తీర్థముల రూపునిగా, మనుతే 
హి=తలచుచున్నాడు కదా! 

స్వామీ! “ఏక ఇ(ద్రాజా జగతోబభూవి (జగత్తున కంతటికిని ఒక్కడే రాజు 
ఉండెను - తైత్తి యజు. 4-1-8) అని, 'సర్వలోకమహేశ్వరః (అన్నిలోకము 
లకు గొప్ప ప్రభువు) అని, 'సర్వస్యేశానః (సర్వమునకు ఈశ్వరుడు - బృహ. 
6-4-22) అని, 'తమీశ్చరాణాం పరమం మహేశ్వరం, తం దైవతానాం పరమంచ 
దైవతమ్‌” (ఈశ్వరులకు గొప్ప ఈశ్వరుడైన అతనిని, దైవములందరిలో 
ఉత్కృష్టుడైన ఆ దైవమును - శ్వేతా. 6-7) అని, 'త్రయాణా మపి రాఘవో 
రాజ్య మర్హతి” (ముల్లోకముల పాలనకు రాముడు తగియున్నాడు) అని, వేంచేసి 
యుండి ఏడులోకములందు అద్వితీయమైన అధికారము చెల్లునట్లు' (తి.వా. 
4-51) అని, 'కెజటములు ఉవ్వెత్తుగా ఎగసిపడు సముద్రముచే చుట్టబడియున్న 
ఈ భూమండలము, పరమ పదమును, అందు ఏమియు కొజత చెందకుండు 
నట్టు పాలించుచున్న స్వామి అధికారమును కల శ్రీరంగము లోని శ్రీమంతుడు” 
(గోదాసూక్తము. 11-3) అనియును కీర్తించునట్టు సకలలోక నాయకుడవైన నీవు 
“అజాయమానో బహుధా విజాయతే” (కర్మ వశమున పుట్టని వాడైనను 
కృపావశమున పలువిధముల జన్మించుచున్నాడు - పురుషసూక్తము. 21) అని, 
“పరిత్రాణాయ సాధూనాం వినాశాయచ దుష్కృతామ్‌, ధర్మసంస్థాపనార్జాయ 
సంభవామి యుగే యుగే” (సజ్జనుల రక్షణకొజుకు, దుష్టుల వినాశనము కొజుకు, 
ధర్మసంస్థాపనము కొజకును ప్రతియుగమున అవతరింతును - భగ. 4-8) 
అని, 'స ఉ శ్రేయాన్‌ భవతి జాయమానః (అతడు జన్మించుచున్న వాడైన 
పిమ్మటనే శ్రేయస్సును కలవాడు అగుచున్నాడు యజు. అష్ట. 3-6-3-9) అని, 
“నిత్యమై, అప్రాకృత తేజోరూపమైన రూపమును పరమ పదములోనున్నట్లే 
గ్రహించి ఈ లోకమున జన్మించినవాడు, వేదములచే మూలకారణమని కీర్తింప 
బడువాడు (తి.వా. 3-5-5) అనియు పల్కునట్టు సాధువులను రక్షించుట 
కొకు, విరోధులను నిరసించుట కొజకు, ధర్మ సంస్థాపనము కొజకును ఇచట 
అవతరించితివి. 


అపుడు అర్జునునకు దూత్యసారథ్యములను చేసి విరోధులను నిరసించినట్టు, 
ఇపుడును యవనాదులగు ఆ(శిత విరోధులను నిరసించి, సకలలోకమును 
కృతార్థమగునట్లు చేసితివి. 


శ్రీసేవావ్యాఖ్యా ర్‌7 


ఇపుడు “హ్రీశ్చ తే లక్ష్మీశ్చ పత్స్యా' (భూదేవి, లక్ష్మీదేవియు నీ పత్నులు - 
తైత్తి. నారా.) అనియు, “పట్టమహిషులైన శ్రీదేవి, భూదేవి” (తి.వా. 8-1-1) 
అనియును కీర్తించురీతిలో పత్నులతో పాటు కూడియుండి సకల (ప్రాణుల 
యొక్క తాపత్రయములను పోవునట్లు అభిషేకము కొజకు వేంచేసిన నీ 
దివ్యదేహములో సకల తీర్ణములను సేవింపనగునట్టున్నది. అది ఏ విధముగా 
అనినచో - 

వృత్తిః వేగపతీ సమాఢ్రితజన త్రాణే భవచ్చేతసః - స్వామీ! “పరమా 
పదమాపన్నో మనసా చింతయ ద్దరిమ్‌, సతునాగవరః శ్రీమాన్‌ నారాయణ 
పరాయణః (నారాయణునే గొప్ప శరణముగా కల్గిన, కైంకర్యసంపదనుకల అ 
గజరాజు గొప్ప ఆపదను పొందినవాడై మనస్సుతో హరిని చింతించెను - 
విష్ణుధర్మే 69-47) అని, నారాయణా! ఓ మణివర్ణా! నాగశయనా! రావయ్యా! 
నా ఈ దుఃఖమును తీర్చవయ్యా” (శిజీయ తిరుముడల్‌) అనియు 
పల్కువిధమున పరమాపన్నుడైన గజేంద్రుని రక్షించుటకు వేంచేసినపుడు 
“కరి ప్రవరబృంహితే భగవత సరాయై నమః (గజేంద్రుడు మొజుపెట్టగా, అపుడు 
భగవానుని యొక్క త్వరకు నమస్కారము - శ్రీరంగరాజస్తవే - ఉత్తర శతకమ్‌ 
- 57) అనునట్లు ని మనస్సు లోని ప్రవృత్తి వేగవతియై యున్నది. కావున వేగవతీ 
అను తీర్ణముగా చెప్ప తగినట్టున్నది. 

తామ్ర కుంకును పత్రికా- నీవు దేహమున చేసికొనిన కుంకుమ చర్చ తామ్ర 
వర్షమును కల్లినదై యున్నది. కావున తామ్రపక్షి అను తీర్థముగా చెప్పతగి 
నట్టున్నది. 

భుజతటీ తే తుంగభద్రోజ్వలా - 'ఉత్తుంగబాహుశిఖరః' (ఉన్నతములైన, 
శిఖరముల వంటి బాహువులను కలవాడు) అని, 'భద్రబాహుః (మంగళకరము 
లైన బాహువులను కలవాడు) అని, 'మణిపర్వతముల వంటి బాహువులు 
(పెరియతిరుమదల్‌) అనియు నుడువురీతిలో నీ బాహువులు ఉత్తుంగములై, 
భద్రములై, ఉజ్జ్వలములైయున్నవి. కావున తుంగభద్ర అను తీర్థముగా చెప్పతగి 
నట్టున్నది. 

రంగాధీశ్వర! నర్మదా చ ఫణితిః - 'మధురభాషీ (మధురముగా మాట్లాడు 
వాడు - రామా. - అయో. 1-13) అని, “ప్రియంవద (ప్రియముగా మాట్లాడు 
వాడు - రామా. - అయో. 1-13) అని, 'నర్మాలాపం బహు రనువదన్‌ (నర్మ 
వచనములను అనేకముగ పల్కుచు) అనియు పల్కునట్టు నీవు పల్కు మాటలు 
నర్మమును కల్గించునవియెయున్నవి. అందుచే నర్మదా అను తీర్ణముగా 
చెప్పతగినట్టున్న వి. 

శోణ స్సుజాతో2ధరః- 'విద్రుమసన్నిభాధరః (పగడము వంటి అధరమును 
కలవాడు) అని, 'పగడమువంటి ఎజ్జని అధరమును కలవాడు” (తి.వా. 10-1-9) 
అని, “అధరమును ఎట్జనిదై, పండువలె” (తి.వా. 8-8-1) అని, “అందమైన 
పగడపు తునకయా” (తి.వా. 7-7-3) అని పల్కువిధమున నీ అధరము 
శోణవర్లమైయున్నది. అందువలన శోణా అను నదము చెప్ప తగినట్టున్నది. 


తస్మాత్‌ త్వాం సర్వతీర్ణాత్మకం జనో నునుతే - కావున ఇట్టు ఆసీనుడవై 
యున్న నిన్ను సేవించి నిలచియున్న సకల సాత్తికులు నిన్ను నీ దేహము నందు 
సకల తీర్ణములను వ్యక్తముచేయుచు నున్నవాడవుగా ఉ(త్రేక్షించు చున్నారు. 


అవతారిక:- కోరిన వారి కోరికల నొసగువాడు సర్వేశ్వరుడే అనుచు ఈ 
శ్లోకమున భట్టరు పల్కుచున్నారు. భగవానుని ఈ స్వభావమును మనసున 
నుంచుకొని శఠకోపసూరి 'నాకే తనను అనుగ్రహించిన కల్పకము” (తి.వా. 
2-7-11) అని వచించిరి. కావున భగవానుని కల్పక వృక్షముగా మాటిమాటికి 
దివ్యసూరులు, ఆచార్యులును అనుభవించిరి. ఈ పద్దతిలోనే శ్రీరంగనాథ 
ఉత్సవమూర్తిని కల్ప వృక్షముగా అభిషేక సందర్భమున వర్షించి భట్టరు రెండు 
శ్లోకములను రచించి, వానికి ప్రమాణములతో కూడిన రెండు వ్యాఖ్యలను 
అనుగ్రహించిన సొబగును ఇపుడు గమనించెదము. 


శ్లో; అనేకశాఖాశ్రిత మాశ్రితేభ్యో 
దత్తాభికాంక్షం త్రిదశైకభోగ్యమ్‌। 
సుపర్లరమ్యం సునునస్సమేతం 
సురద్రుమం త్వాం సుధియో నదంతి॥ 17 

ప్రతిపదార్థము:- శ్రీరంగనాథుని పక్షమున 

అనేక శాఖా+ఆశ్రితమ్‌ =అనేకములైన వేదశాఖలచే ఆ(శ్రయింపబడినవాడవు 
(వేదవేద్యుడవు), ఆక్రితేభ్యః=ఆ(శ్రయించినవారి కొజకు, దత్త+అభికాంక్షమ్‌= 
ఒసగిన కోరికలను కలవాడవు, (త్రిదశ+ఏకభోగ్యమ్‌=నిత్యసూరులకు ఒక్కటైన 
(అద్వితీయమైన) భోగ్యవస్తువై యుండువాడవు, సుపర్లరమ్యమ్‌=గరుడుని పై 
అధిరోహించుటచే మనోహరుడవు, సుమన స్పమేతమ్‌=మంచి మనస్సును కల 
సత్సురుషులతో కూడియున్నవాడవు అగు, త్వామ్‌=నిన్ను, సుధియ= 
విద్వాంసులు - 
కల్పకనృక్షము పక్షమున 


అనేక శాఖా+ఆశ్రితమ్‌=అనేకములైన శాఖలతో(కొమ్మలతో) కూడినది, 
ఆడ్రితేభ్య=అభ్యర్థుల కొఖికు, దత్త+అభికాంక్షం=ఇచ్చిన అభీష్టములను కల్గినది, 
త్రిదశ+ఏకభోగ్యం=దేవతలకు మాత్రమే భోగ్యమైన (అనుభవింప తగినదై) 
యుండునది, సుపర్లరమ్యమ్‌=చక్కని ఆకులతో అందమైనది, సుమనః 
+సమేతమ్‌=(మన్మథుని బాణములనదగిన) చక్కని పూల గుత్తులతో కూడి 
యున్నది అగు, సురద్రుమమ్‌=కల్పక వృక్షముగా, వదంతి=పల్కు చున్నారు. 
శ్రీసేవావ్యాఖ్యా:- 

స్వామా! సకల జగ్నత్తష్టవై సర్వరక్షకుడవై, సకల జగన్నియంతవై, సర్వశేపివై, 
సమాభ్యధికరహితుడవై, 'అజ్ఞాన-అన్యథాజ్ఞాన-విపరీతజ్ఞానములు లేని నిత్య 
సూరులకధిపతివై (తి.వా. 1-1-1), 'అలలు ఎగసిపడు సముద్రముచే పరివేస్టిత 
మైన భూమి, పరమపదమును,అందు ఏదియు కొజితచెందకుండునట్లు 


పాలించు, అధికారమును కల శ్రీరంగములోని శ్రీమంతుడవైన' (గోదా సూక్తము 
- 11-3) నీవు ఒక కల్పకతరువుగా విన్నవింపతగినట్టున్నావు. 


అనేకశాఖాశ్రితవ్‌ - కల్పకము సర్వానందకరమైన నందనవనమున 
ప్రభవించుటచే అనుకలకందళితములైన శాఖలతో పూర్ణమైయుండును. నీవును 
'వేదైశ్ళ సర్వై రహమేవ వేద్యః (వేదములన్నిటిచే నేనే తెలియతగిన వాడను - 

భగ-15-15)అనురీతిలో సకల శాఖాశిరస్సులలో విదితచరణయుగళ సరోరుహుడ 
వైయున్నావు. 

ఆభ్థ్రితేభ్యో దత్తాభికాంక్షమ్‌ - కల్పకము తన వద్దకు వచ్చి, అపేక్షించిన 
వారికి అపేక్షానుగుణముగా ఫల ప్రదాన విచక్షణమై యుండును. నీవును "కోరిన 
వానిని అన్నింటిని ఇచ్చువాడు, దోషరహితుడు, నాకు మహోదారుడు' (తి.వా. 
3-9-5) అనునట్ట్లున్నావు. 


త్రిదశైకభోగ్యమ్‌ - కల్పకము అమృతాశనులై, కావుననే అమర్హ్యులైన దేవ 
వర్గములకు అనుకూలతయా భావ్యమై యుండును. నీవును - 'యత్ర పూర్వే 
సాధ్యా స్సంతి దేవాః (ఎచట ప్రాచీనులైన, నిత్యులగు దేవతలు కలరో - 
పురుషసూక్తే) అనియు, 'ప్రాచీనులైన నిత్యసూరులు” (తిరువిరుత్తము - 2) 
అనియు పల్కురీతిలో నిరంతరానుభవకాముకులైన నిత్యసూరులకు నిరతిశయ 
భోగ్యుడవైయుందువు. 

సుపర్లరమ్యమ్‌ - కల్పకము చూచువారి కన్నులు సంతోషపడునట్టు కౌతుక 
జనకములైన ప(త్రవిశేషములతో రమ్యముగా నుండును. నీవును 'సుపర్గో2సి 
గరుత్మాన్‌' (ఓ గరుత్మంతుడా! నీవు సుపర్గుడవు - యజు. 4-1-42) అనునట్లు 
గరుడుడు తనపై అధిరోహింపచేసికొనుటచే “అందమైన రెక్కలను కల గరుడుని 
సై ఎక్కివచ్చిన వీరు, మేఘ మండలపర్యంతము పెరిగిన ఒక బంగారు 
పర్వతముపై అధిరోహించిన కాలమేఘముండునట్టున్నారు. వచ్చి సేవింపుడు!' 
(కలివైరిసూరి సూక్తము. 9-2-8) అనునట్టున్నావు. 


సుమనస్సమేతమ్‌ - కల్పకము మధుకరకులగర్వనిర్యాహకమదముదిత 
మనోభవమాన్యశ(స్తమాలాయమాన మంజరులతో మాననీయమై యుండును. 
బి ను బి అ=) ఆ a 
నీవును సత్త్యనిష్టులై, సదాచార సేవానిపుణులై, విదితసకల తత్తార్థులైయున్న 
విద్వద్వతంసులచే సేవ్యమానుడవైయుందువు. 


సురద్రుమం త్వాం సుధియో వదంతి - కావున ఇట్టు సకల (శ్రుతి శిరో 
మాన్యమై, సకల ప్రదాన దీక్షాదక్షమై, సర్వ సులభమై, సుజాతమై, 'నాకే తనను 

ఒసగిన కల్పకము” (తి.వా. 2-7-11) అనునట్టు సర్యోపాయ దరిద్రులమైన 
దాసులమగు మాకు సర్వస్వమును ఇచ్చుటకై నిశ్చయించుకొనియున్న ఒక కల్పక 
వృక్షముయొక్క స్టితివలె నీ సన్నివేశమున్నది. 

అవతారిక:- ఈ శ్లోకమునందును భట్టరు శ్రీరంగనాథుని కల్పకముగా 
అభివర్షించిరి. 


శ్లో శ్రీమత్సురంగధరణీశ! విశాలశాఖం 
శ్రీకౌస్తుభస్సురిత మోప్పితదానదక్షమ్‌। 
హంసాదిసద్దిజనరై రుపసేవ్యనూనం 
త్వాం నున్మహే సురతరుం సురనాథనాథ॥ 18 
ప్రతిపదార్థము:- శ్రీరంగనాథుని పక్షమున 
సురనాథనాథ=దేవతల కధీశులగు ఇందద్రాదులకును ప్రభువైనవాడా!, శ్రీమత్‌ 
సురంగధరణీశ=నిత్య ప్రకాశమును (శోభను) కల్గిన చక్కని శ్రీరంగమునకు 
ప్రభువైనవాడా!, విశాలశాఖమ్‌=విసృతములైన వేదశాఖలను కలవాడవు (వేద 
శాఖలచే తెలియబడువాడవు), శ్రీకౌస్తుభస్సురితమ్‌ =శ్రీదేవిచే, కౌస్తుభమణిచే 
ప్రకాశించువాడవు, ఈప్పిత దానదక్షమ్‌=కోరిన కోరికల నిచ్చుటలో సమర్ధ్జుడవు, 
హంసాది=హంస - పరమహంసాది సత్సురుషులగు, సత్‌+ద్ది ($జవరైః=గొప్ప 
(బ్రాహ్మణులచే, ఉపసేవ్యమానమ్‌=సమిోపమున సేవింపబడువాడవు అగు, 
త్వామ్‌=నిన్ను - 
కల్పకవృక్షము పక్షమున 
విశాలశాఖమ్‌=విశాలములైన కొమ్మలను కల్లినది, శ్రీకౌస్తుభస్సురితమ్‌= 
కౌస్తుభమణి వలె ప్రకాశించునది, ఈప్పితదానదక్షమ్‌=కోరికలను ఇచ్చుటలో 
సమర్థమైనది, హంసాది=రాజహంసలు మొదలగు, సత్‌+ద్విజవరైః=గొప్ప 
పక్షులచే, ఉపసేవ్యమానమ్‌=ఆ(శ్రయింపబడునది అగు, సురతరుమ్‌=కల్పక 
వృక్షముగా, మన్మహే=తలంతుము. 


శ్రీసేవావ్యాఖ్యా:- 

స్వామా! 'ఏకోహ వై నారాయణ ఆసీత్‌ న బ్రహ్మా నేశానః నేమే ద్యావా పృథివీ 
(నారాయణుడొక్కడే సృష్ట్యాదికి పూర్వముండెను. (బ్రహ్మలేడు, ఈశ్వరుడు లేడు, 
ఈ స్వర్గము, పృథివి రెండు లేవు - మహోపనిషత్‌.) అని, 'సదేవ సోమ్య ఇదమగగ్ర 
ఆసీతో (చంద్రునివలె ప్రియమైనవాడా! సృష్టికి ముందు ఈ సత్తుమాత్రమే 
ఉండెను - ఛాందో. 6-2-1) అని, 'అసద్వా ఇద మ(గ్ర ఆసీత్‌ (సృష్టికి ముందు 
ఈ అసత్తుయే ఉండెను - తైత్తి ఆనంద. 7), 'నాసదాసీన్నోసదాసీతో (అపుడు 
అసత్తులేదు, సత్తులేదు - యజురారణ్యకే. 2-8-9) అనియు చెప్పునట్టు భూధర 
సరిత్‌సాగర ప్రముఖమైన సప్రద్వీపములు, అతలవితలాదులగు అధోలోకములు, 
'భూర్ఫువస్సువర్‌ మహర్దన స్తపస్సత్యమ్‌' అని చెప్పబడు ఊర్జ్యలోకములు, 
ఆయా లోకాంతర్వర్తులైన దేవమనుష్య తిర్యక్‌ స్థావరాది సకలవస్తువులు 
అన్నియు ఉప సంహృతములై, నీవు ఒక్కడవై యుండి, దేవతలు, వారికి 
స్థావరములగు లోకములు, మనుష్యాది ప్రాణులు, మిగిలిన జీవులెవ్వరును 
కొంచెమైనను లేని ఆ ప్రళయకాలమునందు” (తి.వా. 4-10-1) అనునట్లు 
సర్వహన్యమను రీతిలో నున్న ఆకాలములో, పరమ కారుణికుడవైయున్న నీవు 
“సదా పశ్యంతి సూరయః (దివ్యసూరులు ఎల్లప్పుడు దర్శింతురు - పురుషు 
సూ. 14)అనునట్టు నిత్య విభూతిలోని నిత్యసూరులు నిన్ను ఎల్లప్పుడు 
సేవించుచుండగా, లీలా విభూతిలో నున్న ఈ ఆత్మ వర్గములు నిన్ను 
సేవింపలేక, నష్టపోవుటయా! అని మనస్సున నొచ్చుకొని, 'యథాపూర్వమ 
కల్పయత్‌ (పూర్వములోవలె ధాత సృష్టిని కల్పించెను - పురుషసూక్తే) అని, 
“విధాయ లోకాన్‌ విధాయ భూతాని విధాయ సర్వాః ప్రదిశో దిశశ్చ” (లోకములను 
సృష్టించి, జీవులను సృష్టించి, అన్ని దిశలను, విదిశలను సృష్టించి) అనియు 
పల్కునట్టు యథాపూర్వము సమస్త ప్రపంచమును సృష్టించి, 'తత్‌ సృష్ట్యా, 
తదేవాను ప్రావిశత్‌, తదనుప్రవిశ్య' (తన విభూతియగు దానిని సృష్టించి, దానిని 
అను (ప్రవేశించెను. దానిని అను (ప్రవేశించి- తైత్తి-ఆనంద. 6)అనునట్లు 
సంపాదించిన ఇంటిలో (ప్రవేశించువారివలె తత్తదండాంతర్వర్హులైన సకల 
వస్తువులను అనుప్రవేశించి,'పరిత్రాణాయ సాధూనామ్‌” (సాధువుల పరిత్రాణము 
కొజకు-భగ.4-8) అనునట్లు ఆశ్రిత సంరక్షణాది ప్రయోజనము ను మనస్సున 
గొని, అవతరించి, నిత్యవిభూతి, లీలా విభూతివ్యా వృత్తమైన శ్రీరంగమను 

ధరణికి అధీశుడవై, ఇపుడు వేంచేసి, నిలచియున్న సన్నివేశము కల్పకవృక్షముతో 
సదృశముగా విన్నపము చేయ తగినట్టున్నది. అది ఏవిధముగా ననినచో - 


విశాలశాఖమ్‌ - స్వామీ! ఆ కల్పకవృక్షము విశాలములైన శాఖలను కల్లినదై 
యుండును. నీవును విసతములైన వేదశాఖలను కల్గినవాడవైయున్నావు. 


శ్రీకౌస్తుభస్సురితమ్‌ - స్వామీ! ఆ కల్పక వృక్షము శ్రీకౌస్తుభమువలె 
ప్రకాశించునదియె యుండును. నీవును శ్రీదేవి, కౌస్తుభము అను వీనిచే 
ప్రకాశించుచుందువు. 


ఈప్పితదానదక్షమ్‌ - ఆ కల్పకము కోరిన వానిని ఇవ్వగల్గినదై యుండును. 
నీవును 'సకలఫల(ప్రదో హి విష్ణుః (విష్ణువు సకలఫల (ప్రదుడు కదా - విష్ణుధర్మే 
మాంగల్యస్తవే.) అనునట్టు ఆశ్రితులకు సకల ఫలములను ఇచ్చుచుందువు. 


హంసాదిసద్ద్విజనరై రుపసేవ్యనూనమ్‌ - ఆ కల్పకము హంసలు మొదలగు 
పక్షిసమూహములచే సేవింపబడుచుండును. నీవును హంసలు - పరమ 
హంసలు మొదలగు సత్పురుషులైయున్న (బ్రాహ్మణోత్తములచే సేవింపబడు 
చుందువు. 


త్వాం నున్మహే సురతరుం సురనాథనాథ - కావున ఇట్టు శ్రీరంగనాథుని 
ఉత్సవమూర్తి అను ఒక కల్పక వృక్షము ఆ(్రితులకు అభీష్ట ప్రదానమును 
చేయుటకు నిశ్చయించునని నిలచిన సన్నివేశమువలె ఉన్నది. 


అనతారిక:- శ్రీరంగనాథుని ఉత్సవమూర్తిని పలువిధములుగా స్తుతించు 
భట్టరు ఒక శ్లోకమున ఒక అభిషేక సమయములో వక్షఃస్థలమున సమర్పింప 
బడిన ఎజ్జకలువల మాలను, వేరొక అభిషేక సమయమున స్వామి వక్షః 
స్థలములో ధరించిన (పసుపుపొడి) హరిద్రాచూర్ల చర్యను - క్రమముగా లక్ష్మీదేవి 
మణినూపురముతో, ఆమె దివ్యదేహకాంతితో పోల్చి ఉల్లేఖించిరి. వానిని వర్షించు 
రూపమున స్వామియొక్క, లక్ష్మీదేవియొక్క మహిమలను వివరించి, అంగముల 
గొప్పతనము అంగికే చెందును అను సత్యమును ధృడీకరించిరి. వీనిని 
'క్రమముగా అనుభవించెదము. 

శ్లో అత్యాయతే లసతి హల్లకపుష్పమాలా 
వక్షఃస్థలే నినిహితా తన రంగరాజ! 
స్వచ్చందచారికములాచరణారనింద 
మాణిక్యనూపురమయూఖపరంపరేన॥ 19 


ప్రతిపదార్హము:- రంగరాజ=శ్రీరంగనాథా!, అత్యాయతే=మిక్కిలి విశాలమైన, 
తవ=నీయొక్క, వక్షఃస్థలే=వక్షఃప్రదేశమునందు, వినిహితా= సమర్పింపబడిన, 
హల్లకపుష్పమాలా=ఎట్ఞకలువల దండ, స్వచ్చందచారి=స్వేచ్చా విహారములను 
చేయు, కమలా=లక్ష్మీదేవియొక్క, చరణారవింద=పద్మముల వంటి పాదముల 
లోని, మాణిక్యనూపుర=మాణిక్యములు పొదగబడిన అందెల, మయూఖ 
పరంవరా ఇవ=కిరణముల పరంపరగా, లసతి=ప్రకాశించుచున్నది. 

స్వామీ! 'యతో వాచో నివర్తంతే అప్రాప్య మనసా సహ (ఏ (బ్రహ్మా 
నందమును కొలుచు ప్రయత్నము నుండి వాక్కు మనస్సుతో పాటు 
వెనుతిరుగుచున్నదో - తైత్తి ఆనంద.) అని, 'యస్యామతం తస్య మతం మతం 
యస్య న వేద సః (ఎవనికి భగవద్వైభవము పరిచ్చిన్నమనుట అమతమో అతనికి 
భగవద్వైభవము మతము - అనగా తెలియబడినది. ఎవనికి అట్టు మతమో 
అనగా ఇష్టమో అతడు భగవద్వైభవమును తెలియుట లేదు - కేన - 2), 
“ప్రత్యస్తమితభేదం యత్‌ సత్తామాత్రమగోచరమ్‌, వచసామాత్మసంవేద్యం తత్‌ 
జ్ఞానం (బ్రహ్మ సంజ్ఞితమ్‌' (జాత్యాది భేదరహితము, కావుననే వాక్కుకు 
అగోచరము, అపక్షయాది వికార రహితము, న్వయం (ప్రకాశము, 
జ్ఞానగుణైకనిరూపణీయము అగునది బ్రహ్మగా చెప్పబడినది - వి.పు. 6-7-53) 
అని, “తత్త్వేన యస్య మహిమార్షవశీకరాణు: శక్యో న మాతు మపి 
శర్వపితామహాద్ర్యైః' (ఎవని మహిమ అను సముద్రము యొక్క అల్పభాగము 
యథార్థముగా కొలుచుటకు శివుడు, (బ్రహ్మమొదలగు వారికి కూడ 
శక్యముకాదో - స్తోత్రరత్నే. 7) అనియు, 'యస్యాస్తే మహిమాన మాత్మన ఇవ 
త్వద్వల్లభో2పి ప్రభుః నాలం మాతు మియత్తయా” (ఏ నీ మహిమను ప్రభువగు 

నీ భర్తయు తన యొక్క మహిమనువలె ఇంత అనుపరిమితిచే లెక్కించుటకు 
సమర్దుడుకాడో -కాంతాచతుః శ్లోకి. 2), 'తనకును తన (మహిమను) 
స్వభావమును తెలియని వాడు” (తి.వా. 8-4-6) అని, “తెలిసికొనుటకు 
అశక్యములైన వస్తువులను తెలిసిన వేదరూపశా(స్తములు కూడ తెలిసికొనుటకు 
వీలుకానివానిగా భగవానుని తెలిసినదని స్వీకరింపుడు” (తి.వా. 9-3-3) 
అనియు, 'దామోదరునకు శరీరముగానున్న రుద్రునకు, బ్రహ్మకును, నాకు 
సేనను అనుగ్రహించిన, నా సము(ద్రవర్గుని మహిమ తెలియతరమా?' (తి.వా. 
2-7-10) అనియును పల్కురీతిలో నీ స్వరూపము అపరిచ్చేద్యమనుట 
నిద్దమైయున్నను ముముక్షువులగు ఆత్మలకు యణథావన్సీత మైన 
పరమాత్మజ్ఞానముచే మోక్షము పొందవలసి యుండుటచే, “సత్యం జ్ఞాన 
మనంతం (బ్రహ్మ' (బ్రహ్మ సత్య స్వరూపము, జ్ఞాన స్వరూపము, అనంతము 
- తైత్తి, ఆనంద. 1) అనియు, “ప్రాణో (బ్రహ్మ' (బ్రహ్మ ప్రాణము-ఛాందో. 
4-10-5), 'కం (బ్రహ్మ ఖం బ్రహ్మ” (బ్రహ్మ సుఖ స్వరూపము, (బ్రహ్మ ఆకాశ 
స్వరూపము - ఛాందో. 4-10-5) అనియు, 'అవికారాయ శుద్దాయ నిత్యాయ 
పరమాత్మనే, సదైకరూపరూపాయ విష్ణవే సర్వజిష్టవే' (స్వరూప స్వభావ 
వికారములు లేనివాడు, క్షేశకర్మాదిరాహిత్య రూపశుద్దిని కలవాడు, నిత్యుడు, 
పరమాత్మయు, ఎల్లప్పుడు ఒకే విధమైన స్వరూపములను కలవాడు, అన్నిటిని 
తన వశమున నుంచు కొను స్వభావమును కలవాడు అగు విష్ణువునకు 
నమస్కారము వి.పు. 1-2-1) అని, “నిత్యమై, స్వయం(ప్రకాశమైన జ్ఞానమును 
స్వరూపముగాకలవాడా! పరిచ్చేదింపవీలుకానివాడా! నరనారాయణావతారమును 
ఎత్తినవాడా!' (కలివైరిసూరిసూక్తము. 3-8-1) అని, “పరిపూర్ణజ్ఞానానంద స్వరూపి 
(తి.వా. 1-1-2) అని, ఎప్పటికప్పుడు నాకు అపర్యాప్తామృత స్వరూపమైన వాడా! 
(తి.వా. 2-5-4) అనియును చెప్పబడు ప్రమాణములచే స్వరూపము 
నిరూపితమైనను, నిరూపితస్వరూపమునకు విశేషణములైన “వశీ వదాన్యో 
గుణవాన్‌ బుజుళ్ళుచిః మృదు ర్రయాళుః మధురః స్థిర సమః కృతీ కృతజ్ఞః 
త్వమసి స్వభావతః సమస్త కల్యాణ గుణామృతోదధిః, (సర్వమును నీ వశమున 
కలవాడవు, గొప్పదాతవు, గుణవంతుడవు, ఆర్జవమును కలవాడవు, భావశుద్దిని 
కలవాడవు, మృదువైన వాడవు, (మనోమార్హవమును కలవాడవు) దయగల 

వాడవు, మనోహరమైన వాడవు, చలింపని వాడవు, అందణి పట్ల సమముగా 
(ప్రవర్తించువాడవు, దక్షుడవు, కృతజ్ఞుడవు, స్వభావముచేతనే సమస్త కల్యాణ 
గుణములను అమృతమునకు సముద్రమువంటి వాడవై నీవున్నావు - స్తోత్రరల్నే 
- 18) అని చెప్పబడు ధర్మములలో ్రధాననిరూపకయైన లక్ష్మీదేవి 'హీశ్ళ 
తే లక్ష్మీశ్చ పత్యా" (నీకు భూదేవి, లక్ష్మీదేవియు భార్యలు - తైత్తి నారా. ) 
అని, 'అస్యేశానో జగతో విష్ణుపత్నీ' (ఈ జగత్తునకు ఈశ్వరి, విష్ణువునకు 
పత్ని - నీళాసూక్తే. ) అని, 'శ్రద్దయా దేవో దేవత్వ మశ్నుతే” (శ్రద్దాదేవి అనబడు 
లక్ష్మిచే దేవుడు దేవత్వమొందుచున్నాడు - కాఠకే. 3-3) అని, నారాయణః 
పరంబ్రహ్మ శక్తిః నారాయణీచ సా, వ్యాపకావధిసంశ్లేషాదేకతత్య్య మివ స్థితా” 
(నారాయణుడు పరబ్రహ్మ, ఆ నారాయణి శక్తి, వీరిరువురు వ్యాపకావధి 
సంశ్లేషము వలన ఏకతత్త్యమనునట్టుందురు) అని, 'అనన్యా రాఘవేణాహం 
భాస్కరేణ ప్రభా యథా” (సూర్యునితో వెలుతురు వేరైనది కానట్టు నేను రాముని 
కంటె వేరు కాను. రామా - సుందర. 21-15) అని, 'కంచుకముతో కూడిన 
స్తనములను కల్లిన' (కలివైరిసూరి సూక్తము. 4-3-1) “లక్ష్మీదేవితో, భూదేవితో 
కూడి నిలువ" అని పల్కురీతిలో నిత్యానపాయినియై, వక్షస్థలమున 
వేంచేసియుండుటచే ఇపుడు అభిషేకమను ఒక నెపమునుగొని వేంచేసి నీ ఎదపై 
అలంకరించిన ఎజ్జకలువల మాలను ఇట్లు విన్నవింప వీలగునట్టున్నది. ఎట్లనగా- 


అత్యాయతేత్యాది - స్వామీ! “విశాల వక్షుస్థలశోభి లక్షణమ్‌” (విశాలమైన 
వక్షస్థలమున ప్రకాశించు శ్రీవత్సమును లక్షణమును కలవాడవు - స్తోత్రరత్నే 
- 32) అనియు, “'ఎనవక్షాః విశాలాక్షః (బలమైన వక్షస్సును కలవాడు, 
విశాలములైన కన్నులను కలవాడు - రామా. బాల. 1-11) అని, “కవాట విస్తీర్ల 
మనోరమోరః' (కవాటమువలె విస్తీర్లమైన, అందమైన వక్షస్సును కలవాడు) అని, 
నాకు పురుషకారభూతయగు లక్ష్మీదేవి చేరునట్టి వక్షస్టలమును కల స్వామీ” 
(తి.వా. 7-2-9) అని, 'కొండవంటి దివ్య వక్షస్థలమున” (కలివైరిసూరి సూక్తము 
8-5-2) అనియును పల్కురీతిలో దేవేరికి బంగారుప్రాకారమై, మిక్కిలి 
విస్తరించియున్న నీ వక్షఃస్థలమున అలంకరించిన ఎజ్జకలువమాల 'వేదాంతా 
స్తత్వచింతా మురభిదురసి యత్సాదచిహ్నై స్తరంతి” (వేదాంతములు విష్ణువు 

వక్షస్టలములోని ఏ లక్ష్మీదేవి పాదముద్రలచే పరతత్త్వచింతను దాటుచున్నవో 
- శ్రీగుణరత్నకోశే - 4) అని, పద్మనివాసిని నివసించు వక్షస్థలమును కలవాడా” 
(తి.వా. 6-10-10) అనియు నుడువునట్టు తాము కోరిన విధమున విహరించు 
చుండు దేవేరియొక్క మాణిక్యమంజీరముల (ప్రకాశముయొక్క పరంపరవలె 
ఉన్నది. 


అవతారిక:- ఇందు శ్రీరంగనాథుని వక్షస్థలమున సమర్సింపబడిన హరిద్రా 
చూర్లచర్భ వర్ణింపబడినది. 


శ్టో॥ రంగేశ రజనీ చర్చా రాజతే తన నక్షసి। 
దేవ్యా హిరణ్యవర్ణాయాః దేహకాంతి రివోత్డితా॥ 20 


ప్రతిపదార్థము:- రంగేశ=శ్రీరంగనాథా!, తవ=నీయొక్క, వక్షసి=ఉరము 
నందు గల, రజనీచర్చా=హరి(ద్రాచూర్ల చర్చ, హిరణవర్ణాయాః=బంగారు వన్నెను 
కల, దేవ్యాః= శ్రీదేవి యొక్క, ఉల్టితా=ఉదయించిన, దేహకాంతిః=(దివ్య)రూప 
కాంతి, ఇవ=వలె, రాజతే=(ప్రకాశించుచున్నది. 


శ్రీసేవావ్యాఖ్యా:- 

స్వామి! సర్వజగత్‌ కారణభూతుడవై, సర్వస్వామివై, సర్వకర్మ సమారాధ్యుడ 
వై, సర్వరక్షకుడవై, సర్వశేషివై, సర్యోపాస్యుడవై, సర్వనియామకుడవై యున్న నీవు 
“వైత్ర శ్రీమానయం మాసః పుణ్యః పుష్పితకాననః (ఈ చైత్రమాసము శోభను 
కల్గినది, పవిత్రమైనది, పుష్పించిన వనములను కల్గినది - రామా. అయో. 3-4) 
అనునట్లు నీవలె శ్రీమంతమై, పావనమై, 'సర్వగంధః సర్వరసః (పరబ్రహ్మ అన్ని 
గంధముల రూపమైనవాడు, అన్నిరసముల రూపమైనవాడు - ఛాందో. 3-14-2) 
అని చెప్పబడు నీ వలె భోగ్యమైన -ఈ మాసమునందు పూలు ముడుచుకొని, 
“వసంతే వసంతే యజేతి (ప్రతి వసంతమున యాగము చేయవలెను - 
ఆపస్తంబ(శ్రౌత సూత్రము) అని పల్కురీతిలో నీవును ఒక యజ్ఞమును 
చేయుటకు దీక్షగొని, “శ్రుతిః సృతిః మమైవాజ్ఞా' (వేదములు, స్మృతులు నా 
ఆజ్ఞయే - విష్ణుధర్మే. 6-31) అని నుడువునట్టు నీ ఆజ్ఞారూపమైన వేదము 
యొక్క అర్జములకు ఉపబృంహణమైన శ్రీభగవచ్చా(స్త (పాంచరాత్ర) 

క్రమముతో 'యజ్లేన యజ్ఞ మజనయంత దేవాః” (యజ్ఞ రూపుడైన విష్ణువుతో 
దేవతలు యజ్ఞమును ఉద్భవింపచేసిరి. - పురుషసూక్తే. ) అను విధమున నీవు 
నిర్వహించునదియు యజ్ఞమై, అందు 'నేనే ప్రాప్యము ప్రాపకమును అగుదును” 
అను ఈ రహస్యమును (ప్రకటింపగోరి అభిషేక మాడుటకు వేంచేసిన నీ వక్షః 
స్థలమున అలదిన హరిద్రా చూర్లము ఇట్లు పలుకతగినట్టున్నది. 

“నాకు పురుషకారిణియైన లక్ష్మీదేవి చేరు వక్ష్యస్థలమును కల స్వామా' (తి.వా. 
7-2-9) అని, 'పద్మనివాసిని నివసించు వక్షస్టలమును కలవాడా” (తి.వా. 
6-10-10) అని, “లక్ష్మీదేవికి అద్వితీయుడైన నాయకుడనెడి గొప్ప తనమును 
కల స్వామో!' (తి.వా. 1-6-9) అని వచించిన అభియుక్తుల సూక్తుల చొప్పున, 
“హిరణ్యవర్థాం హరిణీమ్‌' (బంగారు వన్నెను కల్గినది, మనోహారిణి - 
శ్రీసూక్తము)అని పల్కు (శ్రుత్యర్థము రీతిలో నీ వక్షస్థలమున వేంచేసియున్న 
హిరణ్య వర్లయగు లక్ష్మి (దేవేరి యొక్క) దివ్యదేహము యొక్క (ప్రభవలె 
యున్నది. 


అనతారిక:- భట్టరు ఒకానొక సమయమునందు రేవతీ నక్షత్రములో 
శ్రీరంగనాథుని అర్బామూర్తి అభిషేకమును స్వీకరించుటను, ఒక శ్లోకములో 
ఒక గొప్ప యాగమును నిర్వహించి, చివరలో యజమానుడు అవబ్బథస్నానము 
చేయునట్టుగా రూపణమును చేసిరి. శ్రీరాముని యజమానిగా, రావణవధను 
యాగముగా, మిగిలిన పలు కథాంశములను యాగములోని అంశములుగా 
వర్ణించు అందము భట్టరుకు మాత్రమే సొంతము. 


శ్లో॥ సర్వస్మాత్‌ పర! సాంపరాయసవనే శక్తి స్తవేచ్చాత్మికా 
పత్నీ పాత్రగణాశ్చ హేతిపతయః ప్రాప్పర్విజో బాహనః। 
పౌలస్త్యాః పశవో దశాననముఖాః రక్షాఫలం జ్ఞానినాం 
శ్రీమన్‌! నుజ్జనకైతవాత్‌ అనబ్బథస్నాతేన రంగేశ్వర॥ 21 
ప్రతిపదార్థము:- శ్రీ మన్‌=లక్ష్మితో నిత్యయోగమును కలవాడా!, సర్వస్మాత్‌ 
పర=అందటికంటె అధికుడా!, ఈశ్వర=శ్రీరంగనాథా!, సాంపరాయసవనే = 
యుద్దరూప యజ్ఞములో, తవ=నీ యొక్క, ఇచ్చాత్మికా= ఇచ్చారూప అగు, 

శక్తి= శక్తి, పత్నీ=భార్య, హేతిపతయ:=దివ్యాయుధములు, పా(త్రగణాః=(యజ్ఞ) 
పాత్రల సమూహములు, బాహవః=బాహువులు, ప్రాప్త+ బుత్విజః=సమోపించిన 
బుత్విక్కులు, దశాననముఖాః=రావణుడు మొదలగు, పౌలస్యాః=రాక్షసులు, 
పశవః=యజ్ఞపశువులు, జ్ఞానినామ్‌=జ్ఞానుల యొక్క, రక్షా= రక్షణ, ఫలం= 
యజ్ఞఫలము, మజ్జనకైతవాత్‌=స్నానమను నెపమువలన, అవబ్బథస్నాతా ఇవ= 
అవబృథ స్నానమొనర్చినట్టు, (తవ స్థితిః=నీ సన్నివేశమున్నది) 


జ : 
శ్రీసేవావాఖ్యా:- 


స్వామీ! 'య స్సర్వజ్ఞః సర్వవితో (ఎవడు అన్నిటిని తెలిసినవాడో, అన్నింటిని 
పొందువాడో-ముండక. 1-1-10) అని, 'పరా2స్య శక్తి ర్వివిధైవ శ్రూయతే స్వాభావికీ 
జ్ఞానబల(క్రియాచ” (పరబ్రహ్మ యొక్క స్వాభావికమైన శక్తి వివిధమైనదిగా 
వినబడుచున్నది. జ్ఞానము, బలము, (క్రియలను కల్లినది-శ్వేతా-6-8) అనియు, 
“మత్తః పరతరం నాన్యత్‌ కించిదస్తి ధనంజయ' (నాకంటె మిక్కిలి గొప్పదైనది 
వేరొకటి కొంచెమైనను లేదు ఓ ధనంజయా! భగ. 7-7) అనియు పల్కు రీతిలో 
సర్వజ్ఞువై, సర్వశక్తివై, అవాప్త సమస్త కాముడవైన నీవు లీలావిభూతియగు ఈ 
లోకమున - 'రావణో నామ దుర్హృత్తో, రాక్షసో రాక్షసీశ్వరః (దుష్టచారిత్రుడైన, 
రావణుడను (ప్రసిద్దిని కల రాక్షసుడు, రాక్షసుల (ప్రభువు - రామా. యుద్ద. 
17-10) అనునట్లు నీ నాభీకమలమునందు ఉత్పన్నుడైన బ్రహ్మయొక్క మానస 
పుత్రుడగు విశ్రవసువు అను మహర్షికి రావణుడను పేరును కల రాక్షసరాజు 
పుత్రుడై జనించెను. 'నైనం సూర్యః ప్రతపతి పార్ఫ్వే వాతి న మారుతః, చలోర్మి 
మాలీ తం దృష్టా సముద్రో2పి న కంపతే' (అతనిని సూర్యుడు తపింపచేయుట 
లేదు, అతని పార్భ్యమునందు వాయువు వీచుట లేదు. చలించు కెరటములను 
కల సముద్రుడు అతనిని చూచి చలించుటలేదు. రామా. బాల. 15-10) అను 
రీతిలో అతని ఆజ్ఞకు వశమై సూర్యుడును తన కిరణములను పూర్తిగా 
'ప్రకాశింపచేయుట లేదు. వాయువు స్పర్శించుటకును భయపడును. మృత్యువు 
తాను భయహేతువై యుండగా, భయము తనదిగా గొని, అతని నియమనము 
నందు వర్తించు చుండును. సము(ద్రుడును అతని ముద్రాధారణమును చేయు 
వానివలె స్తంభించియుండును. స్థాణువును కైలాసముతో చలింపచేసియు 

వైశ్రవణుని శ్రవణ రహితునివలె తలచి, అతని పుష్పకమును తనదిగా చేసికొని 
యు యజ్ఞములను చెజచియు, బుషులను బాధించియు, ఇట్టు పలు 
దుర్వృత్తులను కలవాడగుటచే (బ్రహ్మాది సకలదేవతలును తప్పులై, 'ఛాయావృక్ష 
మివాధ్వగః' (దారిలోనున్న ఛాయావృక్షమునువలె) అని పలుకు విధముగ సమస్త 
తాప హరుడవగు నిన్ను శరణుజొచ్చిన సమయములో 'తతః పద్మపలాశాక్షః 
సకృత్వాత్మానం చతుర్విధమ్‌ పితరం రోచయామాస తదా దశరథం నృపమ్‌' 
(అంత పద్మ పత్రముల వంటి కన్నులను కలవాడు అగు భగవానుడు తనను 
నాల్లు విధములుగా చేసికొని, తండ్రిగా అపుడు దశరథుడను రాజును వరించెను. 
రామా. - బాల. 15-31) అని నీవు దశరథాత్మజుడవై అవతరించిన కాలమున 
దశముఖుడు హిరణ్యాపహారమును చేయువారి వలె, హిరణ్యవర్లయగు సీతాదేవిని 
సౌందర్యము కారణముచే కొనిపోగా, నీవును మహారాజుతో (సుగ్రీవునితో) 
బయలుదేరి జల(డ) ప్రకృతియైన సముద్రమును బంధించి, అదాక్షిణ్య 
పరుడవగుటచే యుద్ధమున దీక్షను కలవాడవై, వేంచేసితివి. ఆ (శ్రమముతీర 
జన్మదివసమున అభిషేకమును స్వీకరింప వేంచేసియుండుట యజమానుడొకడు 
యజ్ఞమును పూర్తిచేసి, అవబ్బథమును చేయునట్లు తోచుచున్నది. ఎట్టనగా- 

సర్వస్మాత్‌ పర! సాంపరాయసవనే శక్తిః తవేచ్చాత్మికా పల్నీ- 'ఇచ్చాశక్తి 
రియం లక్ష్మ” (ఈ లక్ష్మి ఇచ్చారూపమైనది) అనునట్లు ఇచ్చాశక్తి పత్నిగా, 

పాత్ర గణాశ్చ హేతిపతయః - 'దశ యజ్ఞాయుధాన్యస్య చక్రాదీన్యాయుధాని 
చి (ఇతనియొక్క పది చ(క్రాది ఆయుధములును యజ్ఞాయుధములు అనగా 
యజ్ఞ పాత్రలు) అనురీతిలో దివ్యాయుధములే యజ్ఞ పాత్రలుగా, 

ప్రాప్తర్విజో బాహవః - 'చత్వార బుత్విజ స్సముత్తిష్టంతి" (నలుగురు 
బుత్విక్కులు లేచుచున్నారు), 'బుత్విజ ష్టోడశ భుజాః' (పదునారు బాహువులు 
బుత్విక్కులు) అని చెప్పునట్టు బాహువులు బుత్విజులుగా, 

పౌలస్యాః పశవః దశాననముఖాః - 'స్వభక్తప్రత్యనీకా యే పశవో2త్ర 
ప్రకీర్తితాః (తన భక్తులకు విరోధులను వారెవ్వరో వారు ఇచట యాగ పశువులుగా 
కీర్తింపబడిరి) అని పల్కు విధమున రావణకుంభకర్ణాదులు పశువులుగా, కుంభ 
నికుంభాదులు సమిత్తులుగా, నీ జ్యోతిః ప్రవాహము అగ్నిగా, 


య్‌ 

రక్షాఫలం జ్ఞానినామ్‌- సత్పురుషుల విషయమైన నీ నిర్లేతుక కృప దక్షిణగా, 


శ్రీమన్‌ నుజ్జన కైతవాత్‌ అనబ్బథస్నాతేన రంగేశ్వర - కావున ఇట్లు 
సాంగఫలయుక్తమైన సంగ్రామ యజ్ఞమును పూర్తిచేసి, అవబ్బథస్నాన మొనర్శి 
వేంచేసియున్న సన్నివేశమువలె నున్నది. 


అవతారిక:- ఒకానొక అమావాస్యలో అభిషేకమాడిన శ్రీరంగనాథుని 
ఉత్సవమూర్తిని భట్టరు అమావాస్య లక్షణములకు తులతూగునట్టు శ్లేష భంగిమలో 
ఈ (క్రింది విధముగ స్తుతించిరి. 


శ్లో॥ క్రియాదర్శే దర్శే కృతమఖవిధీనా ముపగతే 
ప్రవృత్తస్నానస్వం పర ముదయసే రంగతరణే। 
ప్రకర్షేణోద్బు ద్దద్విజకుల నుశేషం ప్రతిదిశం 
ప్రహృష్టా పద్మోర్వీ భనతి చ జగత్‌ ధ్వస్తతిమిరమ్‌॥ 22 


ప్రతిపదార్థము:- రంగతరణే= శ్రీరంగనాథుడనే సూర్యుడా!, కృతమఖ 
విధీనామ్‌=నీచే విధింపబడిన ఇష్టి పార్వణాది విధుల, క్రియాదర్శే=కార్యములకు 
ఆదర్శమైన, దర్భే=అమావాస్య, ఉపగతే=సమోపించినదికాగా, (ప్రవృత్తస్నాన 
=స్నానముచేయదొడగిన, త్వమ్‌=నీవు, పరమ్‌=మిక్కిలి, ఉదయసే=ఉదయించు 
చున్నావు (ప్రకాశించుచున్నావు అమావాస్య వలె శోభిల్లుచున్నావు. ఎట్లనగా -) 
ప్రతిదిశమ్‌=అన్ని దిశలలో, అశేషమ్‌=సమస్తమైన, ద్విజకులమ్‌ =పక్షిసమూహము 
(-బ్రాహ్మాణ సమూహము), ప్రకర్షిణ=మిక్కిలిగా, ఉద్భుద్దః=మేల్కొన్నది, పద్మోర్వీ 
=విశాలమైన పృథ్వి, శ్రీదేవి భూదేవియు, ప్రహృష్టా=సంతోషించినది, జగత్‌= 
జగత్తు, ధ్వస్తతిమిరం చానశించిన చీకటిని కల్గినది-అజ్ఞానమును కల్లినది, భవతి= 
అగుచున్నది. 


శ్రీసేవావాఖ్యాః- 

స్వామి! 'విశ్వం విష్ణుః” (విశ్శము అనగా-అన్ని విధముల పూర్ణుడు, విష్ణువు 
- విష్ణు సహ(స్రనామ స్తోత్రే) అని, 'విశ్ళం నారాయణం దేవమ్‌” (విశ్వరూపుని, 
నారాయణుని, దేవుని” (తైత్తి నారాయణమ్‌) అని, 'విశ్చం నారాయణం హరిమ్‌” 

(విశ్వరూపుని, నారాయణుని, హరిని-తైత్తి-నారాయణమ్‌) అని, 'విశ్వమేవేదం 
పురుషః (ఈ విశ్వము పురుషుడే-తై త్తి-నారాయణమ్‌), 'తత్‌ సృష్ట్రా తదేవాను 
ప్రావిశత్‌ (దానిని సృష్టించి, దానినే అనుప్రవేశించెను- తై త్తి-ఆనంద-6), 'అంత 
రృహిశ్చ తత్‌ సర్వం వ్యాప్య నారాయణః స్థితః (లోపల బయటను దానిని 
నంతయు నారాయణుడు వ్యాపించియున్నాడు - పురుషసూక్తే.) అనియును 
చెప్పునట్టు నీవే విశ్వమై, నీవే విశ్వమును సృష్టించి, దానికి అంతర్యామివై, 'రంగనాథ! 
జగన్నాథ' (రంగనాథా! జగన్నాథా!) అని, కెణటములు ఉవ్వెత్తుగా ఎగసిపడు 
సము(ద్రముచే పరివేష్టితమైన భూమిని, పరమపదమును, వానిలో ఏదియు 
కొటతపడకుండునట్టు పాలించునట్టి స్వామి అధికారదండమును కల శ్రీ 
రంగములోని శ్రీమంతుడు” (గోదా సూక్తము. 11-3) అనియు నుడువునట్లు 
జగన్నాథుడవై వేంచేసియున్న నీవు ఈ అమావాస్యలో అభిషేకమును స్వీకరింపగా, 
విశ్యమును “మాతా పిబతి కషాయమ్‌” (తల్లి కషాయమును తత్రాగును, బిడ్డ 
రోగము తీరును) అను న్యాయముతో స్నాతమై, సుఖితమైయున్నది. అదెట్లనగా- 

క్రియాదర్శే దర్శే కృతమఖ విధీనాముపగతే ప్రవృత్తస్నాన స్వం పర 
ముదయసే - 'శ్రుతిఃస్కృతిర్మమైవాజ్ఞా' (శ్రుతియు, స్మృతియూ నా ఆజ్ఞయే- 
విష్ణుధర్మేర-31) అని నీయొక్క సంకల్పానుసారమే నడచుకొని, నీ ఆజ్ఞాపరి 
పాలనమును చేయువారియొక్క కార్యములను నీవును అనుసరించు నట్టున్నది. 
అది ఏ విధముగాననిన - వారు ఈ దర్భలో అనగా అమావాస్యలో ఇష్టిపార్వణాది 
విధ్యనుష్టాన (క్రమమును స్పష్టముగా గ్రహించుటచే, ఈ దర్శను-అనగా 
అమావాస్యను వారికి ఆదర్శమని చెప్పతగినట్టున్నది. ఇట్టి దర్శలో (అమావాస్యలో) 
అభిషేకమాడి వేంచేసియున్న నీవును ఇందు వెలుగు చున్నావు. 

రంగతరణే ఉదయసే - నీ ఉదయమునుకూడ ఇందు దర్శింప 
తగినట్టున్నది. అమావాస్యలో ఆదిత్యోదయమున సర్వకృత్యములును విశ్యమున 
చూడతగినట్టున్నవి. 

ప్రకర్షిణోద్భుద్దద్విజకుల మశేషం ప్రతిదిశమ్‌ - ఆదిత్యోదయమున సర్వ 
పక్షిజాతములును అన్ని దిక్కులయందు నిద్రను విడచి, మేల్కొనును. నీ 

ఉదయము వలన బ్రాహ్మవగ్గ్షమంతయు అత్యంతము (ప్రబోధమును కల్గినదై 
యున్నది. 

ప్రహృష్టా పద్మోర్వీ - ఆదిత్యోదయమున పద్మోర్వి ఉండును. పద్మము 
అనగా క్షేత్రము. అది వికాసమును కల్గినదైయుండును. నీవు అభిషేకమాడి, 
వెలుగుచుండగా - “పద్మాలయా పద్మా” (పద్మమును ఆలయముగా కల్లినది, 
పద్మ అనబడుచున్నది - అమరకోశే) అనునట్టి లక్ష్మియు, ఉర్వియగు 
భూదేవియును ్రహృష్టలు అగుచున్నారు. 


జగత్‌ ధ్వస్తతిమిరమ్‌ - ఆదిత్యోదయమున విశ్వము అంధకారము 
తొలగినదగును. నీవు అభిషేకమాడిన తీర్ణప్రభావముచే (ప్రాణి సమూహము 
తిమిరము (పాపములు) నశించుచున్నవి. కావున ఇట్టు వేంచేసియున్న 
సన్నివేశము అభిషేకమను వ్యాజముతో ఆ(శ్రితుల సకల పాపములను పోగొట్ట 
వలయునని తలచి, ఉద్యమించి వేంచేసియున్న స్థితివలె ఉన్నది. 


అవతారిక:- సకలశా(స్త్రపారంగతులైన భట్టరు శ్రీరంగనాథుని ఉత్సవ 
మూర్తిని కొన్ని సందర్భ విశేషములలో కొన్ని శాస్త విషయముల పురస్సరముగా, 
వానితో ఉపమించి, తమకే తగిన పద విన్యాసముతో, అద్భుతమైన కవిసరణిలో, 
రసికుల మనస్సులను కొల్లగొట్టురీతిలో వర్లించుట శ్రీరంగరాజస్తవ-ఉత్తర 
శతకమున విస్తృతముగా గమనించి ఆనందింపవచ్చును. ఈ తీరులో 
జ్యోతిశ్ళాస్రమున తమకు గల పాండిత్యమును (ప్రకటించుచు, ఒకానొక అర్జాదయ 
పుణ్యకాలమునందు అభిషేకమును స్వీకరించిన (శ్రీరంగనాథుని ఉత్సవమూర్తిని 
ఆ పుణ్యకాలమునకు తగినట్టు శ్లేష భంగిమలో ఒక చక్కని శ్లోకము ద్వారా 
వర్షించిరి. తిథి, వారము, నక్షత్రము, మాసము అను వీనియొక్క ఒక్కొక్క 
విధమైన చేరిక ఒక్కొక్క పుణ్యకాలముగా జ్యోతిశ్ళాస్తమున తెలుపబడినది. 
అమావాస్య, ఆదివారము, (శ్రవణా నక్షత్రము ఈ మూడును కలసినచో 
వ్యతీపాతమనబడును. అది నూరు సూర్యగ్రహణములతో సమానము. 
ఈవ్యతీపాతము పుష్యము లేక, మాఘమాసములలో వచ్చినచో ఆపుణ్యకాలము 
నకు అర్జాదయమని పేరు. వీని కలయిక ఒక సోమవారమున సంభవించిన ఆ 

పుణ్యకాలమునకు మహోదయమని పేరు. ఈ రెండు పుణ్య కాలములును 
పలు ఏండ్లకు ఒక పర్యాయము సంభవించును. (శ్రవణా నక్షత్రమునకు బదులు 
అశ్వని, ధనిష్ట ఆర్హ, ఆశ్లేష అను వీనిలో ఏది కలిసినను వ్యతీపాతమనియే 
పేరు. 


ఒకానొక పుష్య మాసములో ఆదివారము, అమావాస్య, (శ్రవణా నక్షత్రము 
- అనునవి చేరిన ఆర్లోదయ పుణ్యకాలము సంభవించెను. అపుడు అభిషేకము 
ను స్వీకరించిన శ్రీరంగనాథ - ఉత్సవ మూర్తిని భట్టరు వర్లించి, ఆ పుణ్యకాలము 
లోని అశేషాంశములను స్వామి యందు ఆరోపించి, శ్లేషప్రక్రియలో ఒక 
అందమైన శ్లోకమును అను(గ్రహించిరి) 


శ్లో చంద్రార్క రంగధామన్‌! శ్రనణముపగతౌ చక్షురాకారయోగాత్‌ 
మాన్యో2మాసంగమస్తే సదసి బహుమతో మిత్రవారస్య యోగః! 
కాలో2యం పుష్యదిష్టో భవతి నుయి నుహాంస్వత్‌ కటాక్షస్యపాతః 
త్వత్కాంత్యబ్ట్యోఘ సేతుస్వమసి నయమిహ ప్రాప్త తీర్జా భవాను॥23 


ప్రతిపదార్థము:- శ్రీరంగనాథుని పక్షమున:- 


రంగధామన్‌=శ్రీరంగనాథా!, చం(ద్ర+అర్కౌ=చం(ద్రుడు, సూర్యుడు, 
ఆకారయోగాత్‌=నేత్రరూపమును పొందుట వలన, (శ్రవణం ఉపగతౌ=చెవిని 
సమోపించినవారైరి (స్వామి నేత్రములు ఆకర్ణాంతములు), తే=నీకు, మాసంగమః 
=లక్ష్మీదేవితోడి యోగము, మాన్యః=గౌరవనీయమైయున్నది, మిత్రవారస్య=మైత్రీ 
గుణమును కల సత్సురుషుల సమూహము యొక్క, యోగః=కలయిక, 
బహుమతః =(నీ గోష్టిలో) బహుమతమైయున్నది, అయం కాలః=ఈ అభిషేక 
కాలము, పుష్యదిష్టు=(సర్వ్యాత్మల) ఇష్టములను పోషించునది, మయి= నాయందు, 
త్వత్‌=నీయొక్క, కటాక్షస్య పాతః=కటాక్షప్రసరణము, మహాన్‌= గొప్పది, త్వత్‌+ 
కాంతి+అబ్ది+ఓఘః=నీ కాంతి అను జల ప్రవాహము యొక్క, సేతుః=వారధి, 
త్వమ్‌=నీవు, అసి=అయియున్నావు (కావున), ఇహ=ఇచట, వయమ్‌ =మేము, 
ప్రాప్తతీర్థాః=పొందిన తీర్ణమునుకలవారము, భవామః=అగుచున్నాము. 

అర్జోాదయ పక్షమున అర్థస్సురణము:- 

చం(ద్రార్కౌ శ్రవణ ముపగతౌ=(ఈ అర్జేాదయ సమయమున) చంద్ర 
సూర్యులు శ్రవణా నక్షత్రమును పొందిరి, మాన్యః+అమాసంగమః=ఈ కాలము 
శ్రేష్టమైన అమావాస్య సంగమమును కల్గియున్నది, మిత్రవారస్య యోగః=భాను 
వారము తోడి యోగము, సదసి బహుమతః=కాలజ్ఞానుల సదస్సులో బహు 
మతము, అయం కాలః పుష్యదిష్టః=(అర్హోదయమను) ఈకాలము పుష్య మాసము 
నందు నిర్దేశింపబడినది, మహాన్‌ కటాక్షస్య పాతః=-ఈ సమయము వ్యతీపాత 
మను గొప్పకలయికతో కూడినది, త్వత్కాంత్య(బ్ర్యోఘసేతు= (అర్జాదయ 
సమయమున) సేతు దర్శనము విశేషము. 

స్వామీ! పృథివ్యప్పు ప్రలీయతే, ఆప స్తేజసి లీయంతే, తేజో వాయౌ లీయతే' 
(పృథివి జలములలో లీనమగుచున్నవి, జలములు తేజస్సులో లీనమగుచున్నవి, 
తేజస్సు వాయువులో లీనమగుచున్నది సుబాల-2) అను లయ ప్రక్రియతో 
పృధథివ్యంతమైన కార్య వర్గమంతయు తమతమ కారణములలో లయించి, 'అక్షరం 
తమసి లీయతే, తమః పరే దేవ ఏకీభవతి' (అక్షరము తమస్సులో లీనమగుచున్నది, 
తమస్సు పరమాత్మలో ఏకమైనట్టు అగుచున్నది- సుబాల-2) అనియు, 'ప్రకృతిర్యా 
మయా2 ఖ్యాతా వ్యక్తావ్యక్త స్వరూపిణీ, పురుష్ష్చేత్యుభావేతా లీయేతే పరమాత ని” 
(వ్యక్తావ్యక్త స్వరూపిణాగా నాచే చెప్పబడినదేదియో ఆ ప్రకృతి, పురుషుడు అను 
వీరిరువురు పరమాత ]లో లీనమగుచున్నారు. వి.పు. 6-4-39) అని, అక్షర సమష్టి 
వాచ్యమైన జీవసమపష్టి, ప్రధానతత్త్యమును పరస్వరూపములో లయించి, 'ఆసీదిదం 
తమోభూత మప్రజ్ఞాతమలక్షణమ్‌, అప్రతర్క్య మవిజ్జేయం ప్రసుప్తమివ సర్వత" 
(ఈ లోకము తమస్సులో లయించియున్నదై, అనుమానముచే కూడ తెలియబడ 
రానిదై, తర్కముచే కూడ ఎణుగబడనిదై, శబ్దప్రమాణముచే కూడ తెలియబడ 
రానిదై, ఏ విధముగానైనను కార్యము సలుప వీలులేనిదై, అంతట ని(ద్రించినదివలె 
యుండెను. మను-1-5)అని, 'నాహో నరాత్రి, న నభో న భూమిః (పగలు 
లేదు, రాత్రి లేదు, ఆకాశము లేదు, భూమి లేదు) అని, 'న బ్రహ్మా నేశానః నేమే 
ద్యావాప్ఫథిఏీ' (బ్రహ్మ లేడు, ఈశ్వరుడు లేడు,ఈ దివి, పృథివి రెండును 

లేవు-మహోపనిషత్‌), 'దేవతలు, లోకములును ప్రాణులును, మిగిలినవన్నియు 
ఏమియూ లేని ఆకాలమునందు'(తి.వా. 4-10-1) అనియు చెప్పబడు 
'ప్రళయావస్థలో శ్రీస్తనమువలె, శ్రీకౌస్తుభమువలె, అత్యంత స్పృహా విషయమైన 
ఆత్మవర్గము అచిత్కల్పమై, ఏ ఒక్క పురుషార్థము నందును అన్వయింపలేని 
ఆకారమును కల్షియుండుటను గమనించి, 'అచిదవిశేషితాన్‌ ప్రళయసీమని 
సంసరతః కరణకళేబరై ర్హటయితుం దయమానమనాః (ప్రళయము నందు 
అచిత్తుకంటే విశేషములేని, సంసారమును చెందు జీవులను ఇంద్రియ 
దేహములతో కలుపుట కొణకు దయగల మనస్సును కలవాడవై- శ్రీరంగరాజస్తవే- 
ఉత్తర శతకమ్‌-41) అనునట్లు దయమానమనస్కుడవై కరణ కళేబర ప్రదాన 
మొనర్చి, పురుషార్థములలో అన్వయింపచేసి, ఉజ్జీవింప చేయుటకు మనస్సున 
నిశ్చయించుకొని, 'తదైక్షత బహుస్యాం ప్రజాయేయేతి, తత్తేజ ఐక్షత తా ఆప 
ఐక్షంత' (ఆ పరబ్రహ్మము నేను పలువురిగా అగుదును, జనింతును అని 
సంకల్పించెను. ఆ తేజస్సును సంకల్పించెను. ఆ జలమును సంకల్పించినవి - 
ఛాందో. 6-2-3) అనియును, 'స తపో తప్యతి' (ఆ పరమాత్మ తపస్సును 
చేసెను. తైత్తి. భృగువల్లీ ) అనియు ఈక్షణతపఃశబ్దపర్యాయమైన సంకల్పమును 
చేసి, 'అపహతపాప్మా విజరో విమృత్యుః విశోకో విజిఘత్ఫో2పి పాసః సత్యకామ 
స్పత్యసంకల్పః (తొలగిన పాపములను కలవాడు, జరలేని వాడు, మృత్యువు 
లేనివాడు, శోకములేనివాడు, ఆకలి లేనివాడు, దప్పిక లేనివాడు, సత్యమైన 
కోరికలను కలవాడు, సత్యమైన సంకల్పమును కలవాడు - ఛాందో. 8-7-1) 
అనునట్లు సత్య సంకల్పత్వాది గుణ విశిష్టుడవగుటచే స్వ సంకల్పానుగుణముగా 
ఈ ప్రపంచమును సృష్టించి, 'తత్‌ సృష్ట్వా తదేవాను ప్రావిశతొ (దానిని సృష్టించి, 
ఆ సృష్టినే అనుప్రవేశించెను. తైత్తి. ఆనంద. 6) అనురీతిలో ఈ ఆత్మ వర్గము 
యొక్క సత్తాస్థితి ప్రవృత్తి నిర్వాహకుడవై రక్షించియు, 'అజాయమానో బహుధా 
విజాయతే” (కర్మవశమున జనింపనివాడై, కృపావశమున పలు విధముల 
జనించుచున్నాడు- పురుషసూక్తే. - 21) అనియు, 'జన్మలేనివాడైన పలుజన్మలను 
కలస్వామి' (తి.వా.2-9-5) అనియు, 'అజో2పిసన్నవ్యయాత్మా భూతానా 
మిశ్వరో2పినన్‌, ప్రకృతిం స్వామధిష్టాయ సంభవామ్యాత్మమాయయా' (పుట్టుక 
లేనివాడనైనను, మార్పులేని స్వభావమును కలవాడనైనను, సర్వభూతములకు 

నియామకుడనైనను ఆత్మేచ్చతో నా స్వరూపమును నేనే అధిష్టించి, జని ్యంతును. 
భగ. 4-6) అనియు పల్కురీతిలో స్వసంకల్పముతో స్వ ప్రకృతియెన జ్ఞానశక్త్యాది 
గుణములతో దేవమనుష్యాదులకు వినజాతీయుడనైయున్నను,తత్సజాతీయుడనై 
అవతరించి, దుష్టనిరసనాదులతో ధర్మసంస్థాపన మొనర్చి రక్షించుటయేకాక, 
ఈ యత్నము లన్నియు కాల వ్యవధానముల కారణముచే తత్తత్కాలీన పురుషుల 
వరకే పర్యవసించుటచే ఈ ఆత్మలయొక్క సార్వకాలిక రక్షణమును సంకల్పించి, 
్షీరాబ్దేః మండలాత్‌ భానోః యోగినాం హృదయా దపి, రతిం గతో హరి ర్యత్ర 
తస్మాత్‌ రంగమితి స్మృతమ్‌' (క్షీరాబ్ది కంటె, సూర్యమండలము కంటె, యోగుల 
హృదయము కంటెను, హరి ఆసక్తిని పొందిన, దానివలన రంగమని చెప్పబడు 
చున్నది. శ్రీరంగమాహాత్మ్యే) అని అత్యర్థప్రియ విషయత్వము వలన ఉభయ 
విభూతి వ్యావృత్తమైయున్న శ్రీరంగదివ్యక్షేత్రమును ఆదరించి, 'రూపొదార్య గుణైః 
పుంసాం దృష్టి చిత్తాపహారిణమ్‌” (రూపముయొక్క బొదార్యముచే, సద్గుణములచే 
పురుషుల దృష్టిని, చిత్తమును అపహరించువాడు, రామా- అయోధ్యా. 3-28) 
అని సౌందర్యాదిగుణములచే వీరిని ఆనందనిర్భరులను చేసి, వేంచేసియున్న 
నీవు అర్జాదయమను కాలవిశేషమునందు అభిషేకార్థము బయలుదేరివచ్చి నిలచిన 
సన్నివేశము-'ప్రధానపురుష వ్యక్తకాలాస్తు ప్రవిభాగశ, రూపాణి స్థితి సర్గాంతవ్యక్తి 
సద్భావహేతవః (ప్రధాన-పురుష-వ్యక్త-కాలములు భగవానుని భిన్న రూపములు, 
స్థితి-సృష్టిఅంతముల జ్ఞప్తికి, సద్భావమునకును హేతువులు -వి.పు. 1-2-17) 
అనియు కాలమును శరీరముగా (ప్రతిపాదించుటచే ఈ కాల విశేషమును 
రూపమున వ్యక్తము చేయుచు వేంచేసి, నిలచియున్న సన్నివేశము వలెనున్నది. 
అది ఎట్లనగా 


చంద్రార్కౌ రంగధామన్‌ శ్రవణముపగతౌ చక్షురాకారయోగాత్‌ - స్వామీ! 
అర్జాదయమనునది - '“అమార్గపాద(శవణయుక్తా చేత్‌ పుష్యమాఘయోః, 
అర్జీదయ స్పవిజ్ఞేయో రాహు పర్వశతాధికః' అనునట్టు పుష్యమాసమున 
అమావాస్యయు, ఆదిత్యవారమును, వ్యతీపాతమును, (శ్రవణానక్షత్రమును 
కూడియున్నది. 'చంద్రార్కౌ చక్షుషీ భూమన్‌ (సూర్యచంద్రులు రెండు కన్నులు) 
అనియు, చం(ద్రసూర్యేచ నేత్రే' (చంద్రసూర్యులు నేత్రములు- విష్ణు సహస్ర 

నామ పూర్వపీఠికా) అనియు పల్కునట్లు నీ దివ్యనేత్రములైయున్న చంద్ర 
సూర్యులు ఆకర్ణాంతము 'విస్తరించిన ఆ పెద్దవైన కన్నులు” (అమలనాది పిరాన్‌-8) 
అను రీతిలో నీయొక్క కర్షమును పొందిన వారైయున్నారు. 


మాన్యో2 మాసం గమస్తే - ఈ కాలమున అమావాస్యయొక్క సంగమము 
మాన్యమై యుండును. 'నిత్యైవైషా జగన్మాతా విష్ణో (శ్రీరనపాయినీ' (జగన్మాతయై, 
విష్ణువునకు సంపదయై యున్నదై, విష్ణువును విడువకనున్నదియై యున్న ఈ 
దేవేరి నిత్యయే - విపు. 1-8-17) అని 'క్షణమాత్రమైనను ఎడబాయుటకు 
శక్తనుకాను” (తి.వా. 6-10-10) అనియు నుడువు రీతిలో 'మా సంగమః* (అనగా) 
శ్రీదేవితోడి చేరిక నీకు మాన్యమైయుండును. 


సదసి బహునుతో మిత్రవారస్య యోగః - ఈ కాలమునకు ఆదిత్య 
వారముతో కలయిక కాలవిజ్ఞలయొక్క గోష్టిలో బహుమతమైయుండును. 
మైత్రాది గుణములను కల్గిన వారైయున్న సాత్తిక జన సంఘముల యోగము 
నీ గోష్టిలో బహుమతమై యుండును. 


పుష్యదిష్టు కాలో2యమ్‌ - ఈ అర్జాదయమను కాలము పుష్యమాసమున 
నిర్దిష్టమై యుండును. నీ అభిషేక కాలము సర్వాత్మల యొక్క కోరికలను పోషించు 
నదియె యున్నది. 


మయి నుహాంస్వతకటాక్షస్య పాతః - ఈ కాలము వ్యతీపాతమను 
యోగముతో కలయికను అపేక్షించి యుండును. 'కటాక్షాః కరుణాసాంద్రాః 
హరే రద్భుత కర్మణః'(అద్భుతలీలలను కల హరియొక్క కటాక్షములు కరుణచే 
దట్టమైనవి) అను రీతిలో కరణానిబిడములైయున్న నీ కటాక్షపాతములు నా 
వంటి ఆత్మ లందరిపట్ట సంపూర్ణములై యుండును. 

త్వత్‌ కాంత్యబ్భోఘ సేతు స్త్వమసి - ఈ పుణ్యకాలమునకు సేతు 
దర్శనము ప్రశస్తమెయుండును. నీ లావణ్యమను సము(ద్రమునకు నీ దివ్యదేహమే 
సేతువు అని చెప్పతగినట్టున్నది. కావున అకించనులమైయున్న దాసులము 'సద్య 
స్సము(ద్రాశ్చ స ఏవ సర్వమ్‌' (నదులు, సము[ద్రములను అన్నియు అతడే. 
వి.పు. 2-12-38) అనునట్టు సకల తీర్జాత్మకుడవై, తీర్జాంతర నిరపేక్షపావన 

స్వరూపుడవగు నిన్ను దర్శించి, ఆనందించి కృతార్ణ్జులమగు చున్నాము. 
(ద్రష్టవ్యాంతరమున- “బ్రహ్మాండాంతర్వర్తులగు ఆత్మవర్గములకు నిర్వాహకుడు, 
సంసారమునకు ఆభరణము అగు శ్రీరంగధామమందు శయనించియుండు 
వాడు, నాకు అమృతమవలె పరమభోగ్యుడగువానిని సేవించిన కన్నులు వేజొక 
దానిని చూడవు” - కదా! 


అవతారిక:- భట్టరు ఒక అభిషేక సమయములో శ్రీరంగనాథుని ఉత్సవ 
మూర్తిని కాలమేఘముతో పోల్చి, ఒక చక్కని శ్లోకమును అనుగ్రహించిరి. 
వ్యాఖ్యానమున (ప్రతిపదార్థ వివరణము మాత్రమే కాక స్వామికి, మేఘమునకు 
సమములగు అంశములను వివరించి, స్వామియొక్క వైశిష్ట్రములను వర్లించిరి. 


శ్జో॥ పద్మావిద్యుదలంకృతాంగ నిభవంగంభీరనాదాశ్రయం 
సాంద్రేంద్రోసలకాంతిచోరనపుషా సంతాపవిధ్వంసినమ్‌। 
కారుణ్యాంబుభరా శయం విదధతం సచ్చాతకానాం ముదం 
మాన్యం మేఘ మమోఘపూర్ణఫలదం రంగాధిపం మన్మహే॥ 24 


ప్రతిపదార్థము:- పద్మావిద్యుదలంకృతాంగ విభవమ్‌ =లక్ష్మీదేవి అను 
విద్యుత్తుచే అలంకరింపబడిన దివ్యదేహముయొక్క వైభవమును కల్లినవాడు, 
గంభీరనాద+ఆ(శ్రయమ్‌ =గొప్పదైన ధ్వనిని కల పాంచజన్యమునకు ఆ(శ్రయమైన 
వాడు, సాంద్ర+ఇంద్ర+ఉపలకాంతిచోరవపుషమ్‌ =దట్టమైన ఇం|ద్రనీలమణి 
యొక్క కాంతిని కొల్లగొట్టు రూపము కలవాడు, సంతాప విధ్వంసినమ్‌=భక్తుల 
(సర్వవిధ) తాపములను తీర్చువాడు, కారుణ్యాంబు భరాశ్రయమ్‌=దయ అను 
నీటి భారమునకు ఆశ్రయమైనవాడు, సత్‌+చాతకానామ్‌=సత్సురుషులను చాతక 
పక్షులకు, ముదం విదధతమ్‌=ఆనందమును కల్షించువాడు, అమోఘ 
పూర్లఫలదమ్‌=ఒట్టిపోని పూర్ణమైన ఫలమును ఇచ్చువాడును అగు, రంగాధిపమ్‌ 
=శ్రీరంగనాథుని, మాన్యమ్‌=గొప్పదైన, మేఘమ్‌=మేఘముగా, మన్మహే= 
తలంతుము. 


శ్రీ సేవావ్యాఖ్యా:- 
స్వామీ! 'ఏక ఇద్రాజా జగతో బభూవ'(జగత్తునకు ప్రభువు ఒక్కడే ఉండెను- 


40 


80 శ్రీరంగనాథుని అభిషేక చూర్ణికలు 


తైత్తి యజు. 4-1-8) అనియు, 'సర్వమింద్ర ఇదం ్రశాసి" (ఇంద్రుడా! దీని 
నంతయు శాసింపుము) అని, “సర్వస్యేశానః' (అన్నిటికి ఈశ్వరుడు బృహ- 6- 
4-22) అని, 'త్రయాణామపి లోకానాం రాఘవో రాజ్యమర్హతి” (ముల్లోకముల 
యొక్క రాజ్యమునకు రాఘవుడు తగియున్నాడు) అని, కాఅటములు ఎగసిపడు 
సము(ద్రముచే ముట్టబడియున్న భూమిని, పరమపదమును, అందు ఏదియు 
వదలకుండునట్టు పాలించునట్టిస్వామి, అధికారదండమును కల, శ్రీరంగము 
లోని శ్రీమంతుడు'(గోదాసూక్తము.11-3)అనియు పల్కు విధమున ఆబ్రహ్మ 
స్తంబ పర్యంతమైన అఖిలభువనమునకును అసాధారణ కారణభూతుడ వై, 
అకారణకరుణా ప్రవర్షి విపులాయతలోచన పాలిత సర్వా(శ్రిత వర్లుడవై, నిత్య 
నిరవద్య పరిణామ పరిపూర్ణ దివ్యవిగ్రహుడవై, అనుగ్రహకరణ జాగరూకుడవైన 
నీ వైభవమును పల్కి, ముగించుట అను విషయమునందు పదక్రమ ముఖరము 
లగు వేదములతోపాటు, ముఖ్యమైన చాతుర్యములను కలవాడగు (బ్రహ్మతో 
పాటు, 'సర్వజ్ఞో ధూర్జటిః నీలలోహితః (అమరకోశము) అనెడి రుద్రునితోపాటు, 
అనంతాదులైన అంతరంగ పరిజనములతో పాటు, శాఖాసంచారులగు ద్విజ 
గణములతో పాటు, సమాధిసావధానులై తపఃకరణపరులగు తపోధనులతో పాటు 
భేదములేక, ఎవ్వరును వర్షించి ముగింపలేకుండునట్టు అంతులేని అపదానముల 
కన్నిటికిని ఆకరభూతుడవగు నీవు సకల సాత్తికులకును నా పట్ట స్నేహ 
ప్రవాహము సహ్యము నుండి రావలెనని సహ్యపర్వతమునుండి వచ్చునట్టి కావేరి 
నదియొక్క పరి సరమును సర్వావాససంకులమగునట్లు ఆవాసముగా ఆదరించి, 
క్షీరార్లన శాయియై, నీటిలోని శయనమును ఎటిగిన వాడవగుటచే, భూమి 
శయనము యొక్క గొప్పతనమును తెలిసి, అనంతభోగి ప్రవణుడవగుటచే 
సకల ప్రాణులకును అనంతభోగములను ఇవ్వ గల్గిన నీవు, ఇపుడు అభిషేకమును 
స్వీకరింపగోరి మంత్ర పరిపూతమంగళ కలశ కృతాభిషేకుడవై, నానా వర్ణమాలా 
కలాపమాంసలుడవై, రాగభరిత కుంకుమ కేసర రాగపాటలిత పవిత్ర గాత్రుడవై, 
ఐరావతము యొక్క మదధారలవలె నానావర్లములుగా అలంకరింపబడిన 
మాలికలను కలవాడవై, “చంద్రమా మనసో జాతః (చంద్రుడు మనస్సు నుండి 
పుట్టిన వాడు- పురుష సూక్తము.) అని అతని ఉత్పత్తి స్థానమును ప్రకటింప 
తగినట్టి వక్షస్థలమున అలదిన చందన పంకమును కల్లినవాడవై వేంచేసి యున్నట్టి 
సన్నివేశము ఒక కాలమేఘముతో సామ్యమును పల్కతగినట్టున్నది. 

స్వామీ! లోకమున త్యాగళ్ళాఘ్యులుగా (గ్రహింపబడు కల్పక, కర్ల, 
కామధేనువులలో, కల్పకము అందని దేవలోకములోనున్నదై, మిక్కిలి ఎత్తున 
కొమ్మలను కల్షినదై, దానమిచ్చునపుడును పంచత్వాపన్నమైయుండును. 
కామధేనువును వశిష్టునకు మాత్రమే వత్సలయై, ప్రదానమున ఆగి ఆగి ఇచ్చు 
నదియె, ఇచ్చునపుడును (చన్నులు (క్రింద ఉండుటచే) అధోముఖముగా 
ఇవ్వగల్గినదై, మేయుచోట కూడ 'తనకు, తన బిడ్డకు' అనుచు పోవును. 'ధ్వజం 
కర్ణి అనునట్లు అపరాగమున ([గ్రహణమున) కర్ణుని ఆకర్షనము చేయకూడనట్లు 
కానీనుడగుటచే (కన్యకాపుత్రుడగుటచే) అతని దానమును కన్యాగర్భమై 
యుండును. కాలమేఘము ఇట్టుకాక మెజపుచే అలంకృతమైన స్వాంగమును 
కల్గినదై, గంభీరమైన పిడుగుపాటు ధ్వనిని కల్గినదై, ఇంద్రనీలరత్నశిలవలె 
దట్టమైన నీలవర్షముచే ప్రకాశించు మేనిని కల్గినదై, సస్యరాసుల సంతాపములను 
పోగొట్టునదియె, జలభరభరితమై, చాతక పక్షులకు సంతోషమును కల్గించనదియై, 
పూర్షసస్యాది ఫలప్రదమైయుండును. 


స్వామి! నీవన్నచో, 'మెజపుతో కూడినదియు, మిక్కిలి చల్లనిదియు, ఎగిరి 
వచ్చునది యగు మేఘము వంటి రూపమును కలిగినవాడవు” (తిరునెడు 
న్హాణ్ణకమ్‌ - 30) అగుటచే 'క్షణమైనను ఎడబాటును సహింప శక్తురాలను కాను 
అనెడి పద్మావతీదేవి నిత్య నివాసముచేయు వక్షఃస్తలమును కలవాడు” (తి.వా. 
6-10-10) అనునట్లు లక్ష్మీదేవి అను మెజపుతీగతో అలంకృతమైన 
దివ్యరూపమును కలవాడవై, 'యుద్దరంగమున సైన్యములో ప్రవేశించి ధ్వనించు 
(గర్జించు) ఆ పాంచజన్యము” (పల్హాణ్లు-1) యొక్క దివ్య గంభీరఘోషణ 
ముఖురుడవై, ఆ ఘోషతో ఆ(శ్రితులను మయూర సమూహములను ఆనంద 
నిర్భరులగునట్టు చేయగల్గినవాడవై 'నల్లమాణిక్య పర్వతము” (తి.వా. 8-9-1) 
అనునట్లు నీలరూపధారుడవై, సకల (ప్రాణులను సస్యముల సంతాపమును 
తీర్చువాడవై, కారుణ్యాంబుభరా (క్రాంతుడవై, సత్పురుషులను చాతకములను 
సంతోషింపచేయగల్గినవాడవై, విపరీతులై, తామసరాజసులగు రాజహంస కులము 
లను పారద్రోలగల్గినవాడవై ఆమేఘము వలె నశ్వరఫల(ప్రదుడవుకాక, శాశ్వత 
ఫలప్రదుడవై, ఇట్లు అందమైన 'అళగియమణ వాళప్పెరుమాళ్‌ (శ్రీరంగనాథుని 

ఉత్సవమూర్తి) అనబడు నీవు కాలమేఘము ముందుగా వచ్చి నిలచిన స్థితివలె 
ఉన్నది. 


అనతారిక:- ఈ శ్లోకమును గూర్చి పూర్వాచార్యుల పరిభాషలో చెప్పవలె 
నన్న “ఇది కదా అభిషేక శ్లోకము” అని చెప్పనగును. శబ్దమాధుర్యము, అర్థ 
మాధుర్యము, గాంభీర్యము, సంప్రదాయ వివరణము, సిద్దాంతసారము, వైష్ణవ 
మతతత్త్యము, కవితారసము, ఉన్నతమైనశా స్తార్హము, లౌకికరీతి అన్నియు కలిగి 
ముప్పిరిగొన్న ఈ శ్లోకరత్నము రసికజనుల చిత్తములను కొల్లగొట్టి, దానికి 
మారుగా సకల పూర్వాచార్యులచే, విద్యాంసులచే, కవులచే, వ్యాఖ్యాతలచే 
(పలుమార్లు (ప్రమాణముగా ఊట్టంకింపబడుట ద్వారా) తిరిగి కొల్లగొట్టబడు 
చున్నది. 


శ్రీరంగనాథుని ఉత్సవమూర్తికి, ఒకచేతనునకు మధ్య ఆ చేతనుడు ఎవరి 
సొత్తు? అను విషయమును గూర్చి గొప్ప వివాదము ఏర్పడగా, భగవానుడు 
పలు ప్రమాణములను చూపి తనదే సొత్తు అని వాదులాడగా, చేతనుడు దానిని 
నిరాకరింప, చివరగా లోకరీతిలో ఒకే ఒక ఆ(ర్ర వస్త్రమును ధరించి తులసిమాల 
తో భగవానుడు “నీవు నాకు సొంతమైన సొత్తు, దానిని నేను ప్రమాణము 
చేయుటకు సిద్దపడుచున్నాను సుమా!” అని పల్కి ప్రమాణము చేయు 
సన్నివేశమున నున్నట్లు భట్టరు ఉత్పేక్షించి ఈ శ్లోకమును అనుగ్రహించిరి. 
ఇపుడును అభిషేక సమయమున భగవానుడు (అన్ని దేవాలయములలో) 
ఏకవ(స్తధారియై, తులసిమాలతో సేవను అను(గ్రహించుటను చూడ వచ్చును. 


ఇందలి అద్వితీయ రసానుభవమును రసికులు అనుభవించుటను 
తప్పురాదు. భగవానుడు 'త్వం మే” అనిన వెంటనే జీవుడును బదులుగా త్వం 
మే” అని పల్కియున్నచో స్థితియే వేరుగా నుండెడిది. వివాదమే లేకుండ 
పోయెడిది. ఏల అనగా, జీవుడు భగవానుని చూచి “నీవు నా సొత్తు' అన్నచో భక్త 
పరతం(తుడగు భగవానునకు వాదులాడుటకు దారిలేక “అవును” అని 
సంతోషపడియుండును. భక్తుల సొత్తే భగవానుడనుటలో ఎవరికైనను 
ఆక్షేపముండుట న్యాయము కాదు. అట్టుకాక, చేతనుని నోటితో “అహం మే” 
అను మాటను పల్కించి, వివాదమును బలపబిచి రసికజనులను పరవశులను 

చేసిన అందము భట్టరు ఒక్కరికే తగిన గొప్పదనము కదా!. ఇక శ్లోకమును 
గమనించెదము. 


శ్లో॥త్వం మే2హం మే కుతస్తత్‌ తదసికుత ఇదం వేదమూల ప్రమాణాత్‌ 
ఏతచ్చానాదిసిద్దాదనుభనవిభవాత్‌ తర్హి సాక్రోశ ఏవ! 
క్యాక్రోశః కస్య గీతాదిషు మమ విదితః కో2త్రసాక్షీ సుధీస్సాత్‌ 
హంత త్వత్పక్షపాతీ స ఇతి నృకలహే నృగ్యమధ్యస్థనత్‌ త్వమ్‌॥25 


ప్రతిపదార్థము:- త్వమ్‌ మే=నీవు నా వాడవు, అహమ్‌ మే=నేను నావాడను, 
తత్‌ కుతః=అది ఎందువలన, తత్‌+అపి కుతః=అదియూ ఎందువలన, ఇదమ్‌= 
ఇది (నీవు నా వాడవనుట), వేదమూల (ప్రమాణాత్‌=వేదమును మూలముగా 
గల ప్రమాణము వలన, ఏతత్‌+చ=ఇదియును (నేను నా వాడననుట), అనాది 
సిద్దాత్‌=అనాదిగా సిద్దించుటవలన, అనుభవవిభవాత్‌= అనుభవము యొక్క 
అతిశయము వలనను, తర్హి=అయినచో, స+ఆ(క్రోశ ఏవ=అది (నీ వాదము) 
ఆ(కోశముతో కూడుకొన్నది, కృ+ఆ(కోశః=ఆ(క్రోశము ఎక్కడ?, కస్య= 
(ఆ(క్రోశము) ఎవనిది, మమ=నా యొక్క, గీతాదిషు= భగవద్గీతాదులలో, విదితః 
=(ఆ|క్రోశము) తెలియబడినది, అత్ర=ఈ విషము నందు, కః సాక్షి=ఎవడు 
సాక్షి?, సుధీఃస్యాత్‌=విద్వాంసుడు అగును, హంత= అయ్యో, సః=అతడు 
(విద్వాంసుడు), త్వత్‌పక్షపాతీ=నీ పక్షపాతి, ఇతి=అని, నృకలహే=జీవునితో 
ఏర్పడిన వాదులాటలో, త్వమ్‌=నీవు, మృగమధ్యస్థవత్‌= ప్రమాణము చేయుటకు 
సిద్దపడినవానివలె ఉన్నావు. 
శ్రీసేవావ్యాఖ్యా:- 

స్వామీ! “హ్రీశ్చ తే లక్ష్మీళ్చ పత్యా" (హ్రీదేవియు, లక్ష్మీదేవియును నీకు 
ఇద్దణు పత్నులు-తైత్తి.నారా.) అనియు, 'వైకుంఠే తు పరేలోకే శ్రీసహాయో 
జనార్దనః ఉభాభ్యాం భూమి నీళాభ్యాం సేవితః పరమేశ్వరః” (పరమపదమగు 
వైకుంఠమున శ్రీదేవితో కూడిన జనార్హనుడగు పరమేశ్వరుడు భూదేవి, నీళాదేవు 
లను ఇద్దరిచే సేవింపబడుచున్నాడు-విప్వక్సేనసంహితా.) అని, “రూపములో 
సాటిలేని కమలావాసినియైన లక్ష్మీదేవి, అట్టి స్వభావమునే కల భూదేవి స్పృశింప 

తగిన మృదువైన పాదములను'(తి.వా. 9-2-10) అనియు, “శ్రీదేవి, భూదేవియు 
ఇరువైపుల (ప్రకాశింపగా” (కవివైరిసూరిసూక్తము.3-10-1) అనియు పల్కురీతిలో 
లక్ష్మి భూమి నీళా నాయకుడై" యతోవా ఇమాని భూతాని జాయంతే” (ఎవని 
వలననే ఈ (ప్రాణులు పుట్టుచున్నవో-తైత్తి.భృగు-1) అనియు, 'స దేవ సోమ్య 
ఇదమగగ ఆసీత్‌” (చంద్రుని వలె సంతోషమును కల్గించువాడా! సృష్టికి పూర్వము 
-ఈసత్తు మాత్రమే ఉండెను. ఛాందో.6-2-1) అనియు, 'సకారణం కరణాధిపా 
ధిపి (అతడు కారణము, కరణాధిపుడగు ఆత్మకు అధిపతి - శ్వేతా-6-9) 
అనియు, స్టితిసంయమకర్తా2సౌ జగతో2స్య జగచ్చ సః (ఈ జగత్తు యొక్క 
స్థితి, నియమనముల కర్త ఇతడు, లోకమును అతడే-వి.పు. 1-1-31) అనియు, 
“అద్వితీయ రూపమును కలవాడై, త్రివిథకారణమును తానై” (తి.వా 1-5-4) 
అనియును పల్కు విధమున సకల జగత్కారణభూతుడై” అపహతపాప్మా విజరో 
విమృత్యు ర్విశోకో2 విబిఘత్సో2పిపాసః సత్యకామః సత్యసంకల్పః (తొలగిన 
పాపములను కలవాడు, జరలేనివాడు, మృత్యువు లేనివాడు, శోకములేనివాడు 
ఆకలి దప్పికలు లేనివాడు, సత్యకాముడు, సత్యసంకల్పుడు. ఛాందో. 8-7-1) 
అనియు, 'పరాస్య శక్తిర్వి విధైవ (శ్రూయతే, స్వాభావికీ జ్ఞానబల (క్రియాంచ' (ఈ 
పరమాత్మయొక్క స్వాభావికమైన శక్తి వివిధమైనదిగానే వినబడుచున్నది. అది 
జ్ఞానము, బలము, (క్రియలను కల్గినది. శ్వేతా. 6-8) అని, సత్యం జ్ఞాన మనంతం 
(బ్రహ్మ (పరబ్రహ్మ సత్యస్వరూపుడు, జ్ఞాన స్వరూపుడు, అనంతుడు - తైత్తి, 
ఆనంద. 1) అని, 'సమస్తకల్యాణగుణాత్మకః' (అన్ని కల్యాణగుణములను 
స్వభావముచేతనే కలవాడు - వి.పు. 6-5-84) అనియు, 'గుణానా మాకరో 
మహాన్‌ (గుణములకు గొప్పగని రామా-కిష్కింధా 15-20) అని, “బహవో నృప! 
కల్యాణగుణాః పుత్రస్య సంతితే” (రాజా! పలు కల్యాణ గుణములు నీ 
కుమారునకు కలవు-రామా. అయో 2-26) అనియు, వశీ వదాన్యో గుణవానృజుః 
శుచిః (అన్నిటిని తన వశమున కలవాడు, వదాన్యుడు, గుణములను కలవాడు, 
బుజువైన వాడు, భావశుద్దిని కలవాడు, స్తోత్రరత్నే - 18) అని మొదలిడి 'సమస్త 
కల్యాణగుణామృతోదధి:' (అన్ని కళ్యాణ గుణములును అమృతమునకు 
సముద్రము-స్తోత్రరత్నే. 18) అనియు, 'దయాక్షాంత్యౌదార్య' (దయ, క్షాంతి, 
జొదార్యము-వరద రాజస్తవే. 19) అని ఉపక్రమించి 'సులభతాద్యాః వరగుణాః 

'(సౌలభ్యము మొదలగు గొప్పగుణములు -వరదరాజస్తవే. 19) అనియు, 'మణుపు 
మొదలగు దోషములు లేని నిత్య సూరులకు అధిపతి” (తి.వా. 1-1-1) అనియు, 
“పరమపదములో నిత్యసూరులు పరిశుద్ధమైన తీర్ణముతో అభిషేకమొనర్చి, 
పవిత్రమైన, సమర్పింపతగిన పూమాలికలను గొని, మంచి పరిమళము కల 
సాంబ్రాణి మొదలగువాని పొగను సమర్పించుచు నిలచియుండగా” - (తిరు 
విరుత్తము. 21) అనియును చెప్పు విధమున నిత్యసూరులచే అనవరతముగా 
పరిచరింపబడునట్టి చరణనళినయుగళుడవై యున్నను 'స ఏకాకీ న రమేత' 
(అతడు ఒంటరివానివలె ఆనందింపలేడు-మహోపనిషత్‌. ) అనురీతిలో తిన్నది 
ఒంటికి పట్టనట్టు, దేశాంతరగతుడగు పుత్రుని పట్ల పితృహృదయముండునట్లు 
సంసారి చేతనుల పట్ట మనస్సు స్థిరముగా నిలచి “అనుగ్రహాయ పుణ్యానా 
మాస్టితో2కుంఠమహం ప్రభో, క్షీరోదం మండలం భానో: జౌపేంద్రం శతధా 
దివి (ప్రభూ!, పుణ్యాత్ములను అను(గహించుట కొజణకు అకుంఠమగు 
వైకుంఠమును, క్షీరసాగరమును, సూర్యమండలమును, ఉపేంద్రుని రూపమును 
ఇట్లు పలు విధములుగా దివిలో పొందియున్నాను) అనియు, 'అవతార రహస్యాని 
కల్పే కల్పే కరో మ్యహమ్‌, (ప్రతి కల్పమందు అవతార రహస్యములను నేను 
చేయుదును) అనియు, “ప్రజానా మనుకంపార్థం పునరర్సాత్మనా భువి" (ప్రజల 
యొక్క అనుగ్రహము కొజకు తిరిగి భువిలో అర్బారూపమున), 'అవతారమునకు 
తరువాతి వారు ఆశ్రయింపతగిన జ్యోతియై, - (తిరునెడు న్దాణ్ణకమ్‌-10) అనియు 
సకల చేతనోజ్జిజీవిషచే పర-ప్యూహ-విభవ- అంతర్యామి-అర్బాదులలో అత్యంత 
సులభమై చతుర్ముఖ-ఇక్ష్యాకు ప్రభృతి దశరథనందన విభీషణ ధర్మవర్మ తపః 
ఫల భూత శ్రీరంగేశయ రూపమున అవతరించి, 'ఆద్యం (ప్రోక్తం స్వయం వ్యక్తం 
విమానం రంగసంజ్ఞికమ్‌' (మొదటి స్వయంవ్యక్తముగా శ్రీరంగవిమానము 
చెప్పబడినది- శ్రీరంగమాహాత్మ్య్యే.), 'అందమైన మత్స్యములు విహరించు నీటిని 
కల శ్రీరంగము' (తి.వా. 7-2-1) అని, ‘కోయిలలు కూయు, చల్లని పూపొదరిండ్లచే 
పరివేష్థితమైన శ్రీరంగము” అని, 'విషయాంతరసంగరహితులగు వారు పరివేష్టించి, 
నివసించు చోటు అగు అందమైన చల్లని తీర్థమును కల శ్రీరంగము” (తిరుచ్చంద 
విరుత్తము-52) అనియు పల్కురీతిలో భగవదభిమతములైన అష్టోత్తర స్థానము 

లలో శ్రేస్రమమై, అతిహృద్యమైన శ్రీరంగమున వేంచేసియున్న నీవు ఈ 
విశేషోత్సవమునందు అభిషేకమాచరించి నిలచియున్న సన్నివేశము ఇట్లు 
విన్నవింపవీలగునట్టున్నది. అదెట్లనగా- 


త్వం మే - ఇత్యాది 'ఏకోహ వై నారాయణ ఆసీతో (నారాయణుడొక్కడే 
ఉండెను-మహోపనిషత్‌.) అనియు, ఏక ఏవా భవ తత్ర దేవో నారాయణః (ప్రభుః 
' (అచట దేవుడును, ప్రభువును అగు నారాయణుడొక్కడే ఉండెను) అని 
పల్కురీతిలో సకల జగత్కారణభూతుడవగు నీకు 'మాణి మాణి పలు జన శ్రైలను 
ఎత్తి” (తి.వా. 2-6-8) అని వచించు విధమున జన్మపరంపరలలో మగ్గుచూ 
నిత్య సంసారియైయున్న నీవు 'నాకు శేషభూతుడవు' అని నీవు పలుకగా అహం 
మే” దేహాత్మాభిమాని యైన నేను ఈశ్వరో2హ మహం భోగీ” (నేను ఈశ్వరుడను, 
నేను భోగములను అనుభవించువాడను - భగ. 16-14) అనియు, నేనే, నాదే 
అనియుంటిని' (తి.వా. 2-9-9)అనియు స్వతం|త్రాభిమాన యుక్తుడనైన నాకే 
నేను శేషభూతుడను అని జీవుడు మారు పలుకగా - 


కుత స్తత్‌ - అది ఎందువలన? అని నీవు అనగా- 
తదపి కుతః - అదియు దేనివలన అని జీవుడు అనగా- 


ఇదం వేదమూల ప్రమాణాత్‌ - 'వాచా2విరూప నిత్యయా” (వికారములేని 
నిత్యమైన వాక్కుతో) అని, 'అనాధినిధనాహ్యేషా వాగుత్సృష్టా స్వయంభువా” 
(మొదలు, అంతమును లేని ఈ వాక్కు స్వయంభువుచే సృష్టించబడినది కదా!. 
భారతే. శా. మోక్ష. 231-56) అనియు, 'మిక్కిలి (ప్రకాశించు (శ్రుతులలో' (తి.వా. 
1-1-7) అనియును నిత్య - అపారుషేయమై, వేదరూపమైన ప్రమాణ ముండుటచే 
- అనగా-అందు చెప్పబడినది ఏది?-అనగా, 'పతిం విశ్వస్యాత్మేశ్వరమ్‌' (లోకము 
నకు పతి, తనకు తానే ఈశ్వరుడు” (తైత్తి. నారా. 10) అనియు, 'తమీశ్యరాణాం 
పరమం మహేశ్వరం తం దైవతానాం పరమంచ దైవతమ్‌' (ఈశ్వరులకు 
మహేశ్వరుడగు అతనిని, దైవములకు గొప్పదైవమును అగు అతనిని-శేతా-6-7) 
అనియు, 'క్షరాత్మనౌఈశతే దేవ ఏకః” (క్షరమనబడు (ప్రకృతిని, ఆత్మను ఒకడైన 
దేవుడు నియమించుచున్నాడు. శ్వేతా. 1-10) అని, “ప్రధాన క్షేత్రజ్ఞ పతిర్లుణేశ 

(ప్రధాన-జీవాత్మలకు పతి, గుణముల నియామకుడు-శ్వేతా. 6-16) అనియు, 
“భోక్తా భోగ్యమ్‌ ప్రేరితారమ్‌ చ మత్యా' (భోక్తఅగు జీవుని, భోగ్యమగు అచిత్తును, 
'ప్రేరకునియు తలచి - శ్వేతా. 1-12) అనియు, 'నిత్యో నిత్యానాం చేతన 
శ్చేతనానామ్‌” (నిత్యులకు నిత్యుడు, చేతనులకు చేతనుడు - కరో. 5-13), 
'అంతఃప్రవిష్టః శాస్తా జనానాం సర్వాత్మా (జనుల యొక్క లోపల (ప్రవేశించిన 
వాడు, శాసించువాడు, అందటికి ఆత్మ-యజురా. 3-24) అని, 'యస్య ఆత్మా 
శరీరమ్‌” (ఎవనికి ఆత్మ శరీరమో-బృహ. 5-7-22) అని, “యస్య పృథివీ శరీరమ్‌” 
(ఎవనికి పృథివి శరీరమో-బృహ. 5-7-4) అనియు, ఈ విధముగా నున్న నాకు 
శేషభూతుడని తెల్పుటచే అని నీవు అనగా, 


ఏతచ్చానాది సిద్దాదనుభన విభవాత్‌-అనాది సిద్దమగుటచే అనుభవముచే 
నాదికదా-అనగా- 


తర్హి సాక్రోశఏన - అయినచో దానికి ఆక్షేపము కలదు సుమా! అని నీవు 
అనగా- 


క్వాక్రోశః కస్య - ఎవరు ఎచట ఆక్షేపమును చేసిరి? అని జీవుడు, అనగా 


గీతాదిషు మమ విదితః - గీతాదులలో నేను ఆక్షేపమును చేసితిని-అనగా- 
ఆక్షేపమును చేసిన విధమేది?-అనగా 'ద్వావిమౌ పురుషా లోకే క్షరశ్చాక్షర ఏవచ, 
క్షరః సర్వాణి భూతాని కూటస్ట్రో2క్షర ఉచ్యతే, ఉత్తమః పురుషస్త్యన్యః పరమాత్మే 
త్యుదాహృతః, యో లోకత్రయ మావిశ్య భిభర్యవ్యయ ఈశ్వరః (లోకమున క్షరుడు, 
అక్షరుడును ఈ ఇద్దణును ప్రసిద్దులు, క్షరుడు బ్రహ్మాదిస్తంబ పర్యంతమైన 
సర్వ భూతములు అని, అక్షరుడు కూటస్సుడు, అనగా ముక్తాత్మ అని 
అనబడుచున్నాడు. ఎవడు లోకత్రయమును వ్యాపించి, ధరించుచున్నాడో, అట్టి 
అవ్యయుడైన, ఈశ్వరుడైన ఉత్తమపురుషుడు వేరొకడు- కలడు భగ. 16-15,16) 
అనికదా అనగా - అని నీవు 

కో2త్రసాక్షీ - దానికి ఎవరు సాక్షి అని జీవుడు అనగా - 


సుధీఃస్యాత్‌ - జ్ఞానియే సాక్షి అని నీవు అనగా - 

హంత! త్వత్‌ పక్షపాతీ సః-అంతియేనా! 'ప్రియోహి జ్ఞానినో2త్యర్థ మహం 
సచ మమ ప్రియః” (జ్ఞానునకు నేను మిక్కిలి పియుడను కదా! అతడును 
నాకు ప్రియుడు - భగ. 7-17) అని అతడు నీకు పక్షపాతి అగుటచే కూట సాక్షి 
అని జీవుడు - అనగా 

ఇతి నృకలహే - ఇట్టు నీతో చేతనుడు వివాదము చేయు సమయమున 

మృగ్యమధ్యస్టనత్‌ త్వం - ప్రమాణం కర్తు ముద్యుక్తః మృగ్యమధ్యస్థ 
ఈరితః” (ప్రమాణమును చేయుటకు సిద్దపడిన వాడు మృగ్యమధ్యస్థు డనబడు 
చున్నాడు-అమరకోశే.)-అతడు మారు మాట్టాడకుండునట్టు ప్రమాణమును 
చేయుయత్నమును నీవు చేయుచున్నట్టున్నది. 


అవతారిక:- అభిషేక సమయమున శ్రీరంగనాథుని ఉత్సవమూర్తి 
అలరించిన ఉత్తరీయమును భట్టరు ఇందు అభివర్లించుచున్నారు. 


శ్లో ఉత్తరీయపటికా విరాజతే 
రంగరాజ! భవతో భుజాంతరే। 
సత్సధే శతనుఖోపలప్రభే 
జాహ్ననీన శరదభనిర్మలా॥ 26 


ప్రతిపదార్హము:- రంగరాజ=శ్రీరంగనాథా!, భవతః భుజాంతరే=నీ బాహు 
మధ్యమున (వక్షస్థలమున) గల, ఉత్తరీయపటికా=ఉత్తరీయమను వ(స్తము, 
శతమఖ + ఉపల(ప్రభే=ఇం(ద్రనీలమణి కాంతి వంటి కాంతిగల, సత్‌పథే= 
ఆకాశము నందు, శరద([భ్రనిర్మలా=శరత్‌ కాలములోని మేఘమువలె స్వచ్చమైన, 
జాహ్నవీ ఇవ=గంగానది వలె, విరాజతే='ప్రకాశించుచున్నది. 
శ్రీసేనావ్యాఖ్యా:- 

నీ సౌందర్యచం(ద్రికానిష్యందమున సకల జనుల లోచన చకోరములను 
పానము చేయునట్టొనర్చి, పొంగిపొర్లు నీ కరుణారసవర్షముతో విష్ణుపదా(శ్రయ 


మగు శరణాగత ఛాందస (వైదికు సమూహమును సానందము చేయవాడవై, 
నీ శ్యామమైన దివ్యదేహముతో చారుచామరములను ధరించు వారాంగనలన 

బడు వనశిఖండులను (నెమళ్లను) తాండము చేయునవిగా చేయువాడవై ఇట్టు 
వేంచేసియుండి పావనమనోహరమైన దివ్యదేహమున గంధోదకవర్షముతో అంతట 
నిండునట్టు సమర్పించి, అంగరాగమును అలది, ఆ పిమ్మట, సమర్పించిన 
ఉత్తరీయము ఇం(ద్రనీలభంగ నిభయగు, వియదంతరమున విజృంభమాణమగు 
విష్ణుపథతో (గంగానదితో) సామ్యారూఢ (సామ్యమును పొందినది) అని 
పలుకతగినట్టున్నది. 


అవతారిక:- భట్టరు ఈ శ్లోకమున శ్రీరంగనాథుని మందరపర్వతముగా 
రూపించుట విశేషము. 
శ్లో॥ పశ్యత్సురాసురగణం సునునోనికాస- 

సత్సిద్దచారణస మూహనిషేవ్యమాణమ్‌। 

సందృష్టదారుతరసారతరానుతౌఘం 

త్వాం రంగరాజ! కలయామి హి నుందరాద్రిమ్‌॥ 27 
ప్రతిపదార్థము:- శ్రీరంగనాథుని పక్షమున:- 

రంగరాజ=శ్రీరంగనాథా!, పశ్యత్‌సురాసుర గణమ్‌=(తన్మయులై) చూచు 
చున్న దేవాసుర సమూహమును కలవాడవు, సుమనోవికాస=చక్కని మనో 
వికాసమును కల, సత్‌ సిద్దచారణ సమూహ=ముక్తుల, నిత్యుల సమూహముచే, 
నిష్య్యమాణమ్‌ =సేవింపబడువాడవు, సందృష్ట=దర్శించిన, చారుతర=(సంసార 
గంధ రహితమగుటచే) మనోహరమైన, సారతర=(భవగవానుని పట్ట మంగళా 
శాసన పరత్వమును కల్షియుండుటచే) సారతరమైన, అమృతౌఘమ్‌= నిత్య 
సూరుల సంఘమును కలవాడవు అగు, త్వామ్‌=నిన్ను 
మందర పర్వత పక్షమున:- 

పశ్యత్‌ సురాసురగణమ్‌=(తన వైపు ఆశ్చర్యముతో) చూచుచున్న దేవతల, 
రాక్షసుల సమూహమును కల్గినది, సుమనోవికాస=వికస్వరమైన మనస్సును 
కల, సత్‌ సిద్దచారణ సమూహ=నిత్య యౌవనాది గుణములచే గొప్పవారగు 
సిద్దుల, చారణుల సమూహముచే, నిషేవ్యమాణమ్‌= సేవింప బడునది, 

సందృష్టచారు తర=చూడబడిన, మనోహరమైన, సారతర= (మాధుర్యాది 
గుణములచే)సారతరమైన, అమృతౌఘమ్‌=అమృత(ప్రవాహమును కల్షినదగు, 
మందరాద్రిమ్‌=మందరపర్వతముగా, కలయామి హి=భావింతును కదా! 
శ్రీసేనావ్యాఖ్యా:- 

స్వామీ! 'వైకుంఠేతు పరే లోకే శ్రియా సార్ధం జగత్పతిః ఆస్తే విష్ణు 
రచింత్యాత్మా భక్రైర్భాగవతై స్సహ” (వైకుంఠమను పరమపదమున అంచిత్యా 
త్ముడగు జగన్నాథుడు శ్రీదేవితో పాటు భక్తులు, భాగవతులతో పాటు ఉన్నాడు. 
లైంగే.) అనునట్లు, సుడికల్లి వ్యాపించియున్న కాంతిని కల జ్యోతి” (తి.వా.-2-8-4) 
యగు 'అనందమునకు అంతులేని లోకము’ (తి.వా. 2-8-4) నందు, 'అందమైన 
కంకణములను కల శ్రీదేవితో' (తి.వా. 4-9-10), వైకుంఠములోని అమరులును, 
మునులును' (తి.వా. 10-9-9) తగిన దాస్యమును చేయగా, “ఏడు లోకములలో 
అద్వితీయమైన ఆజ్ఞ చెల్లగా' (తి.వా.4-5-1), 'జయముగల గొప్ప సింహాసనముని 
(తిరుప్పావై-23) వేంచేసియుండి, 'నాశములెేని ఆనందముయొక్క చరమావధిని' 
(తి.వా. 5-3-4) దాటియున్న నీవు, నిత్యసూరులవలె నిరతిశయపురుషార్థమైన 
నిత్య కైంకర్యమును ఇద్దరి కలయికలో (భగవానుడు దేవేరుల కలయికలో) 
చేయుటకు నిరతులై యుండుటలో నిరుపాధిక (సహజమైన) సంబంధమున్నను 
దానిని కోల్పోయి, దేహము చూపిన దారిలో పరిభ్రమించి, జన్మ అను కడలిలో 
పడి, మునిగివున్న చేతనుల స్థితిని మనస్సున భావించి, ఆ విభూతిలో (పరమ 
పదమున) అనుభవము ఒంటపట్టక పోవుటచే రుచింపకుండుటచే, వీరిని 
(సంసారులను) కూడ వారితో (ముక్తులతో) ఒక వరుసలో చేర్చుటకు నిషద్వర 
దీర్హికాని పతిత నిజాపత్యాదిత్సావతీర్లపితృ క్రమమున (అడుసుతో కూడిన 
నూతిలో పడిన తన సంతానమును రక్షించుటకై అందు దిగిన తండ్రి క్రమమున) 
బురదలో పడియున్న సంతతిని చూచిన తండ్రి ఆదరముతో లేవనెత్తుటకై వచ్చు 
నట్టు ఈ దారిలో అవతరించినవాడవై, 'ప్రళశయమునను నశింపని, గొప్పదైన 
(బ్రహ్మలోకాదులు ఉజ్జీవింపగా' (కులశేఖర సూక్తము. 1-10), నాశములేనివై 
'క్రూరములైన అవిద్యాది వ్యాధులను తీర్చుటకై' (తి.వా. 8-3-6) “అందమైన 
తోటలచే చుట్టబడి యున్న శ్రీరంగనగరములో” (కలివైరిసూరి సూక్తము. 

11-8-8), మణి సదృశమైన రూపముతో 'విభీషణునకు విలక్షణుడైన స్నేహితుడు” 
(కలివైరిసూరి సూక్తము. 6-8-5) అగుట (ప్రకాశింప, “విభీషణుని పట్ట గల 
ప్రేమచే దక్షిణదిక్కును కటాక్షించి పరుండియుండి' (కులశేఖరసూక్తము 1-10), 
అంతియే కాక అఖిలలోకములకును అవలోకన దానమును అను గ్రహించుట 
కొజుకై దివ్యోత్సవవ్యాజముతో తిరువీధులలో 'రూపమున సాటిలేని, పుష్పనివాసిని 
యగు లక్ష్మీదేవి, మిగిలిన భూదేవియు స్పృశించు మృదువైన పాదములను” (తి.వా. 
9-2-10) గొని అందణును అభినివేశమును పొందునట్లు, సమర్ధుడు నాట్యము 
చేయువిధమున పర్యటించి, లోచన చర్చాసాహసాసహమై పుష్పహాస సుకుమార 
మైన దివ్యరూపమున (కల్గిన) అలసట తీరునట్టు తిరుమంజనమాడి, చంద్ర 
చందన పంకమకరందభరిత సుమనోబ్బంద సుందరుడవై వేంచేసియున్న 
సన్నివేశము మందరపర్వతమని తలచునట్టున్నది- అదెట్లనగా- 


పశ్యత్సురాసురగణమ్‌ - మందరపర్వతము “పెద్దదైన ఒక పర్వతము 
తన వీపులో వ్యాపించియుండి బ్రమించుచున్న' (కలివైరిసూరి సూక్తము. 11-4-2) 
అనునట్టు అమృత మథన సమయమున భ్రమించుచు వచ్చు విధముచే ఏర్పడిన 
సంస్థాన విశేషముతో ఏర్పడిన శోభాతిశయము వలన సారించిన కన్నులు 
త్రిప్పుకొనకుండనే చూడతగినట్టి స్థితితో తదేకముగ మథనోద్యోగపారీణులగు 
దేవాసుర గణమును కల్గినదై యుండును. 


నీవు 'సాక్షాన్మన్మథమన్మథః' (సాక్షాత్తు మన్మథునకు మన్మథుడు- భాగవతే. 
10-32-2) అనునట్లు మన్మథునకును ప్రణయవిరహ బాధను కల్గించునట్టిదియె, 
“పుంసాం దృష్టి చిత్తాపహారిణమ్‌' (పురుషుల దృష్టిని, చిత్తమును అపహరించు 
వానిని-రామా. అయో. 3-28) అనునట్టు సౌందర్యముచే వివశులై, ప్రవాహమున 
కొట్టుకొని పోవువారివలె గుంపులు గుంపులుగా చేరి, దివ్యరూపమును ఎల్లప్పుడు 
దర్శించుచుండు, అనుకూల (ప్రతికూల విభాగరహితులైన, సర్వ ప్రాణులను కల్గిన 
వాడవైయుందువు. 

సుమనోనికాసస్సద్ధ చారణ సమూహ నిషేవ్యమాణమ్‌- మందర పర్వతము 
భోగయోగ్యప్రదేశమగుటచే వికస్వర మనస్కులై, గాంభీర్యానుగుణ యౌవనాది 

వైలక్షణ్యమును కల్లినవారైన సిద్ద చారణరూప దేవజాతివిశేష పరిషన్ని షేవ్య 
మాణమైయుండును. నీవు “సచానంత్యాయ కల్పతే'(ముక్తుడు అనంత 
రూపములను కల్గి యుండుటలో సమర్ధుడగుచున్నాడు శ్వేతా. 5-9) అనియు, 
“ఉన్న జగత్తు అంతట నేనును ఉన్నవాడను” (పెరియతిరువన్హాది. 76) అనియు 
పల్కునట్టు సాంసారిక సంకోచము తీరి, నమఃశబ్దోపలక్షితజ్ఞాన భక్యాదులను 
కల్గినవారైన ముక్తుల యొక్క 'సూరయో నిత్యసంసిద్దాః సర్వదర్శినః” (దివ్య 
సూరులు నిత్య సంసిద్దులు, సర్వమును దర్శించువారు) అని చెప్పబడు “గొప్ప 
వారైన అమరులగు” (తి.వా. 3-6-7) నిత్య సిద్దుల సమూహముచే “(సంసార 
మందు) భ్రమలేని వారైన, మంచి తపస్సు కల వారైన సనకాది మునులును, 
సంసారావధిని చూచిన ముక్తులును, చలనములేని నిత్యసూరులును - 
వీరందణును మంగళాశాసన మొనర్చువారు' (తి.వా. 8-3-10) అనునట్లు 
నిరంతరము సేవింపబడువాడవు. 


సందృష్టచారు తరామృ తౌఘమ్‌-మందరపర్వతము తనచే అమరత్యావహ 
రూపచాతుర్యమును కల్గినదై, మాధుర్యాతిశయముచే సారతరమైన అమృత 
'ప్రవాహమును కల్గినదైయుండును. 


నీవు- 'తామరసనే(త్రుని, నిత్యసూరులు పొగడుస్వామిని” (తి.వా. 2-6-3) 
అనురీతిలో జ్వరసన్నిపతితులవలె (క్రమము తప్పి స్తోత్రము చేయునట్లు 
కటాక్షింపబడినవారుగా, అస్పుష్ట సంసారగంధులగుటచే చారుతరులుగా, అస్టాన 
రక్షావ్యసనమును కలవారినిగా చేయునట్టి ప్రేమాతిశయముచే సారతరులుగా 
నుండు నిత్యసూరుల సంఘమును కల్గినవాడవైయుందువు. 


త్వాం రంగరాజ!, కలయామి నుందరాద్రిన్‌-కావున ఈ రీతులచే 
“అమృతము కంటెను, అరుదైన (స్తీ రూపామృతము” అయిన లక్ష్మిని జనింప 
చేయుటచే కల్గిన ఉపకారస్మృతి మనస్సున ఊటియుండి, భావనాప్రకర్షముచే 
హర్షము ముదిటి, లక్ష్మీరంగమున నీవును, లక్ష్మియును కలసి మందర 
సామ్యమును అంగీకరించి నిలచిన సన్నివేశము వలె ఉన్నది. 

అనుబంధము 
ఇవి శ్రీమాన్‌ పరనస్తు గోవిందాచార్యులు గారిచే 1940 వ సంవత్సరమున 
గోరింట్టలో శ్రీనివాసము(ద్రణాలయమున (ప్రచురింపబడిన భట్టరు ముక్తక 
శ్లోకములు. ఇవి అన్నియు చక్కని వేదాంతార్థములను ప్రతిపాదించుచ్చువి. 
(వీనికి భట్టరు వ్యాఖ్య లేదు). 


జీవేశ్వర సంవాదము 


శేష స్వం మే నును త్వం కిమితి కిమితి తే వేదమూనాత్తతో మే 
శాసత్వం కర్మణో మే త్వదనుసరణత స్తేన మే సాక్ష్యచిన్మే 
సాక్షిత్వం కిం జడాయా స్తమిహ వద బుతం సప్రమాణం వద త్వం 
స్వస్వామిత్వం ప్రనక్తుం కృతశపథ ఇన స్నాతకో భాతి రంగః॥ 
ప్రభువు ఎవ్వరను విషయమున జీవేశ్వరుల మధ్య జరిగిన వివాదమును 
ప్రస్తుత శ్లోకము త్రేక్షించుచున్నది. 
శేషస్వ్రం మే - నీవు నాకు శేషభూతుడవని భగవానుని వాక్యము. 
మమ త్వం - నీవే నాకు శేషమని జీవుని ప్రత్యుత్తరము. భగవానుడు భక్త 
పరతం(త్రుడు కదా. 
కిమితి - ఎట్టు? - అని భగవానుని ప్రశ్న. 
కిమితి తే - నేనును నీకధీనుడననుట ఎట్టు? - అని జీవుని ప్రశ్న. 
వేదమానాత్‌ - వేదప్రమాణము వలన-అని స్వామి బదులు. 
తతోమే - ఆ వేద ప్రమాణము వలననే నాకు నీవు అధీనుడవనుట స్పష్టము - 
అని జీవుని మాట. 'జ్ఞానీత్వాత్మైవ మేమతమ్‌” (భగ. 7-18), 'మమ (ప్రాణాహి 
పాండవాః (భార), 'మహాత్మభి ర్మా మవలోక్యతాం నయ క్షణే2పి తే యద్విరహో 
2పి దుస్ఫహః' “(స్తోత్రరత్నే. 56) అను మొదలుగా గల పలు ప్రమాణములు, 
వీనికి మూలమైన 'సదా పశ్యంతి సూరయః (విష్ణుసూక్తము) ఇత్యాది వైదిక 
సూక్తులు భగవానుని భక్తపరాధీనత్వమును చాటుచున్నవి. 

మే శాస్ఫత్వమ్‌ - 'నాకు శాసించు స్వభావము కలదు, అని భగవానుని 
వచనము. భగవానుడు జనులకు “అంతఃప్రవిష్టః శాస్తా జనానామ్‌ సర్వాత్మా” 
అను రీతిలో అంతః ప్రవిష్టుడై శాసకుడై, సర్యాత్మయైయుండును కదా! 

కర్మణో మే - శాసించుశక్తి నీకు లేదు, నా కర్మకే కలదని జీవుని 
ప్రతివచనము. జీవులు కర్మపరతం(త్రులు కదా!. 

త్వదనుసరణతః తేన మే - నీవు నన్ను అనుసరించుచున్నావు. కావున 
నాకే శాసకత్వము కలదు - అని స్వామి వచనము. భగవానుని అనుసరించు 
ఆత్మలకు, అచేతనములైన కర్మలకును శాసకత్వము లేదుకదా! 


సాక్ష్యచిన్మే - నేను నిన్ను అనుసరించుటలేదు. ఇందులకు నాకు 
అచిత్తుసాక్షి - అని జీవుని బదులు. అనాదియైన అచిస్యంబంధము వలన జీవులు 
భగవానుని అనుసరింపక, అచేతనమైన కర్మయే తమను శాసించుచున్నదని 
కొందణు, తామే స్వతం(త్రులమని కొందణు (భ్రమింతురు. 

సాక్షిత్వం కిం జడాయాస్త మిహ వద బుతం - “జడమైన (ప్రకృతికి 
సాక్షత్వమెట్టు సంభవము? నిజము పల్కుము” అని భగవానుని మాట. 
జడమనగా తనకుతాను (ప్రకాశింపక ఇతరులనే ప్రకాశించునది. జడులనగా 
జ్ఞానము లేనివారు. వీరు సాక్షులు కాజాలరు అని తాత్పర్యము. 


సప్రమాణం వద త్వమ్‌ - ప్రమాణమును అనుసరించి నీవు పలుకుము. 
మనకిద్దణికి అంగీకార్యమైన ప్రమాణము లేనపుడు నీమాట నాకెట్టు ప్రమాణము 
- అని జీవుని ప్రశ్న. 

స్వ స్వామిత్వం ప్రవక్తుం కృతశపథ ఇన స్నాతకో భాతి రంగః- ఇట్లు 
వివాద మేర్పడగా తన స్వామిత్వమును నిరూపించుకొనుటకు చేయబడిన 
శపథము కలవానివలె స్నాతకుడగు రంగనాథుడు తోచుచున్నాడు. 

ఈ శ్లోకమున (ప్రస్తుతములైన భగవానుని వాదము, జీవుని వాదములనిట్లు 
సంగ్రహముగా చెప్పవచ్చును. భగవానుడు అందటిని శాసించువాడని వేద 
ప్రమాణము లుండుటచే కర్మాదులు అచేతనములు కావున స్వతంత్రముగా 
తాము ఫలమునిచ్చు శక్తిని లేనివగుటచే, అందణు భగవానుని అనుసరించు 

వారగుటచే భగవంతుడే ప్రభువని మొదటి వాదము. జీవుడు స్వతంత్రుడగుటచే, 
భగవానుడు భక్తపరతం(త్రుడని శా|స్తసిద్దమగుటచే, శాస్త్రములలో కర్మయే 
చేతనులకు సమస్త ఫలితములిచ్చుచు తగురీతిలో శాసించుచున్నదని 


కానవచ్చుటచే, జీవులు భగవానుని అనుసరింపక ప్రకృతి పరవశులైయుండుటచే 
కర్మయే ప్రధానమని, జీవుడే స్వతం(త్రుడని రెండవ వాదము. 


వీనిలో ద్వితీయవాదము (ప్రమాణవిరుద్దము, యుక్తిదూరమును. 
అయినను మొండిగా వాదించువారిని విజృంభింపనీయరాదని తలచిన 
రంగనాథుడు వారు మరల వాదింపకుండునట్లు చేయుటకై ప్రమాణము 
చేయుటకు సిద్ధపడినట్టు ఉన్నాడని తాత్పర్యము. 
నిత్యేశ్వరుల నివాదము 
శ్లో[నుయ్యాధిక్యం త్వదాస్తే మయి కిమితి కథం రూపచిహ్నై స్తదాస్తే 
మయ్యేతన్మే గుణౌాఘై స్తదపి మయి నుయి శ్రీ రురస్లా మదీయా। 
సృష్ట్యాదౌ మే2స్తి శక్తి రతవ తదఖిలం ప్రాకృతత్వేన హీనం 
వక్తుం సశ్చాదశక్తః కృతశపథ ఇవ స్నాతకో భాతి రంగః॥ 
త్వత్‌ నుయి ఆధిక్యం ఆస్తే - నీ కంటె నాయందు ఆధిక్యము కలదని 
భగవద్వాక్యము. 
మయి - నాయందే నీకంటే ఆధిక్యమున్నదని నిత్యుని ప్రతివచనము. 
కిమితి - ఎందువలన? అని భగవానుని ప్రశ్న. 
కథమ్‌ - ఎట్టు నీయందు ఆధిక్యము గలదని నిత్యుని ప్రతిప్రశ్న 
రూపచిహ్నైః - రూపములచే, చిహ్నములచే నీకంటె నాయందు ఆధిక్యము కలదని 
భగవానుని సమాధానము. భగవానుని రూపము హిరణ్మయము అగుటచే, 
నీలమేఘ నిభమగుటచే, శంఖచక్రాది చిహ్నములు కలిగినదగుటచే, అ ప్రాకృతమైన 
దగుటచే ఆధిక్యమున్నదని తాత్సర్యము. 
తదాస్తే మయి - అట్టి రూపముచే, చిహ్నములచే ఆధిక్యము నా యందును 
కలదు. “నిరంజనః పరమం సామ్య ముపైతి” అని కదా (శ్రుతి. అందుచే 

నీలమేఘరూప సమానరూపము, శంఖచ(క్రాది చిహ్నములును నిత్యునకును 
కలవని భావము. 

ఏతన్మే గుణాఘైః - ఈ ఆధిక్యము నాకు గుణసమూహముచే కలిగెనని 
భగవానుని వచనము. భగవానుడు అసంకుచిత జ్ఞానానందాది గుణయుక్తుడు 
కదా!. 

తదపి మయి - ఆ ఆధిక్యము నా యందును కలదు అని నిత్యుని మాట. 
నిత్యునకును అసంకుచిత జ్ఞానానందాదులు కలవు. 


నుయి శ్రీః - నాయందు లక్ష్మీదేవి కలదు అని భగవానుని వేరొక మాట. 
లక్ష్మీపతిత్వము సర్యోత్కృష్ట సూచకమని, భగవానుని అసాధారణ లక్షణమని 
(ప్రసిద్ది కదా!. 

ఉరస్థా మదీయా - నీ వక్షుస్థలమందున్న ఆలక్ష్మి నాకు సంబంధింఛినది అని 
నిత్యుని వచనము. లక్ష్మి జీవకోటిలోనికి చేరునది. జీవుడు కౌస్తుభస్థానీయుడని, 
“ఆత్మాన మస్య జగతో నిర్లేఏ మగుణాలయమ్‌, బిభర్తి కౌస్తుభమణి స్వరూపం 
భగవాన్‌ హరిః అను విష్ణుపురాణ (2-22-68) సూక్తి తెలుపుచున్నది. కౌస్తుభమణి, 
లక్ష్మీదేవియు ఒక చోటనే-అనగా క్షీరాబ్దిలో పుట్టిరి. అందుచే లక్ష్మి చేతనునకు 
సోదరి. లక్ష్మి వలన విష్ణువునకు ఆధిక్యము కలదనినచో, ఆ లక్ష్మియే చేతనుని 
సోదరి అగుటచే చేతనునకును ఆధిక్యము ఆమె వలన కలదు కదా! అని యుక్తి, 
సృష్ట్యాదౌ మే2స్తి శక్తిః న తవ - సృష్ట్యాదులలో నాకు శక్తి కలదు, కాని నీకు 
లేదని భగవానుని వాక్యము. 

తదఖిలం ప్రాకృతత్వేన హీనమ్‌ - అది అంతయు ్రాకృతమగుటచే హీన 
మైనదని నిత్యుని ప్రతివచనము. జగత్కారణత్వము ప్రాకృతము. ప్రాకృత జగ 
తృంబంధము లేకుండుటయే ఉత్కర్షను కల్గించును కాని ప్రాకృత ధర్మము 
ఉత్కర్షను కల్లింపదని భావము. ఇట్టు నిత్యుడు వాదులాడగా - 
పశ్చాద్వక్తునుశక్తః - ఆ పిమ్మట ఏమియు బదులు పలుకలేక అశక్తుడై, 
కృతశసథ ఇన స్నాతకోభాతి రంగః - చేయబడిన శపథమును కలవానివలె 
స్నానమాడు శ్రీరంగనాథుడు తోచుచున్నాడు. జగద్వ్యాపారము ప్రాకృతమైనను 

ఆ జగ ద్వ్యాపారమునందు మోక్షప్రాపకత్వముండుటచే ఉత్కర్జావహమేనని 
భావము. నిత్యునకు భగవంతునితో అత్యంత సామ్యము కలదనుట ఈ శ్లోక 
సారాంశము. 


ప్రకృతి - ఈశ్వరుల వివాదము 


శ్లో॥ సృష్ట్యాదౌ కర్భతా మే నువు హి కథమిదం జీననుద్యోగసిద్దం 
ముత్సంకల్పాదనాదేః సహజ విధినశాత్కా2చితః కర్తృతా తే। 
కాసా వప్రాకృతాత్వాత్‌ స్థితిరసదివతే నిర్గుణా మద్వినా సా 
వక్తుం తస్యై స్వసత్తాం కృతశపథ ఇన స్నాతకో భాతి రంగః॥ 

సృష్ట్యాదౌ కర్తృతా మే - సృష్టి మొదలగు వానిలో నాకు కర్యత్వము కలదని 

భగవానుని వచనము. 

నుమ హి - అది నాకే కలదు కదా! - అని ప్రకృతి ప్రతివచనము. 


జీనమద్యోగసిద్దమ్‌ - జీవునియొక్క, నాయొక్క కలయిక వలన సిద్ధించినది - 
అని ప్రకృతి వచనము. జీవ-ప్రకృతుల కలయిక వలననే సృష్టి సంభవించు 
చున్నది అని తాత్సర్యము. 

అనాదేః నుతృంకల్పాత్‌ - అనాదియగు నా సంకల్పమువలన సృష్టి జరుగు 
చున్నదని భగవానుని వాక్యము. 

సహజనిధినశాత్‌ - సహజముగా, విధివశమునను సృష్టి జరుగుచున్నదని ప్రకృతి 
వచనము. సృష్టి స్వభావమువలననే సంభవించుచున్నదని, అదృష్టవశమున 
జరుగుచున్నదని భావము. భూమిలో గింజ మొలచుటవంటి సృష్టికి కర్త 
భగవానుడని ఒప్పుకొననక్కరలేదు, స్వభావము చేతనే ఆ సృష్టి జరుగుచున్నదని 
కొందజీ వాదము. అదృష్టమనునది ఒకటి కలదు, అదియే సృష్టికి హేతువని 
మరికొందణి మతము. 


కా2చితః కర్షృతా తే - అచిత్తు అగు నీకు కర్తృత్వము ఏమి? అని భగవానుని 
ఆక్షేపము. ప్రకృతి అచేతనము. అచేతనమైన వస్తువేదియు స్వయముగా ఏపనిని 
చేయలేదు. జీవుడు చైతన్యమును కలవాడైనను కర్మాధీనుడగుటచే సృష్టిని 

చేయజాలడు. కావున సత్యసంకల్పుడగు భగవానుని సంకల్పము వలననే సృష్టి 
జరుగుచున్నదని తాత్పర్యము. 'సో2భిధ్యాయ శరీరాత్‌ స్వాత్‌ సిసృక్షుర్వివిధాః 
ప్రజాః, సర్వభూతాదిభూతౌజాః ప్రాదురాసీత్రమోనుదః'అని మనుధర్మశాస్తమున 
(1-8) తెలుపబడినది కదా! 

కాసావ ప్రాకృతా - నీవును ప్రకృతిరహితముగా చేయు ఆ సృష్టి విధానము ఏమి? 
అని ప్రకృతి ప్రశ. చైతన్యము లేని ప్రకృతికి సృష్టికర్చత్వము సంభవింపనట్లే, 
ప్రకృతి లేకుండ కేవలాత్మకు సృష్టికర్చత్వ ము సంభవింపదని తాత్పర్యము. 
త్వత్‌ స్థితి రసదిన -నీ స్థితియే అసత్తువలె ఉండునట్టిది అని భగవానుని వచనము. 
సతత పరిణామియగునది కదా అసత్త్తు. 


సా తే స్థితిః మద్వినా నిర్గుణా - అట్టి నీ స్థితి నేను లేనిచో నిర్లుణమే కదా! అని 
ప్రకృతి ఆక్షేపము. నేనెంత అసత్రాయనైనను నేను లేనిచో నీవు నిర్లుణుడవేనని 
తాత్పర్యము. భగవానుని సర్వజ్ఞత్వ సత్యసంకల్పత్వ జ్ఞానశక్తి బలైశ్యర్య వీర్యతేజో 
వాత్సల్య సౌశీల్యాది గుణములకు సార్ధకత ప్రకృతిలోని మార్పులను ఉద్దేశించియే 
కదా ఏర్పడును. అట్టి మార్పు (ప్రకృతికి లేనిచో భగవద్గుణములకు సార్థక్యము 
లేదని భావము. 
నక్తుం తస్యై స్వసత్తాం కృతశపథ ఇన స్నాతకో భాతిరంగః - పై విధముగా 
ప్రకృతి వాదింపగా, ఆ ప్రకృతికి సమస్తకల్యాణ గుణాకరుడగు తన సద్భావమును 
తెలియజేయుటకై చేయబడిన శపథమును కలవానివలె అభ్యంజనమాడు 
శ్రీరంగనాథుడు భాసించు చున్నాడు. 

భగవానుడే సృష్టికర్త. ప్రకృతి స్వభావము వలననే సృష్టి సంభవించు 
చున్నదనుట యుక్తియుక్తము కాదు. సృష్టి లేకుండుటయే స్వభావమేల కారాదు? 
కాన, అదృష్టమని దేనినో ఒకదానిని అంగీకరించిన గాని సృష్టికుదురదు కదా! 
నిరూపించుటకు సాధ్యముకాని, అచేతనమైన అదృష్టమును అంగీకరించుట 
కంటె సత్యసంకల్పాత్యాదిగుణయుక్తుడైన భగవానునే సృష్టికర్తగా ఒప్పుకొనుట 
యుక్తము కదా! భగవానుని గుణములు స్వాభావికములే కాని, జొపాధికములు 
కావు. కావున అపరిమితములు. భగవద్గుణముల వలన ప్రకృతిలో మార్పు 

కల్గినంతమా(త్రమున (ప్రకృతి లేనిచో ఆ గుణములు లేవని వాదించుట 
అయుక్తము. భగవానునకు స్వాభావిక గుణముల వలన కల్లు ఉత్కర్షకు 
లోపములేదని శ్లోక తాత్పర్యము. 
ప్రకృతి - ఈశ్వర సంవాదము 
శ్లో॥ భృత్యావావా మనాదీ తదసి చితి మహాన్పక్షపాత స్తవాస్తే 
కస్సర్వస్యార్హకో2హం నుదిహ తదఖిలం తేన భోగ్యం కరోషి। 
కృత్వా తం నుద్వియుక్తం నయసి తన పదం తద్ద్వయం సాసమేవే 
త్యుక్తః కర్మేతి వక్తుం కృతశపథ ఇన స్నాతకో భాతి రంగః॥ 
భృత్యావావామనాదీ - జీవుడు నేను అను మేమిద్దజణము నీకు అనాదిగా 
సేవకులము. 
తదపి చితి నుహాన్‌ పక్షపాత స్తవాస్తే - అయినను నీకు జీవునిపట్ట ఎక్కువ 
పక్షపాతము కలదు - అని ప్రకృతి ఆక్షేపము. 
కః - ఏమి? - అని భగవానుని ప్రతిప్రశ. 
సర్వస్యార్దకో2హమ్‌ - నేను సమస్తమైన భోగ్యజాతము యొక్క సంపాదకుడను. 


నుదిహ తదఖిలం తేన భోగ్యం కరోషి - ఆభోగ్యజాతమునంతటిని నాకంటె ఆ 
జీవుని చేతనే అనుభవింపదగినదానినిగా చేయుచున్నావు. 


కృత్వా తం నుద్వియుక్తం నయసి తన పదమ్‌ - ఆ జీవుని నాతో వియోగమును 
కలవానినిగా చేసి నీ పాదములను పొందింపచేయుచున్నావు. 


తద్ద్వయం సాపమేన - ఆ రెండు పనులును పాపములే 
ఇతి ఉక్తః - అని ప్రకృతిచే చెప్పబడినది. అపుడు భగవానుడు 
కర్మేతి - దీనికి కారణము కర్మయే అని 


నక్తుం కృతశపథ ఇన స్నాతకో భాతి రంగః-పల్కుటకు చేయబడిన ప్రమాణమును 
కలవానివలె అభ్యంగనమాడు రంగనాథుడు తోచుచున్నాడు. 


ప్రకృతి, జీవుడు - అను మేమిద్దజము నీకు అనాది సేవకులము. అయినను 

నీకు జీవుని పట్ల పక్షపాతము మెండు. ఈలోకములోని భోగ్య పదార్థములన్నిటిని 
నేనే ఆర్జించుచున్నాను. సంపాదించినవాడే కదా అనుభవింపనగును. కాని, నీవు 
ఆ భోగ్యవస్తువులను జీవుడు అనుభవించునట్టు చేయుచున్నావు. పిమ్మట జీవుని 
ప్రకృతి సంబంధ వినిర్ముక్తుని చేసి నీపాద సన్నిధికి కొనిపోవుచున్నావు. ఇట్లు 
ఈ లోకమున, పరలోకమున జీవునకే ఫలము కలుగచేసి పక్షపాతము చూపు 
చున్నావు. ఈ రెండు పనులును పాపములే సుమా! అని ప్రకృతి భగవానుడగు 
శ్రీరంగనాథునితో వాదులాడగా అపుడు శ్రీరంగనాథుడు జీవుడు తాను చేయు 
పూర్వకర్మలవలననే (ప్రకృతి సంబంధ మగు ఫలములనొందుచున్నాడు. అంతియే 
కాని, నాకు పక్షపాతము అతని పట్ట లేదు అని తెలియజేయుటకై శపథ మొనర్చు 
చున్నట్టున్నాడని శ్లోక తాత్పర్యము. సర్వముక్తి ప్రసంగపరిహారార్థము భగవానుడు 
జీవునియందు ఒకానొక విశేషమును చూపియే అను[గ్రహించునని సారము. 
భూ-నీళా సంవాదము 
శ్లో॥ అంఘ్రీమౌ మే మమేమౌ మను పదయుగళం నుధ్యమాయాః పదం తే 
మధ్యం జ్యైష్ట్రాదురః శ్రీ రధివసతి హి నః కః క్రమో నైత్యికానామ్‌। 
దతౌమే మే2ధికా2హం మయి రతి రధికా2హం ప్రియా2హం ప్రియెనం 
పృష్ట స్తాభ్యాం ప్రనక్తుం కృతశపథ ఇన స్నాతకో భాతి రంగః॥ 
అంఘీమౌ మే - ఈ పాద ద్వయము నాది అని నీళావచనము 
నుమేమౌ - ఇవి నావే అని భూదేవి వాక్యము. 
నును పదయుగళమ్‌ - నాది పాద ద్వంద్వము. 
నుధ్యనూయాః పదం తే నుధ్యమ్‌ - శ్రీ భూనీళలని చెప్పబడు మన ముగ్గురిలో 
మధ్యన నున్న నీ స్థానము నడుము, 
జ్రైస్థాదురః శ్రీరధినసతి హి నః -మనలో లక్ష్మీదేవి పెద్దది అగుటచే వక్ష్యస్థలమును 
అధివసించుచున్నది కదా! - అని నీళా వాక్యము. శ్రీ భూ నీళలు అని చెప్పబడు 
మనలో పెద్దది అగు లక్ష్మి వక్షస్థలమున ఉన్నది. మధ్యమగా చెప్పబడు నీకు 
నడుము, చివరగా పేర్కొనబడిన నాకు (నీళకు) పాదములును స్టానములని 
తాత్పర్యము. కావున నేనే పాదముల వద్ద నుండి సేవింతునని భావము. 

నైత్యికానాం కః క్రమః - ఎల్లప్పుడు సేవించు వారికి ఏమి క్రమము కలదు? 
కావున, 

మే దత్తా - ఈ పాదములు నాకివ్వబడినవి అని భూదేవి ప్రతివచనము. ఎప్పుడో 
ఒకప్పుడు సేవించువారికి నియమము ఉండును కాని నిత్యము సేవకులగువారికి 
క్రమము ఏమియు ఉండదు. నాయందే (భూమియందే) భగవానుడు పాదములు 
మోపును కావున ఈ పాదములు నాకివ్వబడినవి. అందుచే నేనే పాదసేవను 
చేయుదునని భూదేవి తాత్పర్యము. 

మే - నాకే ఈ పాదములు ఇవ్వబడినవని నీళావచనము 

అధికా2హమ్‌ - నేను అధికమైనదానను అని భూదేవి వాక్యము. 

నుయి రతి రధికా - నా యందు అనురాగము మెండు అని నీళావచనము. 
'తుల్యశీల వయోవృత్తామ్‌, తుల్యాభిజనలక్షితామ్‌” అనురీతిలో నీళాదేవి కృష్ణునకు 
జాత్యాదులచే మిక్కిలి తగినదగుటచే తనయందు స్వామికి అధికానురాగము 
కలదని ఆమె తాత్పర్యము. 

అహం ప్రియా - నేను ప్రియురాలను అని భూమి వచనము. 

అహం ప్రియా - నేనే ప్రియురాలను అని నీళా వాక్యము. 

ఏనం పృష్ట స్తాభ్యామ్‌ - ఇట్లు వారిద్దరిచే ప్రశ్నింపబడిన వాడైన 

ప్రవక్తుం కృతశసథ ఇన స్నాతకో భాతి రంగః - సమాధానమును పల్కుటకు 
చేయబడిన శపధమును కలవానివలె స్నానమాడు శ్రీరంగనాథుడు తోచు 
చున్నాడు. భూదేవి, నీళాదేవులు ఇరువురు సమానులే అని తాత్పర్యము. 


ముక్త-శ్రీదేవి సంవాదము 
శ్లో! సేవా కార్యా మభైతత్పదకనులయుగస్యాస్య విష్ణోః కృతా తే 
మద్వృత్తి స్పా మమోక్తా బహిరితి న చ మే కిం వధూత్వా ద్వధూత్వమ్‌। 
కిం రూపం త్వద్వివాహా త్రియరతిసుఖదం తత్కథం నిత్యతృ్స స్తేః 
సృష్పస్తాభ్యాం ప్రనక్తుం కృతశపథ ఇన స్నాతకో భాతి రంగః॥ 

సేవా కార్యా మయై తత్పదకమలయుగస్య - నా చేత ఈ పదపద్మ యుగము 
నకు కైంకర్యము చేయతగినది - అని ముక్తుని వచనము. 

అస్య విష్ణోః కృతా తే - ఈ విష్ణువునకు నీయొక్క సేవ చాలును. 

ముద్వృత్తి సా-అది నా పని అని లక్ష్మి వచనము. విష్ణు సేవ నా కర్తవ్యమని లక్ష్మి 
భావము. 

నుమోక్తా - ఆ సేవ నాకు చెప్పబడినదని ముక్తుని ప్రతివచనము. నాకు మోక్ష 


మందు భగవత్సేవ విధింపబడినది. నీవు స్వామికి అంతరంగ కైంకర్యమును 
చేయదగినదానవు కావు అని ముక్తుని మాట. 


బహిరితి న చ మే కిం వధూత్వాత్‌ - నేను భార్యయగుటచే వెలియైన కైంకర్యము 
అని నాకు కైంకర్యమును చేయు అవకాశము లేకుండునా? అని లక్ష్మీదేవి ప్రశ్న. 
వధూత్వం కిం రూపమ్‌ - నీ వధూత్వము ఎట్టిది? అని ముక్తుని ప్రశ్న. 
తద్వినాహాత్‌ ప్రియ రతి సుఖదమ్‌ - ఆయనను వివాహమాడుట వలన ప్రియమైన 
రతి సుఖమును ఇచ్చునది అని లక్ష్మి సమాధానము. 

తత్కధమ్‌ - అది ఎట్టు? అని ముక్తుని మరల ప్రశ్న. ఆయనను వివాహమాడుట, 
నీ ప్రీత్వము, ఆనందమును ఎట్టివి? ఏ విధముగా సిద్దించినవి? అని ముక్తుని 
అభిప్రాయము. 

నిత్యతృ స్తేః - నిత్యమైన తృప్తివలన అని లక్ష్మి బదులు. ఇట్టి నిత్య తృప్తి నాకును 
ఉండును కదా అని ముక్తుని అభిప్రాయము. భగవత్రైంకర్యము ఇద్దటికిని 
సమానమే కదా! 

పృష్ట స్తాభ్యాం ప్రవక్తుం కృతశపథ ఇన స్నాతకో భాతి రంగః- ఇట్లు ముక్త- 
శ్రీదేవులచే ప్రశ్నింపబడిన శ్రీరంగనాథుడు (జవాబుగా) చేయబడిన శపథమును 
కలవాడుగా భాసించుచున్నాడు. 


లక్ష్మీశ్వర సంవాదము 
శ్లో॥ అజ్ఞానాదాశ్రితాహం తన కిముకరనం తన్మనూలం కుతస్తత్‌ 


లావి 


భూనీళే మే సపత్స్యా తన పదకనుల ద్వంద్వసేవాదిదిస్టే 


చ, 

త్వం మే వక్షస్యభేదస్థితి రసి రసికస్వాంగభోగాన్నమేన్యత్‌ 
జానేనేతి త్వదన్యాం కృతశపథ ఇన స్నాతకో భాతి రంగః॥ 
అజ్ఞానాదా శ్రితాహమ్‌- నేను అజ్ఞానము వలన ఆ(శ్రయించితిని - అని లక్ష్మీ 
వచనము. 
తన కినుకరనమ్‌ - నీకేమి చేసితిని? అని భగవానుని ప్రశ్న. 
తన్మనూలమ్‌ - అది నాకు చాలును అని లక్ష్మీదేవి బదులు. 
కుతస్తత్‌ - ఎందువలన అది? అని భగవానుని ప్రశ్న. 
భూనీళే మే సపత్స్యా - భూదేవి, నీళాదేవియు నాకు సవతులు. 
తన పద కమలద్వంద్వసేవాదిదిస్టే - నీ పాదకమలయుగళ సేవాదులలో 
ఆజ్ఞాపింపబడిరి - అని లక్ష్మీ వాక్యము. 
త్వం మే వక్షస్యభేదస్థితి రసి - నీవు నావక్షస్సులో అభేదస్థితిని కలదానవైయున్నావు 
- అని భగవద్వచనము. 
రసిక! స్వాంగభోగాత్‌ నమేన్యత్‌ - రసికుడా! నీ శరీరభోగముకంటె నాకు వేరొకటి 
లేదు - అని లక్ష్మీదేవి వాక్యము. ప్రీతిరహితమైన కేవలశరీరభోగమే నాకు 
ప్రాప్తించినది. ప్రీతితో అనుగ్రహించిన పాదసంవాహనాది సేవలు భూనీళలకే 
లభించినవి అని లక్ష్మీదేవి ప్రణయరోష వాక్యము. 
జానే నేతి త్వదన్యామ్‌ - నీకంటె అన్య'స్త్రీని నేను ఎజుగను అని 
కృతశపథ ఇన స్నాతకో భాతి రంగః- చేయబడిన ప్రమాణమును కలవానివలె 
(స్నానమాడు) శ్రీరంగనాథుడు తోచుచున్నాడు. 
లక్ష్మిని కూడ భగవానుడు ప్రీతిపూర్వకముగా ఆజ్ఞాపించుటచే, 'దేవి!, 
త్వామనునీళయా సహ మహీదేవ్యస్స హస్రం తథా యాభిస్థ్యం స్తనబాహుదృష్టిభిరివ 
స్వాభిః ప్రియం శ్లాఘసే' అనుచు భట్టరు శ్రీగుణ రత్నకోశమున పల్కిన రీతిలో 
భూనీళలు లక్ష్మీదేవికి అంగభూతలే కాని అన్యలు కారు, కావునను లక్ష్మికంటె 
ఇతర (స్త్రీలను నేను తెలియనని భగవానుడు చెప్పతగినంత అనురాగము ఆమె 
యందున్నదని తాత్సర్యము. 

ప్రకృతి - జీన సంవాదము 
శ్లో (్రేష్య స్వం మే నును త్వం కిము కిము నశతస్తే నుదాధారకత్వా 
ద్భోగ్యత్వం మే తదస్మజ్జనిత మిహ మమ శ్రోత్రనాసామునోక్షైః। 
కరృత్వం మే కదాధ్యెరితి హ చిదచితోః నష్టమై త్రోః పునస్త 
చ్చాంత్ర్యై తథ్యం ప్రవక్తుం కృతశపథ ఇన స్నాతకో భాతి రంగః॥ 
ప్రేష్యస్వం మే - నాకు నీవు పనిచేయు అనుచరుడవు అని జీవుని చూచి ప్రకృతి 
పల్కిన వాక్యము. 
నుమ త్వమ్‌ - నీవే నాకు అనుచరురాలవు అని జీవుని ప్రతివచనము. 
కిము - ఏమి? అని ప్రకృతి ప్రశ్న 
కిము - ఏమి? అని జీవుని ప్రశ్న. 
వశతః - నాకు నీవు వశుడగుటవలన అని ప్రకృతి మాట. 
తే నుదాధారకత్వాత్‌ - నీవు నన్నే ఆధారముగా కలదానివగుటచే అని జీవుని 
వచనము. జీవుని ఆధారము వలననే ప్రకృతిలో వికారములు కల్లును. 
భోగ్యత్వం మే - భోగ్యమైయుండు స్వభావము నాకే కలదని ప్రకృతి వాక్యము. 
తదస్మజ్ఞనితమ్‌ - ఆ భోగ్యత నా వలన పుట్టింపబడినదని జీవుని మరు వచనము. 
నేను భోగ్యమని తలచిన కదా నీకు భోగ్యమగునని జీవుని హృదయము. 
ఇహ మను శ్రోత్రనాసానునోక్షైః- ఇచట నా చెవి, ముక్కు, మనస్సు ఇంద్రియముల 
చేతనే భోగ్యత్వము సిద్దించునని ప్రకృతి వాక్యము. జీవుడు భోగ్యమని తలచుట 
ప్రకృతి సంబంధమైన (్రోత్రనాసికాది ఇంద్రియములచే విషయములను 
గ్రహించునపుడు అనుకూల జ్ఞానము ఏర్పడుట వలననే అని భావము. 
కర్వత్వం మే - కర్షత్వము నాకు కలదు అని జీవుని వాదము. జీవుడే కదా కర్త. 
కదాభ్యైః - ఎపుడు (గ్రహించితివి? అని ప్రకృతి ప్రశ్న. 
ఇతి హ చిదచితోః నష్టమైత్రోః - ఈ విధమైన వివాదము వలన నశించిన 
మైత్రిని కల చిదచిత్తులకు 


ఇవ్‌ 

పునః తచ్చాంత్యై తథ్యం ప్రవక్తుమ్‌ - తిరిగి వానియొక్క ఉపశమనము కొజకు 
తథ్యమును పల్కుటకై - “ప్రకృతేః (క్రియమాణాని గుణైః కర్మాణి నిత్యశః, 
అహంకార విమూఢాత్మా కర్తాహ మితి మన్యతే”, 'తతైవం సతి కర్తార మాత్మానం 
కేవలం తు యః, పశ్యత్యకృతిబుద్ధిత్వాత్‌ న స పశ్యతి దుర్మతిః ఇత్యాది రూప 
తథ్యమును పల్కుటకు 

కృతశపథ ఇన స్నాతకో భాతి రంగః - చేయబడిన శపథమును కలవానివలె 
స్నానమాడు శ్రీరంగనాథుడు భాసిల్టుచున్నాడు. 

వట్టిచెణుకూరు వాస్తవ్యులైన 
రావి వెంకట సుబ్బయ్య మరియు సీతారావమ్మ గార్ల 
ఆర్థిక సహాయముతో నుద్రింపబడిన ఈ 
“శ్రీసీలాల్యాఖ్యా' వ్యాఖ్యాన గ్రంథము 
శ్రీరంగ శ్రీ గోదాదేవీ సమేత శ్రీరంగనాథ స్వామి వారి 
పాదపద్మములకు సముర్సితము 

